

နက်နဲသောပညာ ရှိသော၊ ထက်မြက်သောပညာ ရှိသော၊ လမ်းမှန်ဟုတ်သည် မဟုတ်သည့် လိမ္မာသော၊ အရဟတ္တဖိုလ်သို့ ရောက်ပြီးသော ထိုပုဂ္ဂိုလ်ကို ပြာဟူဏဟု ငါဘုရားဟော၏။
ပြာဟူဏဝဂ်(ဓမ္မပဒ-၄၀၃)

၁၃၈၆ ခုနှစ်၊ နတ်တော်လပြည့်ကျော် ၁၂ ရက်

၂၀၂၄ ခုနှစ်၊ ဒီဇင်ဘာ ၂၇ ရက်၊ သောကြာနေ့

အတွဲ (၆၄)၊ အမှတ် (၈၈၈)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီးတရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအားဖြင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များ အတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများ နှစ်နာမူမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ ကျင်းပ၍ ထွက်ပေါ်လာသည့် အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက် သွားမည်။

ယနေ့ ဖတ်စရာ

လွတ်လပ်ရေးနေ့အထိမ်းအမှတ်ဂုဏ်ပြုဆောင်းပါး

တိုင်းရင်းသားညီအစ်ကိုများ၏ စည်းလုံးခြင်းသည် အကြီးမားဆုံးအင်အား ...

ဆောင်းပါး

စာ ၆

လောကပါလတရားမှသည် ကောင်းမွန်သော အုပ်ချုပ်မှုစနစ်ဆီ ...

ဆောင်းပါး

စာ ၁၀

ဆိုက်ဘာတိုက်ခိုက်မှုကြောင့် ဂျပန်လေကြောင်းလိုင်း နှောင့်နှေးကြန့်ကြာမှုများ ဖြစ်ပေါ်

နိုင်ငံတကာသတင်း

စာ ၁၁



ရွှေတောင်မြို့နယ်၌ ဆီထွက်သီးနှံ စိုက်ကေပေါင်း ၂၁၀၀၀ ကျော် စိုက်ပျိုးပြီးစီး

ရွှေတောင် ဒီဇင်ဘာ ၂၆

ပဲခူးတိုင်းဒေသကြီး ရွှေတောင်မြို့နယ်၌ ပြည်တွင်းစားသုံးဆီဖူလုံစေရန် အတွက် ဆီထွက်သီးနှံအမျိုးမျိုး စိုက်ပျိုးထုတ်လုပ်လျက်ရှိရာ ယခုနှစ် ဆောင်း သီးနှံစိုက်ပျိုးရာသီ၌ ဆီထွက်သီးနှံ ၂၁၀၂၂ ဧက လျာထားစိုက်ပျိုးပြီးဖြစ်ကြောင်း မြို့နယ်စိုက်ပျိုးရေးဦးစီးဌာနမှ သိရသည်။

ရွှေတောင်မြို့နယ်၌ ယခုနှစ် ဆောင်းသီးနှံစိုက်ပျိုးရာသီ၌ ဆီထွက်သီးနှံ စိုက်ပျိုးရန် လျာထားဧက ၂၁၀၂၂ စိုက်ပျိုးပြီးဖြစ်ကြောင်း သိရသည်။

“ဆီထွက်သီးနှံ စိုက်ပျိုးတောင်သူတွေကို ဒေသနဲ့ကိုက်ညီပြီး အထွက်နှုန်း ကောင်း မျိုးကောင်းမျိုးသန့် ရွေးချယ်စိုက်ပျိုးရေး၊ စိုက်နည်းစနစ်မှန်ကန်ရေး၊ ကွင်းသရုပ်ပြပွဲတွေနဲ့

စာမျက်နှာ ၃ ကော်လံ ၁ ■

မုန့်မြို့နယ်၌ မိုးစပါးဧက ၇၅၀၀၀ ကျော် ရိတ်သိမ်းပြီးစီး၊ စပါးတင်းပေါင်း ၅၂၀၀၀၀၀ ကျော်ထွက်ရှိ



မုန့် ဒီဇင်ဘာ ၂၆

မုန့်မြို့နယ် မုန့်မြို့နယ်၌ ၂၀၂၄ - ၂၀၂၅ ခုနှစ် မိုးသီးနှံစိုက်ပျိုးရာသီတွင် ဒေသခံတောင်သူများ စိုက်ပျိုးခဲ့သည့် မိုးစပါးစိုက်ဧက ၇၅၀၀၀ ကျော်ကို ရိတ်သိမ်းခြေလှေ့ပြီးစီးပြီ ဖြစ်ကြောင်း မြို့နယ်စိုက်ပျိုးရေးဦးစီးဌာနမှ သိရသည်။ ဒေသတွင်း စားနပ်ရိက္ခာဖူလုံစေရန် နှင့် ဆန်စပါးစိုက်ပျိုးထုတ်လုပ်မှုကဏ္ဍ ဖွံ့ဖြိုးတိုးတက်စေရန် တောင်သူများက ချောင်းပိတ်၊ မြောင်းပိတ်နှင့် ဆည်ရေ များကို အသုံးပြုကာ မြို့နယ်အတွင်း ကြွယ်ဝစွာ ၄၃၄၈၄ ဧက၊ ရိုးရိုးပေါင်း စာမျက်နှာ ၃ ကော်လံ ၃ ◆

၂၀၂၅ ခုနှစ် တက္ကသိုလ်ဝင် စာမေးပွဲ အထောက်အကူပြု သမိုင်းဘာသာရပ်ဆိုင်ရာ သိကောင်းစရာများပါရှိ

၂၀၂၅ ခုနှစ် မတ်လတွင် ကျင်းပမည့် တက္ကသိုလ်ဝင် စာမေးပွဲအတွက် စာမေးပွဲ အထောက်အကူပြု သမိုင်း ဘာသာရပ်ဆိုင်ရာ သိကောင်း စရာများကို စာမျက်နှာ ၁၆ နှင့် ၁၇ တို့တွင် ဖော်ပြပါရှိပါသည်။



ပုဂံရှုခင်း

ဓာတ်ပုံ - ကျော်မျိုးသီဟ(ပြန်/ဆက်)

နိုင်ငံတော်ငြိမ်းချမ်းရေးအတွက် အစဉ်ထာဝရတံခါးဖွင့် ကြိုဆိုလျက်ရှိပြီး အခက်အခဲ မှန်သမျှကို လက်နက်ကိုင်လမ်းစဉ်ဖြင့် မဖြေရှင်းဘဲ ဆွေးနွေးညှိနှိုင်းခြင်းဖြင့် တိုင်းရင်းသား အဖွဲ့အစည်းများအားလုံးကို အမြဲလက်ကမ်း ဖိတ်ခေါ်ကြိုဆိုလျက်ရှိတယ်။ မိမိတို့နိုင်ငံအတွက် လိုအပ်လျက်ရှိသော တည်ငြိမ်အေးချမ်းရေး၊ တရားဥပဒေစိုးမိုးရေးနှင့် လူမှုစီးပွားဘဝဖွံ့ဖြိုး တိုးတက်ရေးအတွက် တိုင်းရင်းသားပြည်သူအားလုံးက ပိုင်းဝန်းအကောင်အထည်ဖော် ဆောင်ရွက်နိုင်မှသာလျှင် ခေတ်မီဖွံ့ဖြိုးတိုးတက်တဲ့နိုင်ငံအဖြစ် ကမ္ဘာ့အလယ်မှာ ရပ်တည်နိုင် မှာ ဖြစ်ပါတယ်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၁၁-၁၂-၂၀၂၄ ရက်နေ့ ကရင်အမျိုးသားနှစ်သစ်ကူးနေ့သို့ ပေးပို့သည့်သဝဏ်လွှာမှ ကောက်နုတ်ချက်)

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင် ညောင်လေးပင်ခရိုင်အတွင်း အောင်မြင်စွာ ဆောင်ရွက်လျက်ရှိသော စိုက်ပျိုးရေးနှင့် မွေးမြူရေးလုပ်ငန်းများ ကွင်းဆင်းကြည့်ရှုအားပေး

ပဲခူး ဒီဇင်ဘာ ၂၆
နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်သည် ပဲခူးတိုင်းဒေသကြီးဝန်ကြီးချုပ် ဦးမျိုးဆွေဝင်းနှင့်အတူ ယနေ့နံနက်ပိုင်းတွင်ညောင်လေးပင်ခရိုင်အတွင်း အောင်မြင်စွာ ဆောင်ရွက်လျက်ရှိသော စိုက်ပျိုးရေးနှင့် မွေးမြူရေးလုပ်ငန်းများကို ကွင်းဆင်းကြည့်ရှုအားပေးသည်။

ရှေးဦးစွာ နိုင်ငံတော်စီမံအုပ်ချုပ်ရေးကောင်စီအဖွဲ့ဝင်နှင့်အဖွဲ့သည် ညောင်လေးပင်ခရိုင် ဒိုက်ဦးမြို့နယ် ယဉ်းမလွင်ကျေးရွာသို့ ရောက်ရှိပြီး တစ်နှစ်နေ့စပါး နှစ်သီးစိုက် ဒေသခံတောင်သူများနှင့်တွေ့ဆုံ၍ တောင်သူလယ်သမားများ၏ လူမှုစီးပွားဘဝများ ပိုမိုဖွံ့ဖြိုးတိုးတက်စေရေး သီးထပ်စွမ်းအားနှင့် သီးနှံစိုက်စွမ်းအား ပိုမိုတိုးတက်အောင် ဆောင်ရွက်သွားရမည်ဖြစ်ကြောင်း၊ အခက်အခဲများကို ရင်ဆိုင်နှိုးနှီး ပွင့်ပွင့်လင်းလင်း ပြောကြားပေးစေလိုကြောင်း ပြောကြားသည်။

လှည့်လည်ကြည့်ရှုအားပေး

ထို့နောက် နေ့စပါးစိုက်တောင်သူများအား သွင်းအားစုနှင့် မျိုးကောင်းမျိုးသန့်များ ပေးအပ်ပြီး နေ့စပါး ပထမသီးနှံ တစ်ကွင်းတစ်ဆက်တည်း စက ၅၀၀ ခွဲ သမန်းနှံခြင်းဆောင်ရွက်နေမှု၊ ခြောက်တန်းသွား လက်ဆွဲကောက်စိုက်စက်၊ လေးတန်းသွား လက်ဆွဲကောက်စိုက်စက်၊ ရှစ်တန်းသွား လက်ဆွဲမျိုးစေ့ချက်ရိယာ၊ ပျိုးဖန်းပျိုးထောင်စက်နှင့် ဒေသထွက်ကုန်ကြမ်းပစ္စည်းများဖြင့် ထုတ်လုပ်ထားသည့် သွင်းအားစုများကို လှည့်လည်ကြည့်ရှု အားပေးကြသည်။

ယင်းနောက် ဒိုက်ဦးမြို့နယ် ကတုတ်ရွာမကျေးရွာ၌ နိုင်ငံစီးပွားမြှင့်တင်ရေးရန်ပုံငွေဖြင့် အောင်မြင်စွာ ဆောင်ရွက်လျက်ရှိသည့် မွေးမြူရေးလုပ်ငန်းရှင် ဦးသန့်ဇင်ထွန်း၏ ဒေသကြက်ကောင်ရေ ၇၀၀၀ နှင့် ဒေသဆိတ်ကောင်ရေ ၁၀၀ မွေးမြူထားရှိမှုတို့ကိုလည်းကောင်း၊ ကျက်စကောအရှေ့ကျေးရွာရှိ နိုင်ငံစီးပွားမြှင့်တင်ရေးရန်ပုံငွေဖြင့် ဘက်စုံမွေးမြူရေးလုပ်ငန်း ဆောင်ရွက်လျက်ရှိသည့် မွေးမြူရေးလုပ်ငန်းရှင် ဦးမောင်ကြည်၏ နို့စားနွား



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင် ညောင်လေးပင်ခရိုင်အတွင်းရှိ ဒေသခံတောင်သူများအား တွေ့ဆုံအမှာစကားပြောကြားစဉ်။

မွေးမြူရေး၊ နို့စားကျွဲမွေးမြူရေး၊ ဒေသကြက်နှင့် ဥစားကြက်မွေးမြူရေးခြံနှင့် ပဲခူးတိုင်းဒေသထုတ် စပါးအခြောက်ခံစက်များကို လည်းကောင်း လှည့်လည်ကြည့်ရှုအားပေးပြီး တန်ဖိုးဖြင့် စားသောက်ကုန်အဖြစ် ရောင်းချနိုင်ရေး ပေါင်းစပ်ညှိနှိုင်းဆောင်ရွက်ပေးသည်။

ဘက်စုံသုံး အစေ့ချစက်များကို ကြည့်ရှုဆက်လက်၍ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် မန်းငြိမ်းမောင်သည် ပဲခူးတိုင်းဒေသကြီးအစိုးရအဖွဲ့ရုံးသို့ ရောက်ရှိပြီး ပဲခူးတိုင်းဒေသကြီးအစိုးရအဖွဲ့၏ လမ်းညွှန်ချက်အရ Agro Future Myanmar Co., Ltd. မှ စမ်းသပ်တီထွင်ထုတ်လုပ်ထားသည့် ပြည်တွင်းဖြစ် လူလိုက်ပီစီးနင်းနိုင်သည့် ကောက်စိုက်စက်၊ ဆေးဖုန်းစက်နှင့် ဘက်စုံသုံး အစေ့ချစက်များကို ကြည့်ရှုအားပေးပြီး ကျယ်ကျယ်ပြန့်ပြန့် ထုတ်လုပ်နိုင်ရေး ဆောင်ရွက်သွားရန် တာဝန်ရှိသူများအား လမ်းညွှန်မှာကြားသည်။

သွင်းအားစုများ ချီးမြှင့်ပေးအပ်
မွန်းလွှဲပိုင်းတွင် နိုင်ငံတော်စီမံအုပ်ချုပ်ရေးကောင်စီအဖွဲ့ဝင်နှင့် အဖွဲ့သည် သနပ်ပင်မြို့နယ်အောက်စုတွင်းသို့ ရောက်ရှိပြီး နေ့စပါး နှစ်သီးစိုက်ဒေသခံတောင်သူများနှင့် တွေ့ဆုံ၍ လိုအပ်ချက်များကို သက်ဆိုင်ရာဌာနဆိုင်ရာများနှင့် ပေါင်းစပ်ညှိနှိုင်းဖြေရှင်းဆောင်ရွက်ပေးကာ ဒေသခံနေ့စပါးစိုက်တောင်သူများအတွက် သွင်းအားစုများ ချီးမြှင့်ပေးအပ်သည်။

ထို့နောက် သနပ်ပင်မြို့နယ် ကမာစံကျေးရွာ၌ နိုင်ငံစီးပွားမြှင့်တင်ရေးရန်ပုံငွေဖြင့် မွေးမြူရေးလုပ်ငန်း အောင်မြင်စွာ ဆောင်ရွက်လျက်ရှိသော ဦးဝင်းထိုက်မောင်၏ ကာကီကင်းမျိုး ဥစားဘဲကောင်ရေ ၄၂၀၀၀ မွေးမြူထားရှိမှုကို ကြည့်ရှုအားပေးပြီး ကမာစံကျေးရွာရှိ ဦးလူမောင်၏ တစ်ရက်တန် ၂၅၀ ကျ ဆန်စက်၌ ဆန်စက်လည်ပတ်နေမှု၊ ဆန်ကြိတ်ခွဲနေမှုကို ကြည့်ရှု၍ ဒေသခံတောင်သူများ

နှင့် ကန်ထရိုက်လယ်ယာစနစ်များ တိုးချဲ့ဆောင်ရွက်ရန် တာဝန်ရှိသူများအား လမ်းညွှန်မှာကြားသည်။
ပေါင်းစပ်ညှိနှိုင်းဆောင်ရွက်ပေး

ယင်းနောက် ပဲခူးမြို့နယ် အိုးဘိုကျေးရွာအုပ်စုတစ်ကွင်းတစ်ဆက်တည်း ပတ်စီမံစီမံပြန်လဲရေး စက ၁၀၀ စိုက်ပျိုးအောင်မြင်ဖြစ်ထွန်းနေမှုကို ကွင်းဆင်းကြည့်ရှုအားပေးပြီး ဒေသခံပဲစိုက်တောင်သူများနှင့် တွေ့ဆုံ၍ လိုအပ်ချက်များအား သက်ဆိုင်ရာဌာနဆိုင်ရာများနှင့် ပေါင်းစပ်ညှိနှိုင်းဆောင်ရွက်ပေးကာ ပဲစိုက်တောင်သူများအတွက် သွင်းအားစုများ ချီးမြှင့်ပေးအပ်သည်။

ဆက်လက်၍ ပဲခူးမြို့ သီရိပသာခန်းမ၌ ဌာနဆိုင်ရာများနှင့် တွေ့ဆုံ၍ နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်များ၊ မူဝါဒများအကျယ်တဝင့် ရှင်းလင်းပြောကြား၍ လိုအပ်သည်များကို လမ်းညွှန်မှာကြားခဲ့ကြောင်း သတင်းရရှိသည်။ သတင်းစဉ်

■ ရှေးဦးစွာ

စိုက်ပျိုးရေးဆိုင်ရာ နည်းပညာပေးသင်တန်းတွေ ဖွင့်လှစ်ပေးလျက်ရှိပါတယ်”ဟု မြို့နယ်စိုက်ပျိုးရေးဦးစီးဌာန ဦးစီးမှူး ဦးမျိုးအောင်က ပြောကြားသည်။

ရွှေတောင်မြို့နယ်၌ ၂၀၂၃ - ၂၀၂၄ ခုနှစ် ဆီထွက်သီးနှံစိုက်ပျိုးမှုအနေဖြင့် မြေပဲ ၁၅၈၉၃ ဧက၊ နှမ်း ၅၁၉၄ ဧက၊ နေကြာ ၇၃၅ ဧက စုစုပေါင်း ၂၁၈၂၂ ဧက လျာထားစိုက်ပျိုးပြီးဖြစ်ကြောင်း သိရသည်။

◆ ရှေးဦးစွာ

၃၁၇၆၆ ဧက၊ ပေါင်ပျိုးခင်း ၃၄၃ ဧက၊ ကောက်စိုက်စက်ဖြင့် ၅၂ ဧက စုစုပေါင်း မိုးစပါးသီးနှံ ၇၅၆၅၅ ဧကကို စိုက်ပျိုးနိုင်ခဲ့ရာ သတ်မှတ်လျာထားဧကထက် ၄၆၉၆ ဧက လွန်စိုက်ပျိုးနိုင်ခဲ့ကြောင်း

မြို့နယ်စိုက်ပျိုးရေးဦးစီးဌာနမှ တာဝန်ရှိသူတစ်ဦး၏ ပြောကြားချက်အရ သိရသည်။

ဥပဒေဝင် တင်း ထွက်ရှိခဲ့ဆောင်းသီးနှံ အချိန်မီစိုက်ပျိုးနိုင်ရန် နိုင်ငံ့ဘာလဆန်းပိုင်းမှ စတင်၍ မိုးစပါး

များကို ရိတ်သိမ်းလျက်ရှိရာ ဒီဇင်ဘာလအထိ မိုးစပါးစိုက်ဧကများအားလုံးကို ရိတ်သိမ်းခြွေလှေ့ပြီးဖြစ် ဖြစ်ကြောင်း၊ ယခုနှစ်တွင် မိုးစပါး ၅၂၁၀၄၀၀ တင်း ထွက်ရှိခဲ့ကြောင်း သိရသည်။
အောင်မျိုးသူ(ပြန်/ဆက်)

နိုင်ငံတော်အတွက် အကောက်ခွန်၊ ကုန်သွယ်လုပ်ငန်းခွန်၊ အထူးကုန်စည်ခွန် အစရှိသည့် အခွန်အရပ်ရပ်ကို အပြည့်အဝကောက်ခံနိုင်ရန် လိုအပ်

ရန်ကုန်၊ ဒီဇင်ဘာ ၂၆

ဒုတိယဝန်ကြီးချုပ်နှင့် စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးဝင်းရှိန်သည် ယနေ့နံနက်ပိုင်းတွင် ရန်ကုန်မြို့ ကျောက်တံတားမြို့နယ်ရှိ အကောက်ခွန်ဦးစီးဌာန၌ အကောက်ခွန်ဦးစီးဌာနမှ ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်များ၊ ဌာနများ၏ တာဝန်ခံညွှန်ကြားရေးမှူးများနှင့် တွေ့ဆုံသည်။

တွေ့ဆုံစဉ် ညွှန်ကြားရေးမှူးချုပ်က အကောက်ခွန်ဦးစီးဌာန၏ လုပ်ငန်းဆောင်ရွက်နေမှုကို တင်ပြရာ ဒုတိယဝန်ကြီးချုပ်နှင့် ပြည်ထောင်စုဝန်ကြီးက လိုအပ်သည်များ ပေါင်းစပ်ညှိနှိုင်းဖြေရှင်းဆောင်ရွက်ပေးသည်။

အပြည့်အဝကောက်ခံထိရောက်စွာ ဒုတိယဝန်ကြီးချုပ်နှင့် ပြည်ထောင်စုဝန်ကြီးသည် အကောက်ခွန်ဦးစီးဌာနရှိ အရာထမ်းများအား ဇေယျာသီဟခန်းမ၌ တွေ့ဆုံရာတွင် အကောက်ခွန် ဦးစီးဌာနသည် နိုင်ငံတော်အတွက် အခွန်ဘဏ္ဍာငွေများကို အဓိကရှာဖွေပေးရသည့် ဌာနတစ်ခုဖြစ်ကြောင်း တရားမဝင်ကုန်သွယ်မှု တိုက်ဖျက်ရေး လုပ်ငန်းများတွင်လည်း အဓိကတာဝန်ယူဆောင်ရွက်ရသည့် ဌာနဖြစ်သည့်အတွက် တာဝန်ရှိသူများ



ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးဝင်းရှိန် အကောက်ခွန်ဦးစီးဌာနမှ ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်များ၊ ဌာနများ၏ တာဝန်ခံညွှန်ကြားရေးမှူးများအား တွေ့ဆုံအမှာစကားပြောကြားစဉ်။

ဖြေရှင်းဆောင်ရွက်ပေးသည်။

ပြန်လည်ဆွေးနွေး

ဆက်လက်၍ ဒုတိယဝန်ကြီးချုပ်နှင့် ပြည်ထောင်စုဝန်ကြီးသည် မြန်မာ့လယ်ယာဖွံ့ဖြိုးရေးဘဏ် (ရုံးချုပ်) အစည်းအဝေးခန်းမ၌ စီမံကိန်းနှင့် ဘဏ္ဍာရေးဝန်ကြီးဌာန

အောက်ရှိ ဌာနများမှ ဦးဆောင်

ညွှန်ကြားရေးမှူးများ၊ ညွှန်ကြား

ရေးမှူးချုပ်များနှင့် တွေ့ဆုံပြီး

ဌာနအလိုက် တင်ပြချက်များအပေါ်

ပြန်လည်ဆွေးနွေးပြီး လိုအပ်သည်

များ လမ်းညွှန်မှာကြားသည်။

ထို့နောက် ဒုတိယဝန်ကြီးချုပ်

နှင့် ပြည်ထောင်စုဝန်ကြီးသည်

မြန်မာ့လယ်ယာဖွံ့ဖြိုးရေးဘဏ်

(ရုံးချုပ်)မှ အရာထမ်းများအား

တွေ့ဆုံပြီး မြန်မာ့လယ်ယာဖွံ့ဖြိုး

ရေးဘဏ်အနေဖြင့် စိုက်ပျိုးစရိတ်

ချေးငွေနှင့် ဖွံ့ဖြိုးရေးချေးငွေများ

ထုတ်ချေရာတွင် လည်းကောင်း၊

ချေးငွေများ ပြန်လည်ကောက်ခံ

ရာတွင်လည်းကောင်း စနစ်တကျ

ဆောင်ရွက်ရန်၊ ငွေကြေးအလှူ

သုံးစားမဖြစ်စေရေး အဆင့်ဆင့်

ကြီးကြပ်စစ်ဆေး ဆောင်ရွက်

ကြရန် မှာကြားခဲ့ကြောင်း သိရ

သည်။ သတင်းစဉ်

ပြည်တွင်းနေရပ်စွန့်ခွာသူများ ပြန်လည်နေရာချထားရေးနှင့် ယာယီခိုလှုံရာစခန်းများ ပိတ်သိမ်းရေးဆိုင်ရာ အမျိုးသားအဆင့်ကော်မတီ၏ လုပ်ငန်းညှိနှိုင်းအစည်းအဝေးအမှတ်စဉ် (၂/ ၂၀၂၄) ကျင်းပ

နေပြည်တော်၊ ဒီဇင်ဘာ ၂၆

ပြည်တွင်းနေရပ်စွန့်ခွာသူများ ပြန်လည်နေရာချထားရေးနှင့် ယာယီခိုလှုံရာစခန်းများ ပိတ်သိမ်းရေးဆိုင်ရာ အမျိုးသားအဆင့်ကော်မတီ၏ လုပ်ငန်းညှိနှိုင်းအစည်းအဝေးအမှတ်စဉ် (၂/၂၀၂၄)ကို ယနေ့ မွန်လွယ်ပိုင်းတွင် နယ်စပ်ရေးရာဝန်ကြီးဌာန ဧရာဝတီခန်းမ၌ ကျင်းပသည်။ အစည်းအဝေးသို့ ပြည်တွင်းနေရပ်စွန့်ခွာသူများ ပြန်လည်နေရာချထားရေးနှင့် ယာယီခိုလှုံရာစခန်းများ ပိတ်သိမ်းရေးဆိုင်ရာ အမျိုးသားအဆင့်ကော်မတီဥက္ကဋ္ဌ၊ ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင်၊ ဒုတိယဥက္ကဋ္ဌ၊ ပြည်ထောင်စုဝန်ကြီး ဒေါက်တာစိုးဝင်း၊ ကော်မတီဝင် ဒုတိယဝန်ကြီးများ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြပြီး သက်ဆိုင်ရာ တိုင်းဒေသကြီးနှင့် ပြည်နယ်အစိုးရအဖွဲ့ဝင် လုံခြုံရေးနှင့် နယ်စပ်ရေးရာဝန်ကြီးများနှင့် လူမှုရေးရာဝန်ကြီးတို့က Online System ဖြင့် တက်ရောက်ကြသည်။

အထိုက်အလျောက် အောင်မြင်စွာ ပြည်တွင်းနေရပ်စွန့်ခွာသူများ ပြန်လည်နေရာချထားရေးနှင့် ယာယီခိုလှုံရာစခန်းများ ပိတ်သိမ်းရေးဆိုင်ရာ အမျိုးသားအဆင့် ကော်မတီဥက္ကဋ္ဌက အမျိုးသားအဆင့် ကော်မတီအနေဖြင့် ဆောင်ရွက်ရမည့် လုပ်ငန်းစဉ်များကို ပြည်နယ်အဆင့်



ကော်မတီများဖွဲ့စည်း၍ အကောင်အထည်ဖော်ဆောင်ရွက်ခဲ့ရာ သုံးနှစ်ကျော်ကာလအတွင်း အထိုက်အလျောက် အောင်မြင်မှုရရှိခဲ့ကြောင်း၊ လုပ်ငန်းကော်မတီများ၊ ပြည်နယ်အဆင့်ကော်မတီများအနေဖြင့် ယခင်အစည်းအဝေး(၁/၂၀၂၄)၏ ဆုံးဖြတ်ချက်များအပေါ် ဆောင်ရွက်ပြီးစီးမှု၊ ဆောင်ရွက်ဆဲ လုပ်ငန်းများနှင့် ရှေ့ဆက်လက်ဆောင်ရွက်သွားမည့် အစီအမံများ၊ ဒေသအသီးသီးရှိ IDP ၊ တိုက်ပွဲရှောင်နှင့် အကြမ်းဖက်ဖြစ်စဉ်များကြောင့် ထွက်ပြေးတိမ်းရှောင်သူများအတွက် သက်ဆိုင်ရာ ကော်မတီအလိုက်၊ တိုင်းဒေသကြီး/ပြည်နယ်အစိုးရအဖွဲ့အလိုက် ဆောင်ရွက်ပေးနိုင်မည့် ကိစ္စရပ်များ၊ ၂၀၂၄-၂၀၂၆ ဘဏ္ဍာရေးနှစ်တွင် လာထားဆောင်ရွက်ထားရှိမှုများကို ယခုအစည်းအဝေးတွင် ပြည်ပြည်စုံစုံဆွေးနွေးတင်ပြရန်ဖြစ်ကြောင်း။

အားလုံးပေါင်းပေါင်း

အမျိုးသားအဆင့် ကော်မတီ၏

လုပ်ငန်းစဉ်များကို စဉ်ဆက်မပြတ်

အားလုံးပေါင်းပေါင်း ဆောင်ရွက်နိုင်ခဲ့မှု

ကြောင့် လုပ်ငန်းညှိနှိုင်းအစည်းအဝေး

အမှတ်စဉ်(၁/၂၀၂၄) ကျင်းပခဲ့သည့် ၂၀၂၄

ခုနှစ် မေ ၂၃ ရက်မှ လက်ရှိအချိန်ထိ

ခုနှစ်လတာကာလအတွင်း စုစုပေါင်း

အိမ်ထောင်စု ၃၅၂၄၇ စု၊ လူဦးရေ

၁၄၁၇၈၈ ဦးတို့ကို မူလနေရပ်များသို့

ပြန်လည်ပို့ဆောင် နေရာချထားပေးသည့်

ခံပြီး ယာယီခိုလှုံရာစခန်းများ/ စုရပ်များ

၃၈၀ ကို ထပ်မံပိတ်သိမ်းနိုင်ခဲ့ပါကြောင်း၊

လူသားချင်းစာနာမှု၊ အကူအညီပေးမှုများ

အပြင် စုစုပေါင်းငွေကျပ် ၆၄၇၇ သန်း

ကျော်ဖြင့် လမ်းဖောက်လုပ်ခြင်း၊ အိမ်ရာ

များ ဆောက်လုပ်ပေးခြင်း၊ စားနပ်ရိက္ခာ၊

လူသားကုန်ပစ္စည်းများ၊ ဆောက်လုပ်ခြင်း၊

ကယ်ဆယ်ရေးပစ္စည်းများနှင့် အိမ်/

ကျောင်း ဆောက်လုပ်ရေးပစ္စည်းများ

ထောက်ပံ့ခြင်းတို့ကို သက်ဆိုင်ရာဝန်ကြီး

ဌာနများ၊ တိုင်းဒေသကြီး/ ပြည်နယ်

အစိုးရအဖွဲ့များ၊ အလှူရှင်များ၏ လှူဒါန်း

မှုများဖြင့် ထောက်ပံ့ဆောင်ရွက်ပေးနိုင်

ခဲ့ပါကြောင်း၊ လက်ရှိအခြေအနေတွင်

ယာယီနေရပ်စွန့်ခွာသူများအတွက် အခြေခံ

လိုအပ်ချက်များကို ပြည်ထောင်စု၊

ပြည်နယ်နှင့် စေတနာရှင်၊ အလှူရှင်များ

ပေါင်းစပ်၍ တတ်နိုင်သမျှ ဖြည့်ဆည်း

ဆောင်ရွက်ပေးကြရန်၊ နယ်မြေအခြေ

အနေ တည်ငြိမ်အေးချမ်းမှုရှိသည်နှင့်

အမျှ မူလနေရပ်များသို့ ပြန်လည်ပို့ဆောင်

နိုင်ရေး စီစဉ်ဆောင်ရွက်သွားရန် လိုအပ်

မည်ဖြစ်ပါကြောင်း မှာကြားသည်။

ရှင်းလင်းပြောကြား

ဆက်လက်၍ အမျိုးသားအဆင့်

ကော်မတီ ဒုတိယဥက္ကဋ္ဌ ပြည်ထောင်စု

ဝန်ကြီး ဒေါက်တာစိုးဝင်းက ယာယီခိုလှုံရာ

စခန်း/ စုရပ်များရှိ နေရပ်စွန့်ခွာသူများ

အတွက် ကယ်ဆယ်ရေးပစ္စည်းများနှင့်

စားနပ်ရိက္ခာများ ထောက်ပံ့ပေးနေမှု

အခြေအနေ၊ လူမှုရေးဆိုင်ရာ ပံ့ပိုးမှု

အခြေအနေ၊ အသက်မွေးဝမ်းကျောင်း

သင်တန်းများ ဖွင့်လှစ်ပေးမှုအခြေအနေ၊

မူလနေရပ်သို့ ပြန်လည်နေထိုင်သူများ

အတွက် လတ်တလော လိုအပ်သည်များ

ထောက်ပံ့ကူညီပေးလျက်ရှိသည့် အခြေ

အနေ၊ အမျိုးသားအဆင့် ကော်မတီတွင်

ရန်ပုံငွေထောက်ပံ့နိုင်ရေး ဆောင်ရွက်မှု

အခြေအနေများနှင့် ရှေ့ဆက်လက်

ဆောင်ရွက်သွားမည့် လုပ်ငန်းများနှင့်

စပ်လျဉ်း၍ ရှင်းလင်းပြောကြားသည်။

ထို့နောက် ပြည်တွင်းနေရပ်စွန့်ခွာသူ

များ ပြန်လည်နေရာချထားရေးနှင့် ယာယီ

ခိုလှုံရာစခန်းများ ပိတ်သိမ်းရေးဆိုင်ရာ

လုပ်ငန်းကော်မတီဥက္ကဋ္ဌ ဒုတိယဝန်ကြီး

များ၊ သက်ဆိုင်ရာ တိုင်းဒေသကြီးနှင့်

ပြည်နယ်အစိုးရအဖွဲ့ဝင် လုံခြုံရေးနှင့်

နယ်စပ်ရေးရာဝန်ကြီးများနှင့် လူမှုရေးရာ

ဝန်ကြီးတို့က လုပ်ငန်းဆောင်ရွက်ပြီးစီးမှု

များနှင့် ရှေ့ဆက်လက်ဆောင်ရွက်သွား

မည့် အစီအမံများကို ကမ္ဘာအလိုက်

ရှင်းလင်းတင်ပြကြသည်။

ဆက်လက်၍ အစည်းအဝေးသို့

တက်ရောက်လာကြသည့် အမျိုးသား

အဆင့် ကော်မတီဝင်များ၊ ပြည်နယ်အဆင့်

ကော်မတီများမှ တာဝန်ရှိသူတို့က

သုံးသပ်အကြံပြုချက်များကို ပိုင်းခန်း

ဆွေးနွေး ရှင်းလင်းတင်ပြကြရာ အမျိုးသား

အဆင့် ကော်မတီဥက္ကဋ္ဌနှင့် ဒုတိယဥက္ကဋ္ဌ

တို့က ရှင်းလင်းတင်ပြချက်များနှင့်

စပ်လျဉ်း၍ ပေါင်းစပ်ညှိနှိုင်း ဆောင်ရွက်

ပေးခဲ့ကြောင်း သိရသည်။ သတင်းစဉ်

လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက်နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန် အတွက် ပြည်သူတို့၏နေအိမ်အဆောက်အဦများ၊ အရပ်ဘက်အုပ်ချုပ်မှုဆိုင်ရာအဆောက်အဦများကို အသုံးပြုခြင်း၊ အပြစ်မဲ့ပြည်သူလူထုကို လူသားတံတိုင်းအဖြစ် အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန်ဆောင်ရွက်ပေးခြင်း၊ အတင်းအဓမ္မလူသစ်စုဆောင်းခြင်းများကို လုပ်ဆောင်လျက်ရှိကြောင်း၊ တပ်မတော်အနေဖြင့် နိုင်ငံတော်၏အချုပ်အခြာအာဏာကို မဖြစ်မနေကာကွယ်စောင့်ရှောက်သွားမည်ဖြစ်ပြီး အဆိုပါ လက်နက်ကိုင်အကြမ်းဖက်သောင်းကျန်းသူများ၏ သတင်းရရှိမှုနှင့် အခြေအနေအရပ်ရပ်အပေါ်မူတည်၍ လိုအပ်သလိုတုံ့ပြန်ဆောင်ရွက်သွားမည်ဖြစ်သဖြင့် ၎င်းတို့အဓမ္မဝင်ရောက်နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန် လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ်အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့်ဌာနဆိုင်ရာတာဝန်ရှိသူများအား ပြောကြားသည့် အမှာစကားမှ ကောက်နုတ်ချက်)

ပြည်ထောင်စုဝန်ကြီး ဦးမြင့်နောင် တရုတ်ပြည်သူ့သမ္မတနိုင်ငံ တဲဟုန်ခရိုင်ပြည်သူ့အစိုးရ ယူနန်ပြည်နယ် ဒုတိယအုပ်ချုပ်ရေးမှူး Mr. Liu Yipeng ဦးဆောင်သော ကိုယ်စားလှယ်အဖွဲ့ကို လက်ခံတွေ့ဆုံ

နေပြည်တော် ဒီဇင်ဘာ ၂၆
အလုပ်သမားဝန်ကြီးဌာန ပြည်ထောင်စုဝန်ကြီး ဦးမြင့်နောင်သည် တရုတ်ပြည်သူ့သမ္မတနိုင်ငံ တဲဟုန်ခရိုင်ပြည်သူ့အစိုးရ ယူနန်ပြည်နယ် ဒုတိယအုပ်ချုပ်ရေးမှူး Mr. Liu Yipeng ဦးဆောင်သော ကိုယ်စားလှယ်အဖွဲ့ကို ယနေ့နံနက်ပိုင်းတွင် နေပြည်တော်ရှိ အဆိုပါဝန်ကြီးဌာန အစည်းအဝေးခန်းမ၌ လက်ခံတွေ့ဆုံသည်။ (ယာဝု)

တွေ့ဆုံစဉ် မြန်မာအလုပ်သမားများအနေဖြင့် နှစ်နိုင်ငံနယ်စပ် ဝင်/ထွက်ပေါက်များမှ တစ်ဆင့် တရားဝင်နေထိုင်အလုပ်လုပ်ကိုင်ရေး၊ တရုတ်နိုင်ငံ အလုပ်ရှင်များအပေါ် ကြပ်မတ်ဆောင်ရွက်ရမည့် ကိစ္စရပ်များ၊ ရာဇဝတ်မှုဆိုင်ရာကိစ္စရပ်များနှင့် အခြားမလိုလားအပ်သည့် အခြေအနေများမဖြစ်ပေါ်စေရေး MoU စနစ်ဖြင့် မြန်မာအလုပ်သမားစေလွှတ်နိုင်ရေးတရုတ်နိုင်ငံနှင့် ဆက်လက်ပူးပေါင်းဆောင်ရွက်မည်ကိစ္စရပ်များ၊ တဲဟုန်ပြည်နယ်ရှိ အစိုးရအဖွဲ့အနေ



သတင်းစဉ်

ပြည်ထောင်စုဝန်ကြီး ဒေါက်တာသက်သက်ခိုင် Exploring Myanmar Culture and Tourism Organization ၏ ဥက္ကဋ္ဌ Mr. David Liu ကို လက်ခံတွေ့ဆုံ



နေပြည်တော် ဒီဇင်ဘာ ၂၆
ဟိုတယ်နှင့် ခရီးသွားလာရေး ဝန်ကြီးဌာန ပြည်ထောင်စုဝန်ကြီး ဒေါက်တာသက်သက်ခိုင် သည် ယနေ့နံနက်ပိုင်းတွင် မြန်မာ-တရုတ် နှစ်နိုင်ငံခရီးသွားမြှင့်တင်ရေးဆိုင်ရာ ကိစ္စရပ်များကို စဉ်ဆက်မပြတ် အကောင်အထည်ဖော်ဆောင်ရွက်နိုင်ရန် မြန်မာနိုင်ငံ ရန်ကုန်မြို့အခြေစိုက် Exploring Myanmar Culture and Tourism Organization ၏ ဥက္ကဋ္ဌ Mr. David Liu အား ဝန်ကြီးဌာနရှိ ပြည်ထောင်စု

ဝန်ကြီး၏ စဉ်ဆက်မပြတ် လက်ခံတွေ့ဆုံသည်။ (အောက်ပုံ)

တွေ့ဆုံစဉ် တရုတ်-မြန်မာ အစိုးရ - ပုဂ္ဂလိက ကဏ္ဍများ အကြား ပူးပေါင်းဆောင်ရွက်မှုကို တိုးမြှင့်ဆောင်ရွက်သွားရန် မြန်မာနိုင်ငံရှိခရီးစဉ်ဒေသများအကြောင်း တရုတ်ခရီးသွားဧည့်သည်များ ပိုမိုသိရှိနိုင်ရေးအတွက် တရုတ်နိုင်ငံသို့ Social Media အကောင်အထည်ဖော်မှုတစ်ဆင့် မြှင့်တင်ကြော်ငြာသွားနိုင်ရေး ပူးပေါင်းဆောင်ရွက်ရန်၊ မြန်မာနိုင်ငံရှိ ဟိုတယ်နှင့်ခရီးသွားကဏ္ဍ၌ တရုတ်နိုင်ငံသားလုပ်ငန်းရှင်များ လာရောက်ရင်းနှီးမြှုပ်နှံကြရေး၊ တရုတ်နိုင်ငံမှ ပင်လယ်ရေကြောင်းအပျော်စီးသင်္ဘောများဖြင့်လာရောက်မည့် ခရီးသွားဧည့်သည်များကို ဖိတ်ခေါ်ရေး၊ အပျော်စီး သင်္ဘောခရီးစဉ်များ သွားမြှင့်တင်ရေးဆိုင်ရာကိစ္စရပ်များနှင့် တရုတ်ခရီးသွားဧည့်သည်များ ပိုမိုဝင်ရောက်လာရေးအတွက် Exploring Myanmar Culture and Tourism Organization နှင့် ပူးပေါင်းဆောင်ရွက်သွားနိုင်ရေး ဆွေးနွေးကြပြီး မြန်မာ - တရုတ် နှစ်နိုင်ငံ ခရီးသွားမြှင့်တင်ရေးဆိုင်ရာ ကိုယ်စားလှယ်အဖြစ် အသိအမှတ်ပြု လက်မှတ်ကို Exploring Myanmar Culture and Tourism Organization ၏ ဥက္ကဋ္ဌ Mr. David Liu တံ ပေးအပ်ခဲ့ကြောင်း သိရသည်။

သတင်းစဉ်

ရှမ်းပြည်နယ်(အရှေ့ပိုင်း) ပတ်ဝန်းကျင်စီမံခန့်ခွဲမှုကောင်းမွန်သော မြို့နှင့် စက်ရုံ/အလုပ်ရုံများ ဖော်ဆောင်ရေးဆုစိစစ်ရွေးချယ်ရေးအဖွဲ့ ကွင်းဆင်းစစ်ဆေး

ကျိုင်းတုံ ဒီဇင်ဘာ ၂၆
ရှမ်းပြည်နယ်(အရှေ့ပိုင်း) ပတ်ဝန်းကျင် စီမံခန့်ခွဲမှုကောင်းမွန်သော မြို့နှင့် စက်ရုံ/အလုပ်ရုံများ ဖော်ဆောင်ရေး ဆုစိစစ်ရွေးချယ်ရေးအဖွဲ့ ကွင်းဆင်းစစ်ဆေး၍ အမှတ်ပေးခြင်းလုပ်ငန်းကို ဒီဇင်ဘာ ၂၆ရက်က ကျိုင်းတုံမြို့၌ ဆောင်ရွက်သည်။ ကွင်းဆင်းစစ်ဆေး အမှတ်ပေး ဆောင်ရွက်ရာတွင် ရှမ်းပြည်နယ်(အရှေ့

ပိုင်း) ပတ်ဝန်းကျင်စီမံခန့်ခွဲမှု ကောင်းမွန်သောမြို့နှင့် စက်ရုံ / အလုပ်ရုံများ ဖော်ဆောင်ရေး ဆုစိစစ်ရွေးချယ်ရေး အဖွဲ့ဥက္ကဋ္ဌ ဦးဇော်လွင်ဦး၊ အတွင်းရေးမှူး တာချီလိတ်ခရိုင် ပတ်ဝန်းကျင်ထိန်းသိမ်းရေးဦးစီးဌာန လက်ထောက်ဥက္ကဋ္ဌကြားရေးမှူး ဦးချမ်းမြေ့စိုးနှင့် အဖွဲ့ဝင်များသည် ကျိုင်းတုံမြို့အား ဆုရွေးချယ်ရေး သတ်မှတ်ထားသည့် အခြေခံစံနှုန်း၊ အညွှန်းကိန်းများ စိစစ်ရေးအခြေအနေများကို ကွင်းဆင်းကြည့်ရှု၍ အမှတ်ပေးခြင်းများ ဆောင်ရွက်ပြီး ရှမ်းပြည်နယ်(အရှေ့ပိုင်း) ပတ်ဝန်းကျင်စီမံခန့်ခွဲမှုကောင်းမွန်သောမြို့နှင့်စက်ရုံ/အလုပ်ရုံများဖော်ဆောင်ရေး ဆုစိစစ်ရွေးချယ်ရေး အဖွဲ့ဥက္ကဋ္ဌက လိုအပ်သည်များ ပေါင်းစပ်ဆောင်ရွက်ပေးခဲ့ကြောင်း သိရသည်။

အောင်ဇော်မြင့်(ပြန်/ဆက်)



လွတ်လပ်ရေးနေ့ အထိမ်းအမှတ် ဂုဏ်ပြုဆောင်းပါး

တိုင်းရင်းသားညီအစ်ကိုများ၏ စည်းလုံးခြင်းသည် အကြီးမားဆုံးအင်အား ...

သိပ္ပံနည်းပညာအင်ဂျင်နီယာ (ထွန်း)၊ ၁၉၉၂ ခုနှစ်၊ စက်မှုစီးပွားထူးချွန်ဆုရှင်

၁၉ ရာစုမှာ ကုန်ထုတ်စွမ်းအားနဲ့ စစ်အင်အားတိုးတက်ကြီးမားလာကြတဲ့ လောကတက်တိုင်းပြည်တွေအနက် ဖက်ဆစ်ဂျပန်နဲ့ နယ်ချဲ့အရင်းရှင် ဗြိတိသျှတို့က ၎င်းတို့ထုတ်လုပ်နိုင်တဲ့ထုတ်ကုန်တွေကို ဈေးကွက်တိုးချဲ့ရယူနိုင်ရေးအပြင် ကုန်ကြမ်းတွေရရှိရေးတို့အတွက်ပါ ဖွံ့ဖြိုးတိုးတက်မှုနည်းပြီး စစ်အင်အားချည့်နဲ့တဲ့ မြန်မာနိုင်ငံရဲ့ သဘာဝသယံဇာတတွေ ပေါ်ကြွယ်ဝမှုကို မျက်စိကျလာခဲ့ကြပါတယ်။

ကိုလိုနီနယ်ချဲ့အရင်းရှင် ဗြိတိသျှတို့က သူတို့ ခြေကုပ်ရယူထားတဲ့ အိန္ဒိယနိုင်ငံကနေတစ်ဆင့် မြန်မာနိုင်ငံကို ကျူးကျော်ဝင်ရောက်ပြီး ၁၈၂၄ ခုနှစ်မှ ၁၉၄၈ ခုနှစ်အထိ တစ်ဆင့်ချင်း အုပ်ချုပ် ခြယ်လှယ်ခြင်းပြုခဲ့ပါတယ်။

နယ်ချဲ့အရင်းရှင်ဗြိတိသျှတို့ရဲ့ ကိုလိုနီ ကျွန်ဘဝက လွတ်မြောက်ဖို့အတွက် မိမိတို့ တိုင်းပြည်ကို ကူညီကယ်တင်ပေးနိုင်စွမ်းရှိတဲ့ ဂျပန် နိုင်ငံကို ခက်ခဲစွာလျှို့ဝှက်ချိတ်ဆက်ပြီး ကြိုးပမ်းခဲ့ ကြရပါတယ်။ ဗိုလ်ချုပ်အောင်ဆန်းနဲ့ ရဲဘော် သုံးကျိပ်တို့ဟာ ဂျပန်နိုင်ငံကို တိတ်တဆိတ် သွားရောက်ကာ စစ်ပညာသင်ယူခဲ့ကြပါတယ်။ အဲဒီနောက် ဂျပန်တို့ရဲ့အကူအညီနဲ့ အင်္ဂလိပ်ကိုလိုနီ နယ်ချဲ့အရင်းရှင်တို့ကို တွန်းလှန်နိုင်ခဲ့ကြပါတယ်။

သို့သော်လည်း ဂျပန်တို့က တစ်ဖန် ၁၉၄၂ ခုနှစ် မှ ၁၉၄၅ ခုနှစ်အထိ မြန်မာနိုင်ငံကို ဂျပန်ကိုလိုနီအဖြစ် ထပ်မံအုပ်ချုပ်ကာ ဖက်ဆစ်ဝါဒီတို့ရဲ့ ရက်စက်မှု တွေအတိုင်း ငယ်ထိပ်ပေါ်ကို ရေတစ်စက်ချင်း၊ တစ်စက်ချင်းချကာ အသည်းခိုက်အောင်နာကျင်စေ တဲ့ ဖြစ်ခဲ့ပေးခြင်း၊ လက်ကို ရှေးနွေးစိမ့်ထားပြီး လက်သည်းခွံတွေကို ရက်စက်စွာ ချွတ်ခွာအပြစ်ဒဏ် ပေးခြင်း စတဲ့ ယုတ်မာမှု၊ နှိပ်စက်မှုအမျိုးမျိုးကို ဆိုးရွားစွာ ပြုလုပ်ခဲ့ကြပါတယ်။

ဖက်ဆစ်တပ်တွေကို တိုက်ထုတ်နိုင်ဖို့ ဗိုလ်ချုပ်အောင်ဆန်းဦးဆောင်တဲ့ ဗမာ့တပ်မတော်နဲ့ တို့ဗမာအစည်းအရုံးဝင်တို့ဟာ အိန္ဒိယပြည်ရှိ ဗြိတိသျှ အာဏာပိုင်တွေနဲ့ တိတ်တဆိတ် ဆက်သွယ်ခဲ့ကြပါ တယ်။ ထို့နောက် ဖ-ဆ-ပ-လ ခေါ် ကော်မတီ တိုက်ဖျက်ရေး ပြည်သူ့လွတ်လပ်ရေးအဖွဲ့ကို ဖွဲ့စည်းပြီး ဖ-ဆ-ပ-လ အဖွဲ့ကြီးအတူ မြန်မာ လူငယ်ခေါင်းဆောင်တွေကလည်း တစ်ခဲနက် ပါဝင်ကြကာ ၁၉၄၇ ခုနှစ် မတ်လက အစပြုလို့ ဖက်ဆစ်ကို တော်လှန်ခဲ့ကြပါတယ်။ ထိုတော်လှန် နိုင်မှုကြောင့် ထိုနှစ်မှာပဲ ဗြိတိသျှတပ်တွေ မြန်မာ နိုင်ငံကို လွယ်ကူစွာ ဝင်ရောက်နိုင်ကြပြီး ဖက်ဆစ် တွေကို အပြီးအပိုင် မောင်းထုတ်နိုင်ခဲ့ကြပါတယ်။

ဗိုလ်ချုပ်အောင်ဆန်းဟာ ဖ-ဆ-ပ-လ ၃၇၄၄ အဖြစ် တာဝန်ယူခဲ့ပြီး ၁၉၄၆ ခုနှစ်မှာ ဖ-ဆ-ပ-လ ခေါင်းဆောင်တဲ့ မြန်မာလူထုက တိုင်းပြုပြည်ပြု လွှတ်တော်ခေါ်ရေး အချုပ်အခြာအာဏာပိုင်သော လွတ်လပ်ရေးရရေး စတဲ့ အဆိုတွေကို အတည်ပြု တင်သွင်းကြပါတယ်။ ဖ-ဆ-ပ-လ ဦးစီးတဲ့ ပြည်မ ဒေသနဲ့ တောင်တန်းဒေသအားကို မခံနိုင်တော့ လို့ဗြိတိသျှအစိုးရက အုပ်ချုပ်ရေးအာဏာကို အပ်နှင်း ပေးခဲ့ပြီး တစ်နိုင်ငံလုံးလွတ်လပ်ရေးကိုလည်း မကြာမီ ပေးပါမယ်လို့ ကတိပြုဝန်ခံမှုပေးခဲ့ပါတယ်။

ဗိုလ်ချုပ်အောင်ဆန်းဦးဆောင်တဲ့ ဖ-ဆ-ပ-လ အစိုးရက ၁၉၄၇ ခုနှစ်မှာ တိုင်းပြုပြည်ပြုလွှတ်တော် ကို ကျင်းပပြီး ဖွဲ့စည်းအုပ်ချုပ်ပုံအခြေခံဥပဒေကို ရေးဆွဲခဲ့ကြပါတယ်။ ၁၉၄၇ ခုနှစ် ဇူလိုင်လ ၁၉ ရက်နေ့မှာ ဗိုလ်ချုပ်အောင်ဆန်းနဲ့ ခေါင်းဆောင်တွေ အစည်းအဝေး ပြုလုပ်နေစဉ်မှာ ဂဠုန်ဦးစော ဦးဆောင်တဲ့ မဃမာသူလူတစ်စုရဲ့ လုပ်ကြံခြင်းခံခဲ့ရ ပါတယ်။ ဒါပေမယ့် ဖ-ဆ-ပ-လ ဒုတိယဥက္ကဋ္ဌ သခင်နုက ဥက္ကဋ္ဌအဖြစ်ဆောင်ရွက်ပြီး မြန်မာနိုင်ငံ ဖွဲ့စည်းအုပ်ချုပ်ပုံအခြေခံဥပဒေကို ဆောင်မြင်စွာ အပြီးသတ်ရေးဆွဲနိုင်ခဲ့ကြပါတယ်။ အဲဒီနောက်



၂၀၂၃ ခုနှစ်က ကျင်းပသည့် စိန်ရတုလွတ်လပ်ရေးနေ့အခမ်းအနား ကြီးကျယ်ခမ်းနားစွာ ကျင်းပစဉ်။

မြန်မာခေါင်းဆောင်တွေဟာ ဗြိတိသျှအစိုးရ အက်တလီနဲ့ သွားရောက်တွေ့ဆုံပြီး နှစ်နိုင်ငံ သဘောတူစာချုပ်တွေ ချုပ်ဆိုခဲ့ကြတယ်။ ၁၉၄၈ ခုနှစ် ဇန်နဝါရီလ ၄ ရက်နေ့မှာ အချုပ်အခြာ အာဏာပိုင် ထာဝရလွတ်လပ်တဲ့ မြန်မာနိုင်ငံလို့ ကမ္ဘာကို ကြေညာနိုင်ကာ ဗြိတိသျှအလံကို ဖြုတ်ချ ပြီး မြန်မာနိုင်ငံတော်အလံကို လွှင့်ထူနိုင်ခဲ့ကြတယ်။

မျက်စိကိုမှိတ်၊ အံ့ကိုကြိတ်လို့ သူ့ကျွန်ဘဝနဲ့ ဖက်ဆစ်ဝါဒီတို့ရဲ့ နှိပ်စက်ခံရတဲ့ဘဝက လွတ်မြောက်

တိုင်းရင်းသားညီအစ်ကို မောင်နှမရင်းချာတွေဖြစ်ကြ တဲ့ ကချင်၊ ကယား၊ ကရင်၊ ချင်း၊ ဗမာ၊ ရခိုင်၊ ရှမ်းဆိုတဲ့ မျိုးနွယ်စု ရှစ်စုတို့ရဲ့ လူငယ်တွေကလည်း မိမိတို့ လက်ခံရယူပိုင်ဆိုင်ထားကြတဲ့ ဒီခေတ်သစ် မြန်မာနိုင်ငံတော်ကြီးကို တိုင်းတစ်ပါး နယ်ချဲ့အရင်းရှင် တို့ရဲ့ ကိုလိုနီကျွန်ဘဝအဖြစ် ထပ်မံမရောက်စေဘဲ ရှေ့သို့သာ တက်လှမ်းချီလို့ ခေတ်မီဖွံ့ဖြိုးတိုးတက် ကာ အင်အားစွမ်းပကားကြီးမားတဲ့ ပြည်ထောင်စု မြန်မာနိုင်ငံတော်ကြီး ဖြစ်စေဖို့ စည်းလုံးညီညွတ်စွာ

သယံဇာတတွေကို တိုင်းတစ်ပါးနယ်ချဲ့တို့ ကျူးကျော်ဝင်ရောက် တူးဖော်အမြတ်ထုတ်ယူခြင်း မျိုးတွေ ခံခဲ့ကြရပြီးဖြစ်ပါတယ်။ ကျူးကျော်လာတဲ့ တိုင်းတစ်ပါးနယ်ချဲ့အရင်းရှင်တွေရဲ့ ကုပ်သွေးစုပ် အမြတ်ထုတ်ခြင်းမျိုး နောက်ထပ်မခံရလေအောင် ကာကွယ်နိုင်ကြဖို့ အလေးထားကြရန် လိုအပ်လှပါ တယ်။ မိမိတို့ တိုင်းရင်းသားညီအစ်ကိုမောင်ဖားတွေ ပိုင်ဆိုင်ထားကြပြီးဖြစ်တဲ့ ပြည်ထောင်စုမြန်မာ နိုင်ငံတော်ကြီး ငြိမ်းချမ်းအေးချမ်းသာယာဝပြောကာ အစဉ်ခေတ်မီဖွံ့ဖြိုးတိုးတက်နေအောင် မိမိတို့ တိုင်းရင်းသားတွေအားလုံးရဲ့ စုစည်းနိုင်စွမ်း ကြီးမား လှတဲ့ အင်အားစုကြီးနဲ့ ဆက်လက်ဖော်ဆောင်ပေး ကြရမှာဖြစ်ပါတယ်။

ဒီလိုဖော်ဆောင်ရာမှာ ရှေးဦးစွာ အခြေခံ အရင်းအမြစ်တွေဖြစ်ကြတဲ့ လျှပ်စစ်စွမ်းအား တိုးတက်တည်ငြိမ်မှုရရှိရေး၊ အသေးစား၊ အငယ်စား၊ အလတ်စား၊ အကြီးစားစက်မှုလုပ်ငန်းများ၊ စိုက်ပျိုးရေးနဲ့ မွေးမြူရေးလုပ်ငန်းများ တိုးတက် အောင်မြင်ရေးအတွက် နည်းပညာ အတတ်ပညာ များ ထူးချွန်စွာတတ်မြောက်တဲ့ ကျွမ်းကျင်သူတွေ တိုးပွားရေးစတာတွေကို အလေးထားဆောင်ရွက် ကြရမှာဖြစ်ပါတယ်။ ရည်မှန်းချက်တွေ ဖော်ဆောင် ရမှာ မြန်မာတို့ရဲ့ ထူးခြားပြောင်မြောက်တဲ့ သမိုင်းမှတ်တမ်းဖြစ်စေအောင် ပြည်ထောင်စုဖွား တိုင်းရင်းသားအားလုံးက မိမိတို့အခြေချနေထိုင်ရာ ဒေသအသီးသီးမှာ အောင်မြင်ဖြစ်ထွန်းနိုင်တဲ့ လယ်ယာသီးနှံ စိုက်ပျိုးခြင်း၊ တိရစ္ဆာန်မွေးမြူခြင်း တွေကို အောင်မြင်စွာဖော်ဆောင်ကြပြီး ဆက်စပ် ထပ်ဆင့်ထွက်ပေါ်လာတဲ့ ထွက်ကုန်တွေကိုလည်း လူသားကုန်ပစ္စည်းတွေ၊ စားသောက်ကုန်ပစ္စည်းတွေ အဖြစ် ထုတ်လုပ်ရောင်းချ ရေးကွက်ဖန်တီးယူကြ ကာ ဝင်ငွေထပ်ဆင့်တိုးရအောင် ကြံဆနိုင်စွမ်းရှိကြ ဖို့ လိုအပ်ပါမယ်။

လုပ်ငန်းဖော်ဆောင်သူ တိုင်းရင်းသားတွေနဲ့ အတူ သူတို့ပိုင်ဆိုင်ထားတဲ့ ပြည်ထောင်စုကြီးကိုပါ အလျင်အမြန် ဖွံ့ဖြိုးတိုးတက်အောင် အဆင့်လိုက် ထပ်တိုးရရှိလာနိုင်တဲ့

- ရေနံ၊ သဘာဝဓာတ်ငွေ့နဲ့ ကမ္ဘာတန်ဖိုးမြင့် ကျောက်သံပစ္စည်း၊ ပုလဲနဲ့ ရွှေ၊ ငွေ၊ ကြေးနီ၊ သွပ်၊ ဒဲ၊ ဒန်သတ္တု (အလူမီနီယံ)၊ သံဖြူ (Tin)၊ မဂ္ဂနီစီ၊ ခနောက်စိမ်း အပါအဝင် သန့်သမဏီထုတ်လုပ်နိုင်တဲ့ ကုန်ကြမ်းမျိုးစုံလှတဲ့ မိမိတိုင်းပြည်ရဲ့ သဘာဝသယံဇာတတွေကို တိုင်းတစ်ပါးနယ်ချဲ့တို့ ကျူးကျော် ဝင်ရောက်တူးဖော်အမြတ်ထုတ်ယူခြင်းမျိုးတွေ ခံခဲ့ကြရပြီးဖြစ်
- ကျူးကျော်လာတဲ့ တိုင်းတစ်ပါးနယ်ချဲ့အရင်းရှင်တွေရဲ့ ကုပ်သွေးစုပ် အမြတ် ထုတ်ခြင်းမျိုး နောက်ထပ်မခံရလေအောင် ကာကွယ်နိုင်ကြဖို့ အလေးထားကြရန် လိုအပ်
- မိမိတို့ တိုင်းရင်းသားညီအစ်ကိုမောင်ဖားတွေ ပိုင်ဆိုင်ထားကြပြီးဖြစ်တဲ့ ပြည်ထောင်စုမြန်မာနိုင်ငံတော်ကြီး ငြိမ်းချမ်းအေးချမ်းသာယာဝပြောကာ အစဉ် ခေတ်မီဖွံ့ဖြိုးတိုးတက်နေအောင် မိမိတို့ တိုင်းရင်းသားတွေအားလုံးရဲ့ စုစည်း နိုင်စွမ်း ကြီးမားလှတဲ့ အင်အားစုကြီးနဲ့ ဆက်လက်ဖော်ဆောင်ပေး

ကင်းဝေးစွာနေနိုင်ဖို့အတွက် တိုးသွားတွေက အသက်ကိုနှင်း၊ ဘဝကိုရင်းကာ ဆင်းရဲဒုက္ခများစွာ ကို ခေါင်းငုံ့ခံခဲ့ကြပြီး ကိုလိုနီနယ်ချဲ့အရင်းရှင်ရဲ့ လက်ကနေ မိမိတို့တိုင်းပြည်ကို ပြန်လည် တိုက်ခိုက်ရယူကာ မြန်မာနိုင်ငံတိုင်းရင်းသား မျိုးနွယ်စုလူငယ်တွေလက်ကို လွှဲအပ်ပေးခဲ့ပါတယ်။ လက်ခံရယူလိုက်ကြရတဲ့ မြန်မာပြည်ဖွား

ခိုင်ခိုင်မြဲမြဲ လက်ချိတ်တွဲလို့ တည်ဆောက်ကြဖို့ တာဝန်ယူကြရမယ့်အချိန် ရောက်လာခဲ့ပါပြီ။

ရေနံ၊ သဘာဝဓာတ်ငွေ့နဲ့ ကမ္ဘာတန်ဖိုးမြင့် ကျောက်သံပစ္စည်း၊ ပုလဲနဲ့ ရွှေ၊ ငွေ၊ ကြေးနီ၊ သွပ်၊ ဒဲ၊ ဒန်သတ္တု (အလူမီနီယံ)၊ သံဖြူ (Tin)၊ မဂ္ဂနီစီ၊ ခနောက်စိမ်းအပါအဝင် သန့် သမဏီထုတ်လုပ်နိုင် တဲ့ ကုန်ကြမ်းမျိုးစုံလှတဲ့ မိမိတိုင်းပြည်ရဲ့ သဘာဝ

စာမျက်နှာ ၆ မှ

ထုတ်ကုန်ပစ္စည်းတွေကနေ ထပ်ဆင့်တန်ဖိုးမြှင့် ထုတ်ကုန် (value added products)တွေရဲ့ ထပ်တိုး ဝင်ငွေများစွာရရှိစေနိုင်တာကလည်း ပြည်ထောင်စု ကြီး ဖွံ့ဖြိုးတိုးတက်ရေး ရည်မှန်းချက်ကို ထိရောက် စေမှာဖြစ်တဲ့အတွက် တိုင်းသူပြည်သားအားလုံး က တစ်ခဲနက် စုပေါင်းကြိုးပမ်းကြရမှာ ဖြစ်ပါ တယ်။

ဥပမာပြရရင် ဝါစိုက်ပျိုးအောင်မြင်ဖြစ်ထွန်း တဲ့ အရပ်ဒေသမှာ ဝါစိုက်ပျိုးခြင်းကနေ ထွက်ရှိလာ တဲ့ ဝါတွေကို ဝါနဲ့ ဝါစေ့ခွဲထုတ်။ ဝါမှချည်မျှင်ကို ထုတ်ယူပြီး အထည်အလိပ်အမျိုးမျိုး ထုတ်လုပ် ရောင်းချတာ၊ ထိုမှ လူသုံးကုန်ပစ္စည်းအမျိုးမျိုး၊ အဝတ်အထည်အမျိုးမျိုး စတာတွေကို ထပ်ဆင့်တိုး ထုတ်လုပ်ရောင်းချတာ စသဖြင့် ထပ်ဆင့်တန်ဖိုးမြှင့် ထုတ်ကုန်တွေကနေ ဝင်ငွေတိုးအောင် ဆောင်ရွက် နိုင်ကြရပါမယ်။

ဝါစေ့ကိုကြိုက်လို့ ဆီထုတ်ရောင်းချ၊ ဆီကြိတ် ဖတ်တွေကိုလည်း တိရစ္ဆာန်အစားအစာအဖြစ် ပြုလုပ်ရောင်းချပြီး ဝင်ငွေတိုးစေနိုင်တာကိုပါ အလေးထားစဉ်းစား ဖော်ဆောင်နိုင်ကြရပါမယ်။ အခုအခါ နှစ်ရှည်စွာ စိုက်ပျိုးဖြစ်မြောက်နေတဲ့ အနီးပင်ကြီးတွေရဲ့တစ်ပင်လုံးက ရယူနိုင်တဲ့ အရည် အသားဖတ်တို့ကနေ ဝင်ငွေရယူနေကြရာမှထပ်ဆင့် လို့ အုန်းသီးရဲ့အပြင်အခွံနဲ့ အတွင်းအခွံမာတို့က နေလည်း လူသုံးအလှကုန်ပစ္စည်းအမျိုးမျိုး ပြုလုပ် ပြီး ဝင်ငွေရအောင် ဖန်တီးယူနိုင်နေကြတဲ့အပြင် ရှားပါးနေတဲ့စားသုံးဆီကိုလည်း အုန်းဆီကနေ အောင်မြင်စွာ ထုတ်ယူနိုင်အောင် မြန်မာ့သုတေသန

တည်ဆောက်နေတဲ့ကာလမှာ ပမာဏကြီးမားတဲ့ မဟာဓာတ်အားစီမံကိန်းကနေ လျှပ်စစ်စွမ်းအင်ရရှိ ရေးကို စောင့်မျှော်မနေကြဘဲ နိုင်ငံဒေသအနှံ့ ကျေးလက်တွေပါမကျန် မိမိတို့ကိုယ်ပိုင် တစ်ပိုင် တစ်နိုင်လုပ်ငန်းအသီးသီး အစပြုဖို့ လိုအပ်တဲ့ ပမာဏနည်းတဲ့ လျှပ်စစ်စွမ်းအင်အသီးသီးကို အချိန် တိုအတွင်းရရှိနိုင်မယ့် သဘာဝက လက်ဆောင်ပေးနေ တဲ့ နေရောင်ခြည်စွမ်းအင်၊ လေအားစွမ်းအင်၊ မြစ် ချောင်းအင်းအိုင်တို့ကနေ ရယူနိုင်တဲ့စွမ်းအင်တွေကို နည်းပညာတတ်ကျွမ်းတဲ့ပညာရှင်တွေ ဖန်တီးထား တဲ့ နည်းစနစ်တွေကိုအသုံးပြုပြီး တစ်စုတစ်ဖွဲ့ချင်း ကိုယ်စီ ရယူနိုင်ကြပါတယ်။

သဘာဝစွမ်းအင်အနက်မှ မိမိတို့နေထိုင်ရာ အရပ်ဒေသအသီးသီး အခြေအနေနဲ့ကိုညီညီသင့်မြတ် တဲ့ သဘာဝစွမ်းအင်မျိုးကိုရွေးပြီး တစ်ပိုင်တစ်နိုင် တစ်ဦးချင်း၊ တစ်ဖွဲ့ချင်းကလည်း ကိုယ်စီဖော်ထုတ် ရယူကာ မိမိတို့လုပ်ငန်းငယ်တွေကို အလျင်အမြန် အစပြုကြရမှာဖြစ်ပါတယ်။ မဟာဓာတ်အားလိုင်းက နေ လျှပ်စစ်စွမ်းအား အပြည့်အဝရရှိနိုင်ချိန်မှာလည်း မိမိတို့လုပ်ငန်းတွေကို ဖြည့်စွက်တိုးချဲ့ရာမှာ လျင်မြန်မှုရစေရေးအတွက် အသင့်ပြင်ဆင်ထားမှု ကိုလည်း လက်ဦးရထားပြီး ဖြစ်နေရပါမယ်။

ကျူးကျော်ဝင်ရောက်လာနိုင်တဲ့ တိုင်းတစ်ပါး နယ်ချဲ့တွေကိုခုခံနိုင်ဖို့ တိုင်းရင်းသားမျိုးနွယ်စုဝင် တွေအားလုံးက စစ်ရေးပညာကျွမ်းကျင်စွာနဲ့ ခေတ်မီလက်နက်စွဲကိုင်ကာ ဘာတစ်ပြန် ကျားတစ်ပြန် ကာကွယ်တွန်းလှန်နိုင်ဖို့ ကြိုတင် ပြင်ဆင်ကြရပါမယ်။ ဒါကြောင့် ဖွံ့ဖြိုးတိုးတက်ပြီး စွမ်းပကားထက်မြက်တဲ့ ပြည်ထောင်စုကြီး



ဗိုလ်ချုပ်အောင်ဆန်းနှင့် ဖဆပလအဖွဲ့ဝင်များ ၁၉၄၇ ခုနှစ် ဇွန်လ ၉ ရက်က တိုင်းမြဲပြည်မြဲ လွှတ်တော်သို့ ချီတက်လာစဉ်။

ပညာရှင်တွေက ဖန်တီးပေးနိုင်နေကြပါပြီ။ ထိန်းလက်၊ ထန်းပင်ရဲ့ပင်စည်ပညာနဲ့ အတွေ့အကြုံ အဆောက်အအုံဆောက်လုပ်ရာမှာသုံးတဲ့ ကုန်ကြမ်း အဖြစ်နဲ့ လူသုံးဝရိဘောကုန်ပစ္စည်းအမျိုးမျိုး အဖြစ် စုံလင်စွာ တီထွင်ပြုလုပ်နိုင်ကြခြင်းကြောင့် ဝင်ငွေထပ်တိုးရနိုင်လာကြတာကို ချီးကျူးမိပါ တယ်။ အလားတူပဲ မွေးမြူရေးလုပ်ငန်းတွေမှာလည်း တိရစ္ဆာန်ရဲ့အရေခွံနဲ့ အမွှေးတွေကနေ လူသုံးအဝတ် အထည်တွေ၊ အလှမြို့လွှာတွေ၊ လက်ကိုင်အိတ်တွေ အဖြစ်၊ အရိုးတွေကိုလည်း လူသုံးအလှကုန်ပစ္စည်း အဖြစ် ပြုလုပ်ပြီး value added products ဖန်တီး ရောင်းချကာ ထပ်ဆင့်ဝင်ငွေ ဖြည့်စွက်ပေါင်းစပ်ရယူ နိုင်ကြပါတယ်။

ဒီလိုဆောင်ရွက်နိုင်တာက လုပ်ငန်းလုပ်ကိုင် ကြသူ တိုင်းရင်းသားမျိုးနွယ်စု ညီအစ်ကိုမောင်ဖား အားလုံးနဲ့အတူ နိုင်ငံတော်ကြီးကိုပါ ခေတ်မီ တိုးတက် အဆင့်မြင့်ရေးအတွက် အကျိုးဖြစ်ထွန်းမှု များစေမှာဖြစ်ပါတယ်။ ဒီလိုပြည်သူအားလုံးက အလေးထား ဖော်ဆောင်နိုင်စွမ်းရှိကြခြင်းဟာ မျိုးနွယ်စုအားလုံးနဲ့ နိုင်ငံတော်အတွက်ပါ ခေတ်မီ ဖွံ့ဖြိုးတိုးတက်ရေးအတွက် အရှိန်အဟုန်မြှင့်တက် စေမှာဖြစ်ပါတယ်။ တိုင်းရင်းသားမျိုးနွယ်စုဝင်တွေ အားလုံးရဲ့ ကြိုးပမ်းတဲ့ စည်းလုံးညီညွတ်စွာ တက်ညီ လက်ညီ လက်တွေ့ကြိုးပမ်းပြန်ကြခြင်းကို သမိုင်း မှတ်တမ်းတင်နိုင်ကြပါစေ။

ခေတ်သစ်မြန်မာနိုင်ငံတော်ကြီး အစပြု

ဖြစ်အောင် ဖော်ဆောင်ကြရမှာ ငွေကြေး တောင့်တင်းပြီး အသိအတတ်ပညာနဲ့ အတွေ့အကြုံ ရှိကြတဲ့ တိုင်းရင်းသားမျိုးနွယ်စုဝင်တွေအားလုံးက အတ္တထက် ပရစိတ်နဲ့ နေရာစုံ၊ ထောင့်အနှံ့က ပါဝင်ကာ ကြိုးပမ်းတဲ့စုစည်းအင်အားနဲ့ ဖော်ဆောင်ကြဖို့ လိုအပ်ပါတယ်။

တိုင်းပြည်နဲ့ လူမျိုးအတွက် လိုအပ်တဲ့ ခေတ်မီစက်ပစ္စည်းကိရိယာ စုံလင်စွာထုတ်လုပ် ပေးနိုင်တဲ့ စက်မှုလက်မှုလုပ်ငန်းတွေကို ဦးဆောင်ပေးစွမ်းနိုင်ရေး၊ တတ်ကျွမ်းထူးချွန်တဲ့ အသိပညာရှင်၊ အတတ်ပညာရှင်တွေ၊ သိပ္ပံနည်း ပညာရှင်တွေ ဖြစ်ထွန်းပေါ်ပေါက်ရေးနဲ့အတူ အခြေခံလိုအပ်ချက်ဖြစ်တဲ့ လျှပ်စစ်စွမ်းအင် လုံလောက်ပြည့်ဝရေးတို့ကိုလည်း ယှဉ်တွဲပြည့်စုံ စေဖို့ စီမံကြစေလိုပါတယ်။

စီးပွားရေး အလျင်အမြန်တိုးတက်ဖို့ အသေးစား၊ အငယ်စား၊ အလတ်စား၊ အကြီးစား စက်မှုလုပ်ငန်းတွေ လျင်မြန်စွာတိုးတက်လာ စေရေးနဲ့ စိုက်ပျိုးမွေးမြူရေးလုပ်ငန်း အားလုံး အပါအဝင် ဖွံ့ဖြိုးတိုးတက်ဖို့အတွက် လိုအပ်တဲ့ ခေတ်မီနည်းပညာတွေ ပြန့်ပွားစေရေးလည်း လိုအပ်ပါတယ်။ အသေးစား၊ အငယ်စား၊ အလတ်စား လုပ်ငန်းအသီးသီးကို အစပြုနိုင်ဖို့ လုပ်ငန်းဖော်ဆောင်ကြမယ့် ပြည်သူအစုအဖွဲ့ တွေလိုအပ်တဲ့ ရင်းနှီးငွေကိုလည်း ဘဏ်လုပ်ငန်း၊ သမဝါယမလုပ်ငန်းတွေကနေ ထုတ်ချေးပေး



မြန်မာနိုင်ငံ၏ပထမဆုံးအကြိမ် လွတ်လပ်ရေးနေ့တွင် သမ္မတစစ်ရွှေသိုက်နှင့် နောက်ဆုံး ဗြိတိသျှဘုရင်ခံ ဆာဟူးဘတ်ရန်စ်တို့ကို မြင်တွေ့ရစဉ်။

နိုင်ရေး၊ လုပ်ငန်းအသီးသီး စနစ်တကျအောင်မြင် ဖြစ်ထွန်းဖို့အတွက် အတွေ့ထွေလိုအပ်ချက်တွေကို ဝိုင်းကွပ်ပိုး ဖြည့်ဆည်းပေးနိုင်ဖို့ လိုအပ်ပါတယ်။ ဒါကြောင့် ရပ်ကွက်၊ ကျေးရွာ၊ မြို့နယ်၊ တိုင်း၊ ခရိုင် စတာတွေမှာ နိုင်ငံတော်က တာဝန်ပေးအပ်ထားတဲ့ အုပ်ချုပ်ကွပ်ကဲမှုပေးနေကြတဲ့ တာဝန်ရှိပုဂ္ဂိုလ် တွေရဲ့ အနီးကပ်ကြီးကြပ်မှုကလည်း အလွန်အရေး ပါလှပါတယ်။

အမိနိုင်ငံတော်ကြီး အလျင်အမြန် ခေတ်မီ

နဲ့ ဖော်ဆောင်နိုင်မယ့် တိုင်းပြုပြည်ပြုအစိုးရသစ် ရွေးချယ်ဖို့ ဆန္ဒမဲပေးနိုင်သူ ပြည်ထောင်စုဖွား တိုင်းရင်းသားညီအစ်ကို မောင်နှမတွေဖြစ်ကြတဲ့ ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်း ဆိုတဲ့ မျိုးနွယ်စုဝင်အားလုံးက တစ်ခဲနက်ပါဝင်ကာ ရွေးချယ်တင်မြှောက်ပေးကြရပါမယ်။ ခေတ်သစ်ပြည်ထောင်စုကြီးကို အစပြု တည်ဆောက်နေတဲ့ကာလ၊ ကြိုးပမ်းတဲ့နိုင်ငံကြီး တစ်ခုလုံးအတွက် မဖြစ်မနေလိုအပ်တဲ့ အခြေခံ

“တိုင်းရင်းသားမျိုးနွယ်စုတွေအားလုံးရဲ့ ငြိမ်းချမ်းအေးချမ်းသာသာ တဲ့ ခေတ်သစ်ပြည်ထောင်စုကြီးကို တိုင်းရင်းသားညီအစ်ကိုတွေက စည်းလုံးညီညွတ်စွာ ကြိုးပမ်းတဲ့စုစည်းအင်အားနဲ့ အလျင်အမြန် တည်ဆောက်ကြပြီး ကမ္ဘာမှာမြန်မာလို ဝင့်ကြားထည်ဝါစွာ ရပ်တည် နိုင်အောင် ဝိုင်းဝန်းကြိုးပမ်းပေးကြစေလို”

ဖွံ့ဖြိုးတိုးတက်ရေးအတွက် လက်တွေ့ အကောင် အထည်ဖော် ဆောင်ရွက်နိုင်ကြရအောင် လိုအပ်တဲ့ အသေးစား၊ အငယ်စား၊ အလတ်စား၊ အကြီးစား စက်မှုလက်မှုလုပ်ငန်း၊ လယ်ယာစိုက်ပျိုးရေးလုပ်ငန်း၊ မွေးမြူရေးလုပ်ငန်း စတာတွေနဲ့ ဖွံ့ဖြိုးတိုးတက် ရေး၊ အတွေ့ထွေလုပ်ငန်းအားလုံးအတွက်ပါမကျန် တည်ငြိမ်ပြည့်ဝတဲ့ လျှပ်စစ်ဓာတ်အားရရှိရေး အတွက် ပြန်လည်ပြည့်ဖြိုးမြွှမ်းအင်စက်ရုံတွေ တည်ဆောက်ပေးခြင်းနဲ့ ရေအားလျှပ်စစ်စက်ရုံ၊ သဘာဝဓာတ်ငွေ့သုံး စက်ရုံတွေကိုလည်း နိုင်ငံတော်အစိုးရက အလေးထားတည်ဆောက် ပေးနေပြီဖြစ်ကြောင်းကို ရပ်သံနဲ့ သတင်းမီဒီယာ တွေမှာဖတ်ရလို့ အားရှိရပါတယ်။

အဓိကအခြေခံလိုအပ်ချက်တွေ ဖြည့်ဆည်း နေဆဲမှာ တိုင်းရင်းသားမျိုးနွယ်စုအားလုံးက အမိနိုင်ငံတော်ကြီး အလျင်အမြန်ခေတ်မီဖွံ့ဖြိုးတိုး တက်ရေး ရည်မှန်းချက်အသီးသီးကို လျင်မြန်စွာ အကောင်အထည်ဖော်နိုင်ဖို့ ပါဝင် ဆောင်ရွက်ကြရမှာဖြစ်ပါတယ်။ တိုင်းရင်းသား မျိုးနွယ်စုအားလုံးက စစ်မှန်စည်းကမ်းပြည့်ဝတဲ့ ပါတီဒီမိုကရေစီစနစ် ခိုင်မာရေးနဲ့ ဒီမိုကရေစီနဲ့ ဖက်ဒရယ်စနစ်ကို အခြေခံတဲ့ ပြည်ထောင်စု တည်ဆောက်ရေးလုပ်ငန်းစဉ်တွေကို အရှိန်အဟုန်

အဆောက်အအုံတွေကို အလေးထား ဦးစားပေး တည်ဆောက်ပေးနေရချိန်မှာ ငွေကြေးချမ်းသာတဲ့ တိုင်းရင်းသား လုပ်ငန်းရှင်ကြီးတွေကလည်း တစ်ဖက်တစ်လမ်းကနေ မိမိတို့ကျွမ်းကျင်တဲ့ လုပ်ငန်းအတွေ့အကြုံတွေနဲ့ ကိုက်ညီတဲ့ လုပ်ငန်း ကြီးတွေမှာ ပါဝင်အားဖြည့်ကူကြစေလိုပါတယ်။ တိုင်းရင်းသားမျိုးနွယ်စုတွေအားလုံးရဲ့ ငြိမ်းချမ်း အေးချမ်းသာသာတဲ့ ခေတ်သစ်ပြည်ထောင်စုကြီးကို တိုင်းရင်းသားညီအစ်ကိုတွေက စည်းလုံးညီညွတ်စွာ ကြိုးပမ်းတဲ့စုစည်းအင်အားနဲ့ အလျင်အမြန် တည်ဆောက်ကြပြီး ကမ္ဘာမှာမြန်မာလို ဝင့်ကြား ထည်ဝါစွာ ရပ်တည်နိုင်အောင် ဝိုင်းဝန်းကြိုးပမ်းပေး ကြစေလိုပါတယ်။

ပြည်ထောင်စုဖွားတိုင်းရင်းသား ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်း စတဲ့ မျိုးနွယ်စုတွေအားလုံးရဲ့ ဗလင်းတန်ပြည့်ဝတဲ့ လူငယ်တွေအားလုံးက စည်းလုံးညီညွတ်စွာ လက်ချိတ်တွဲလို့ ခေတ်မီဖွံ့ဖြိုးတိုးတက် ငြိမ်းချမ်း သာယာတဲ့ ခေတ်သစ်စနစ်သစ် နိုင်ငံတော်ကြီးကို တည်ဆောက်ကြဖို့ အဓိဋ္ဌာန်ပြုကာ ၂၀၂၅ ခုနှစ် ဇန်နဝါရီလ ၄ ရက်နေ့မှာ ကျရောက်လာတဲ့မယ့် (၇၇) ကြိမ်မြောက် လွတ်လပ်ရေးနေ့ကို ဦးညွှတ် ဂုဏ်ပြုကြိုဆိုလိုက်ကြပါစို့။ ။

၂၀၂၅ ခုနှစ်တွင် တီဘီရောဂါဖြစ်ပွားမှုနှုန်းကို ၂၀၁၅ ခုနှစ် ဖြစ်ပွားမှုနှုန်း၏ ၅၀ ရာခိုင်နှုန်းနှင့် သေဆုံးမှုနှုန်းကို ၇၅ ရာခိုင်နှုန်းအထိလျော့ချမည်

နေပြည်တော် ဒီဇင်ဘာ ၂၆
ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခဒေါက်တာသက်ခိုင်ဝင်းသည် နေပြည်တော် ကျန်းမာရေးဝန်ကြီးဌာန အစည်းအဝေးခန်းမ၌ ယနေ့နံနက် ၉ နာရီတွင် ကျင်းပသည့် National Annual TB Evaluation Meeting (2023) သို့ တက်ရောက်သည်။

ရှေးဦးစွာ ပြည်ထောင်စုဝန်ကြီးက ၂၀၂၄ ခုနှစ် တွင် ကမ္ဘာ့ဆန္ဒပြု လူဦးရေ ၁၀ ဒသမ ၈ သန်းခန့် သည် တီဘီရောဂါဖြစ်ပွားခဲ့ပြီး တီဘီရောဂါကြောင့် သေဆုံးသူပေါင်း ၁ ဒသမ ၂၅ သန်းခန့် ရှိသည်ဟု ခန့်မှန်းသိရှိကြောင်း၊ WHO End TB Strategy အရ ၂၀၂၅ ခုနှစ်တွင် တီဘီရောဂါဖြစ်ပွားမှုနှုန်းကို ၂၀၁၅ ခုနှစ် ဖြစ်ပွားမှုနှုန်း၏ ၅၀ ရာခိုင်နှုန်းနှင့် တီဘီရောဂါ ကြောင့် သေဆုံးမှုနှုန်းကို ၇၅ ရာခိုင်နှုန်းအထိ လျော့ချကြရမည်ဖြစ်ကြောင်း။

တီဘီရောဂါကာကွယ်ကုသရေးလုပ်ငန်းများကို ပြည်တွင်း / ပြည်ပ မိတ်ဖက်အဖွဲ့အစည်းများနှင့် ပူးပေါင်းပြီး အမျိုးသားမဟာဗျူဟာစီမံကိန်း (National Strategic Plan) ၂၀၂၁-၂၀၂၅ နှင့်အညီ ဆောင်ရွက်လျက်ရှိပါကြောင်း၊ တီဘီရောဂါမဖြစ် အောင် ကာကွယ်ကုသခြင်း (TB preventive Therapy, TPT) ကို လက်ရှိအခြေအနေထက် ပိုမို ထိရောက်အောင်ဆောင်ရွက်သွားကြရန် အရေးကြီး ကြောင်း၊ ပုဂ္ဂလိက ဆေးရုံ / ဆေးခန်းများကိုလည်း တီဘီရောဂါကာကွယ်ကုသမှုများတွင် ယထာဏ်ကူညီ



ပူးပေါင်းပါဝင်လာအောင် ကြိုးပမ်းကြရမည်ဖြစ်ပါ ကြောင်း။

လူတိုင်းလက်လှမ်းမီရရှိနိုင်သော အခြေခံ ကျန်းမာရေး စောင့်ရှောက်မှုများရရှိစေရန်နှင့် တီဘီ ရောဂါတိုက်ဖျက်ရေးရည်မှန်းချက်များ ပြည့်မီစေရန် အတွက် ကျန်းမာရေးဝန်ကြီးဌာန၊ နှီးနွယ်ဝန်ကြီးဌာန များနှင့် မိတ်ဖက်အဖွဲ့အစည်းများပူးပေါင်း၍ အရှိန် အဟုန်ဖြင့်ဆောင်ရွက်သွားကြရန် တိုက်တွန်း ပြောကြားသည်။ (အပေါ်ပုံ)

ဖွင့်ပွဲအခမ်းအနားသို့ ကျန်းမာရေးဝန်ကြီးဌာနနှင့် အခြားနှီးနွယ်ဝန်ကြီးဌာနများမှ တာဝန်ရှိသူများ။

တိုင်းဒေသကြီး/ပြည်နယ် ပြည်သူ့ကျန်းမာရေးဦးစီး ဌာနမှူးများ၊ ဆေးရုံအုပ်ကြီးများနှင့် မိတ်ဖက်အဖွဲ့ အစည်းများ တက်ရောက်ကြသည်။

မွန်းလွဲပိုင်းတွင် ပြည်ထောင်စုဝန်ကြီးသည် နေပြည်တော်ရှိ မြန်မာနိုင်ငံရောဂါ ကာကွယ်ထိန်းချုပ် ရေးဗဟိုဌာနနှင့် သင်တန်းကျောင်း (Myanmar CDC) ၌ ၂၀၂၄ ခုနှစ်နှစ်ပတ်လည် အနာကြီးရောဂါတိုက်ဖျက် ရေး လုပ်ငန်းဆန်းစစ်ဆွေးနွေးပွဲ ဖွင့်ပွဲအခမ်းအနားသို့ တက်ရောက်သည်။

ရှေးဦးစွာ ပြည်ထောင်စုဝန်ကြီးက မြန်မာနိုင်ငံ အနေဖြင့် အောင်မြင်မှုမှတ်တိုင်တစ်ခုအဖြစ် ၂၀၀၃

ခုနှစ်တွင် အနာကြီးရောဂါ ကင်းဝေးရေးရည်မှန်းချက် ဖြစ်သော လူဦးရေတစ်သောင်းလျှင် အနာကြီးရောဂါ ဖြစ်ပွားသူတစ်ဦးအောက်လျော့နည်းအောင် လျှော့ချ နိုင်ခဲ့ပါကြောင်း။

၂၀၂၃ ခုနှစ်တွင် အနာကြီးရောဂါလူနာသစ် ၁၃၃၈ ဦး၊ ကိုယ်အင်္ဂါချို့ယွင်းမှုအဆင့်(၂) ရှိသူ လူနာ သစ် ၂၀၇ ဦးနှင့် ကလေးလူနာသစ် ၃၈ ဦး ရှာဖွေ ဖော်ထုတ်၍ ဆေးဝါးကုသပေးနိုင်ခဲ့ပါကြောင်း၊ လူနာ များကို ကိုယ်အင်္ဂါချို့ယွင်းမှုမရှိမီ စောစီးစွာရှာဖွေ ဖော်ထုတ်နိုင်ရေးအတွက် လူနာသစ်ရှာဖွေရေး လုပ်ငန်းများကို အရှိန်အဟုန်ဖြင့်ဆောင်ရွက်ရန် လည်း လိုအပ်ပါကြောင်း။

ယခုလုပ်ငန်းဆန်းစစ်ဆွေးနွေးပွဲတွင် အနာကြီး ရောဂါတိုက်ဖျက်ရေးလုပ်ငန်းများ ဆောင်ရွက်မှု အခြေအနေကို ပြန်လည်သုံးသပ်ပြီး ရှေ့လုပ်ငန်းစဉ် များ ချမှတ်၍ လုပ်ငန်းများ အောင်မြင်စွာအကောင် အထည်ဖော်ဆောင်ရွက်နိုင်ရေးအတွက် အသေးစိတ် ညှိနှိုင်းဆွေးနွေးရန် လိုအပ်ပါကြောင်း၊ အမှန်တကယ် ဆောင်ရွက်နိုင်မည့် လုပ်ငန်းစီမံချက်များရေးဆွဲ ဆောင်ရွက်သွားကြရန် တိုက်တွန်းပြောကြားသည်။

အခမ်းအနားသို့ ကျန်းမာရေးဝန်ကြီးဌာနမှ တာဝန်ရှိသူများ၊ အနာကြီးရောဂါဆိုင်ရာနည်းပညာ အကြံပေးပညာရှင်အဖွဲ့ဝင်များ၊ တိုင်းဒေသကြီး / ပြည်နယ် ပြည်သူ့ကျန်းမာရေးဦးစီးဌာနမှူးများနှင့် တာဝန်ရှိသူများ၊ ကမ္ဘာ့ကျန်းမာရေးအဖွဲ့မှ ကိုယ်စား လှယ်များ တက်ရောက်ကြသည်။

၂၀၂၄ ခုနှစ် နှစ်ပတ်လည် အနာကြီးရောဂါ တိုက်ဖျက်ရေးလုပ်ငန်း ဆန်းစစ်ဆွေးနွေးပွဲကို နေပြည်တော်၌ သုံးရက်တာကျင်းပသွားမည်ဖြစ် ကြောင်း သတင်းရရှိသည်။

သတင်းစဉ်

ဒုတိယဝန်ကြီး ဦးဝင်းဗေ ရန်ကုန် - မန္တလေးအမြန်လမ်းမကြီး (နေပြည်တော်-ရန်ကုန်လမ်းပိုင်း)ရှိ လမ်းအသုံးပြုခကောက်ခံနေသည့် တိုးလိဂ်များနှင့် လမ်းလုပ်ငန်းဆောင်ရွက်နေမှု ကြည့်ရှုစစ်ဆေး

နေပြည်တော် ဒီဇင်ဘာ ၂၆
ဆောက်လုပ်ရေး ဝန်ကြီးဌာန ဒုတိယဝန်ကြီး ဦးဝင်းဗေသည် ယနေ့ နံနက်ပိုင်းတွင် ရန်ကုန် - မန္တလေး အမြန်လမ်းမကြီး (နေပြည်တော်-ရန်ကုန်လမ်းပိုင်း) ပေါ်ရှိ လမ်းအသုံးပြုခကောက်ခံ လျက်ရှိသည့် တိုးလိဂ်များကို ကြည့်ရှုစစ်ဆေးသည်။ (ယာဝုံ)

ဦးစွာ ဒုတိယဝန်ကြီးနှင့်အဖွဲ့ သည် စီလမ်းဆုံတိုးလိဂ်၌ Computer စနစ်ဖြင့် နေ့စဉ်လမ်း

အသုံးပြုခ ကောက်ခံနေမှု၊ CCTV တပ်ဆင်ဆောင်ရွက်ထားရှိမှု၊ ရေ နှင့် လျှပ်စစ်စီးရရှိမှု၊ တိုးလိဂ် ပတ်ဝန်းကျင် သန့်ရှင်းသပ်ရပ် မှုအခြေအနေများကို ကြည့်ရှု စစ်ဆေးပြီး တိုးလိဂ်ပတ်ဝန်း ကျင် သန့်ရှင်းသပ်ရပ်ပြီး ဥပမာရပ် ကောင်းမွန်စေရေး၊ တိုးလိဂ်တံများ ၌ လမ်းအသုံးပြုခကောက်ခံရာ တွင် ယာဉ်စာရင်းအရေအတွက် နှင့် ကောက်ခံရရှိငွေမှန်ကန်စွာ စာရင်းရေးသွင်းရေး၊ တိုးလိဂ်

များ အားလုံး CCTV တပ်ဆင်ထား ပြီး Computer စနစ်ဖြင့် ကောက်ခံ စေရေး၊ ကောက်ခံရရှိငွေများ လေလွင့်ဆုံးရှုံးမှု မရှိစေရေး၊ ကောက်ခံရရှိမှု စာရင်းဇယားများ ရေးသွင်းရာတွင် ရှေးဦးစွာမှတ် ထားသည့်ပုံစံအတိုင်း လိုက်နာ ဆောင်ရွက်ရေး တာဝန်ရှိသူများ က အလေးထား ကြပ်မတ်ဆောင် ရွက်သွားရန် လိုအပ်ကြောင်း မှာကြားသည်။

ထို့နောက် ဒုတိယဝန်ကြီးနှင့်



အဖွဲ့သည် ရန်ကုန် - မန္တလေး အမြန်လမ်းမကြီး (နေပြည်တော်- ရန်ကုန်လမ်းပိုင်း) တစ်လျှောက်ရှိ တိုးလိဂ်များဖြစ်သည့် တောင်ငူ မိနီတိုးလိဂ်၊ အုတ်တွင်းမိနီ

တိုးလိဂ်၊ ဖြူးတိုးလိဂ်၊ ဆောင်ရွက်နေမှု၊ အရယ်မီးမိနီ တိုးလိဂ်၊ ဘောနက်ကြီး မိနီ တိုးလိဂ်၊ အမှတ်(၃) လမ်းဆုံ တိုးလိဂ်များကို ကြည့်ရှုစစ်ဆေး ခဲ့ကြောင်း သိရသည်။ သတင်းစဉ်

ဗျာပုံခရိုင်စားသုံးသူရေးရာဦးစီးဌာန၌ ဝန်ထမ်းစွမ်းဆောင်ရည် မြှင့်တင်ရေးသင်တန်းဖွင့်

ဗျာပုံ ဒီဇင်ဘာ ၂၆
ဧရာဝတီတိုင်းဒေသကြီး ဗျာပုံခရိုင် စားသုံးသူရေးရာ ဦးစီးဌာနက ကြီးမှူးဖွင့်လှစ်သည့် လေးမြို့နယ် ဝန်ထမ်းစွမ်းဆောင်ရည် မြှင့်တင် ရေးသင်တန်းဖွင့်ပွဲ အခမ်းအနား ကို ယနေ့နံနက် ၁၁ နာရီက အဆိုပါ

ခရိုင်ဦးစီးမှူးရုံးခန်းမ၌ ကျင်းပ ရာ ခရိုင်ဦးစီးမှူး ဦးထွေးသိမ်း က အမှာစကား ပြောကြား သည်။ (အောက်ပုံ)

ထို့နောက် ဗျာပုံမြို့နယ်ဦးစီးမှူး ဦးမင်းဇော်က သတင်းရေးသား ကိုလည်း သိရှိလိုက်နာပါဝင်ရမည့်

အခြေခံ အချက်အလက်များကို လည်းကောင်း၊ ဦးစီးမှူး(ဌာနခွဲ တာဝန်ခံ) ဒေါ်ကေသွယ်ဝင်းက ထုတ်ကုန်ပုံပြန်စီတီချရမည့်ရာ ကိစ္စရပ်များနှင့် စားသုံးသူကာကွယ် ရေး အသိပညာပေးဆောင်ရွက် နေမှုအခြေအနေများကို လည်း ကောင်း၊ ဒုတိယဦးစီးမှူး (ဌာနခွဲ တာဝန်ခံ) ဒေါ်အိအိခိုင်က မူဝါဒ လေ့လာရေး၊ စီမံကိန်းစာရင်းအင်း နှင့် ပတ်သက်၍ လက်ရှိလုပ်ကိုင် ဆောင်ရွက်လျက်ရှိသော လုပ်ငန်း ဆိုင်ရာကဏ္ဍများကိုလည်းကောင်း၊ ဒုတိယဦးစီးမှူး ဒေါ်မိုးမိုးစံက ပြည်တွင်းကုန်သွယ်ရေးဖွံ့ဖြိုးမှု နှင့် သုတေသနဌာနလုပ်ငန်း



လည်ပတ်ပုံ အဆင့်ဆင့်ကို လည်းကောင်း၊ ဒေါ်သွင်မာလှိုင် ဒုတိယဦးစီးမှူး (ဌာနခွဲတာဝန်ခံ) က စီမံရေးရာလုပ်ငန်းများနှင့် ဝန်ထမ်းခွင့်ဆိုင်ရာကိစ္စရပ်များကို လည်းကောင်း ဆွေးနွေးပို့ချပြီး သင်တန်းသား သင်တန်းသူများ၏ မေးမြန်းမှုများအပေါ် ပြန်လည် ဖြေကြား ဆွေးနွေးသည်။

အဆိုပါ သင်တန်းကို ဒီဇင်ဘာ ၂၆ ရက်မှ ၂၇ ရက်အထိ နှစ်ရက်ကြာ ပို့ချမည်ဖြစ်ပြီး ဗျာပုံ၊ ကျိုက်လတ်၊ ဘိုကလေး နှင့် ဒေးခရဲမြို့နယ်များမှ သင်တန်း သား သင်တန်းသူ ၁၉ ဦး တက် ရောက်လျက်ရှိကြောင်း သိရ သည်။

သိဒ္ဓိအောင်

ကယားပြည်နယ် လွိုင်ကော်မြို့ သီရိမင်္ဂလာဈေးအတွင်း မီးလောင်မှု၊ မီးလန့်မှုများ မဖြစ်ပွားစေရန်နှင့် မီးဘေးကြိုတင် ကာကွယ်ရေးအတွက် ဒီဇင်ဘာ ၂၆ ရက်က မြို့နယ် မီးသတ်ဦးစီးမှူး ဦးညီထွေးဦး ဦးဆောင်သည့် ပူးပေါင်းအဖွဲ့ဝင်များ ဈေးဆိုင်ခန်း များကို စစ်ဆေးစဉ်။

မောင်ကောင်း



ပြည်ထောင်စုနယ်မြေ နေပြည်တော်အတွင်းရှိ လယ်ယာမြေများပေါ်တွင် ခွင့်ပြုမိန့်မရှိဘဲ ကျူးလွန်ဆောင်ရွက်နေမှုများ SOP နှင့်အညီ ရှင်းလင်းနိုင်ရေး လုပ်ငန်းညှိနှိုင်းအစည်းအဝေးကျင်းပ

နေပြည်တော် ဒီဇင်ဘာ ၂၆
ပြည်ထောင်စုနယ်မြေ နေပြည်တော်အတွင်းရှိ လယ်ယာမြေများပေါ်တွင် ခွင့်ပြုမိန့်မရှိဘဲ ကျူးလွန် ဆောင်ရွက်နေမှုများ SOPနှင့်အညီ ရှင်းလင်းနိုင်ရေး လုပ်ငန်းညှိနှိုင်းအစည်းအဝေးကို ယနေ့နံနက်ပိုင်း တွင် နေပြည်တော်ကောင်စီရုံး အစည်းအဝေးခန်းမ၌ ကျင်းပရာ နေပြည်တော်ကောင်စီဥက္ကဋ္ဌ ဦးသန်း ထွန်းဦး၊ နေပြည်တော်ကောင်စီဝင် ဗိုလ်မှူးကြီးရဲဝင်း၊ ဌာနဆိုင်ရာများ၊ ခရိုင်/မြို့နယ် စီမံအုပ်ချုပ်ရေး အဖွဲ့ဥက္ကဋ္ဌများ တက်ရောက်ကြသည်။

ဦးစွာ နေပြည်တော်ကောင်စီဥက္ကဋ္ဌ ဦးသန်းထွန်းဦး က စိုက်ပျိုးမြေများသုံးစွဲမှုနှင့်တက်သက်၍ စိုက်ပျိုးမြေ များကို အခြားနည်းများဖြင့် ကျူးလွန်သုံးစွဲလျက် ရှိခြင်းကြောင့် နိုင်ငံ၏စိုက်ပျိုးရေးလုပ်ငန်းများ အတွက် ထိခိုက်နစ်နာမှုများ ဖြစ်ပေါ်လျက်ရှိပါ ကြောင်း၊ မြေအသုံးချမှုနှင့်ပတ်သက်၍ မှန်မှန်ကန်ကန် ဆောင်ရွက်ကြရမည်ဖြစ်ပြီး ပြဌာန်းဥပဒေများနှင့်



အညီ စိစစ်ကြပ်မတ်ထိန်းသိမ်းဆောင်ရွက်သွားရန် လိုအပ်ပါကြောင်း၊ လယ်ယာမြေများ၊ စိုက်ပျိုးမြေများ မလျော့ပါးစေရေး၊ လယ်ယာမြေကို ခွင့်ပြုမိန့်မရှိဘဲ

ဆောင်ရွက်ကြရန်လိုအပ်ကြောင်း၊ လယ်ယာမြေစီမံခန့်ခွဲမှုအဖွဲ့များသို့ လယ်ယာမြေကို အခြားနည်း အသုံးပြုခွင့် လျှောက်ထားလာမှုများနှင့် စပ်လျဉ်း၍ လယ်ယာမြေဥပဒေ၊ နည်းဥပဒေပါပြဌာန်းချက်များ နှင့်အညီ အလေးထားဆောင်ရွက်ကြရမည်ဖြစ်ကြောင်း၊ နေပြည်တော်အတွင်း ဆောင်းသီးနှံများကို စိုက် စက ရာနှုန်းပြည့်စိုက်ပျိုးနိုင်ရေးကို အလေးထား ဆောင်ရွက်ကြရမည်ဖြစ်ကြောင်း ပြောကြား သည်။ (ဝဲဝဲ)

ထို့နောက် နေပြည်တော်ကောင်စီ အတွင်းရေးမှူး ဦးညီညီမင်းနှင့် နေပြည်တော်ဌာနဆိုင်ရာများက နေပြည်တော်ကောင်စီအတွင်းရှိ လယ်ယာမြေများ ပေါ်တွင် ခွင့်ပြုမိန့်မရှိဘဲ ကျူးလွန်ဆောင်ရွက်နေမှု များကို SOP နှင့်အညီ စီမံဆောင်ရွက်နေမှုနှင့် ဆက်လက်ဆောင်ရွက်မည့် အခြေအနေများကို သက်ဆိုင်ရာကဏ္ဍများအလိုက် ရှင်းလင်းတင်ပြကြ ပြီး နေပြည်တော်ကောင်စီဝင် ဗိုလ်မှူးကြီး ရဲဝင်းက ပြည်တွင်းဆွေးနွေးတင်ပြရာ နေပြည်တော်ကောင်စီ ဥက္ကဋ္ဌက တင်ပြချက်များနှင့်စပ်လျဉ်း၍ လိုအပ်သည် များကို ဖြည့်စွက်ဆွေးနွေးပြီး နိဂုံးချုပ်အမှာစကား ပြောကြားခဲ့ကြောင်း သိရသည်။ သတင်းစဉ်

၂၀၂၄ ခုနှစ် ပဉ္စမအကြိမ်အမျိုးသားအားကစားပွဲတော် ပြည်နယ်နှင့်တိုင်းဒေသကြီးအဆင့် အားကစား ပြိုင်ပွဲများတွင် ဆုရရှိခဲ့သော မန္တလေးတိုင်းဒေသကြီးမှ အားကစားသမားများနှင့် နည်းပြများအား ဂုဏ်ပြုချီးမြှင့်



နေပြည်တော် ဒီဇင်ဘာ ၂၆
၂၀၂၄ ခုနှစ် ပဉ္စမအကြိမ်အမျိုးသား အားကစားပွဲတော် ပြည်နယ်နှင့် တိုင်းဒေသကြီးအဆင့် အားကစား ပြိုင်ပွဲများတွင် ဆုရရှိခဲ့သော အားကစားသမားများနှင့် နည်းပြ များအား ဂုဏ်ပြုချီးမြှင့်ခြင်းကို ယနေ့နံနက်ပိုင်းတွင် မန္တလေးမြို့ မြို့တော်ခန်းမ၌ပြုလုပ်ရာ မန္တလေး တိုင်းဒေသကြီး ဝန်ကြီးချုပ် ဦးမျိုးအောင်၊ အလယ်ပိုင်းတိုင်း စစ်ဌာနချုပ် တိုင်းမှူး ဗိုလ်မှူးချုပ် ကျော်ကိုထိုက်၊ တိုင်းဒေသကြီး

ဝန်ကြီးများ၊ တာဝန်ရှိသူများ၊ ဖိတ်ကြားထားသူများ၊ အားကစား ဝါသနာရှင်ပြည်သူများ၊ ကျောင်း သား၊ ကျောင်းသူများ၊ အားကစား သမားများနှင့် နည်းပြများ တက်ရောက်ကြသည်။

ဦးစွာ တိုင်းဒေသကြီး ဝန်ကြီး ချုပ်က ဂုဏ်ပြုအမှာစကား ပြောကြားသည်။ ထို့နောက် တိုင်း ဒေသကြီးဝန်ကြီးချုပ်၊ တိုင်းမှူးနှင့် တာဝန်ရှိသူများက ၂၀၂၄ ခုနှစ် ပဉ္စမအကြိမ်အမျိုးသားအားကစား ပွဲတော် ပြည်နယ်နှင့်တိုင်းဒေသ ကြီးအဆင့် အားကစားပြိုင်ပွဲများ တွင် မန္တလေးတိုင်းဒေသကြီးမှ အားကစားသမား ၂၂၃ ဦး၊ နည်းပြ ၁၁၀ ဖြင့် အားကစားနည်း ၂၄ မျိုးတို့ကို ဝင်ရောက်ယှဉ်ပြိုင်ခဲ့ ပြီး အားကစားနည်းများအလိုက် ရွှေတံဆိပ်အရ ၃၀၊ ငွေတံဆိပ် ၃၉ ခု၊ ကြေးတံဆိပ် ၅၁ ခု စုစုပေါင်း ၁၂၀ ရရှိခဲ့ကြောင်း သတင်းရရှိ သည်။ သတင်းစဉ်

ဒုတိယဝန်ကြီး ဦးဌေးလှိုင် မှော်ဘီခရိုင်ဦးစီးမှူးရုံး လုပ်ငန်းဆောင်ရွက်မှုကြည့်ရှုစစ်ဆေး

နေပြည်တော် ဒီဇင်ဘာ ၂၆
လုပ်ငန်းကြိုက်ကြွယ်ဝရေးနှင့် ပြည်သူ့ အင်အားဝန်ကြီးဌာန ဒုတိယ ဝန်ကြီး ဦးဌေးလှိုင်သည် ယနေ့ နံနက်ပိုင်းတွင် လုပ်ငန်းကြိုက်ကြွယ်ဝ ရေးနှင့်ပြည်သူ့အင်အားဝန်ကြီး ဌာန ရန်ကုန်တိုင်းဒေသကြီး မှော်ဘီခရိုင်ဦးစီးမှူးရုံးသို့ရောက်ရှိ ပြီး မှော်ဘီမြို့နယ် ဦးစီးမှူးရုံး၌ e-ID စနစ်ဖြင့် Biographic Data နှင့် Biometric Data များ ကောက်ယူ၍ Unique ID နံပါတ် ထုတ်ပေးနေမှု၊ ပန်းခင်းစီမံချက် အဆင့် (၃)ဖြင့် အိမ်ထောင်စုလူဦး

ရေစာရင်းနှင့် နိုင်ငံသားစိစစ်ရေး ကတ်ပြားများ ဆောင်ရွက်ပေးနေ မှုနှင့်မှတ်တမ်းခန်း၌ ကိုယ်ရေး မှတ်တမ်းများ စနစ်တကျ ထိန်းသိမ်းထားရှိမှုတို့ကို ကြည့်ရှု စစ်ဆေးသည်။

ယင်းနောက် မှော်ဘီခရိုင်နှင့် မြို့နယ်ဦးစီးမှူးရုံး ဝန်ထမ်းများ နှင့်တွေ့ဆုံ၍ နိုင်ငံတော်အတွက် လက်ရှိ ဦးစားပေးလုပ်ငန်းများ ဖြစ်သည့် နောင်ကျင်းပမည့် ရွေးကောက်ပွဲများတွင် မဲပေးပိုင် ခွင့်ရှိသူ နိုင်ငံသားတိုင်းကိုင်ဆောင် ကတ်ပြားတစ်မျိုးမျိုး ကိုင်ဆောင်

မဲပေးနိုင်ရေးအတွက် ပန်းခင်းစီမံ ချက်များဖြင့် အိမ်ထောင်စုလူဦးရေ စာရင်းနှင့် နိုင်ငံသားစိစစ်ရေး ကတ်ပြားများကို ဥပဒေနှင့်အညီ ထုတ်ပေးခြင်း၊ e-ID စနစ်အတွက် လူတစ်ဦးချင်း၏ ကိုယ်ရေးအချက် အလက်နှင့် ဖိစပ်ဆိုင်ရာအချက် အလက်ကောက်ယူကာ Unique ID နံပါတ်ထုတ်ပေးခြင်း၊ မဲစာရင်း တိကျမှန်ကန်စွာ ပြုစုနိုင်ရေး အတွက် မြေပြင်ကွင်းဆင်းစာရင်း ကောက်ယူခြင်း၊ ပြည်လုံးကျွတ် လူဦးရေနှင့်အိမ်အကြောင်းအရာ သန်းခေါင်စာရင်းကောက်ယူခြင်း



စသည့်လုပ်ငန်းများကို ဒေသ အာဏာပိုင်များ၊ ဆက်စပ်အဖွဲ့ အစည်းများနှင့် ပူးပေါင်းဆောင် ရွက်ပြီး ကောက်ယူရရှိသည့် ကိန်းဂဏန်းအချက်အလက်များ

ကို နှိုင်းယှဉ်သုံးသပ်အတည်ပြုကာ တိကျမှန်ကန်သည့် မဲစာရင်းပြုစု ဆောင်ရွက်သွားမည်အခြေအနေ၊ ဌာန၏ လုပ်ငန်းဆောင်ရွက်မှု အားလုံးကို တည်ဆဲဥပဒေ၊ နည်း ဥပဒေ လုပ်ထုံးလုပ်နည်းများနှင့် အညီ ဆောင်ရွက်ကြရမည် အခြေအနေများနှင့် စပ်လျဉ်း၍ ဆွေးနွေးမှာကြားခဲ့ကြောင်း သိရ သည်။ (အပေါ်ပုံ) သတင်းစဉ်

အမုန်းစကားကို ဆန့်ကျင်ကြ၊ တားဆီးကြရမည်

လူမျိုး၊ ကိုးကွယ်ရာဘာသာ၊ ကျား/မ(သို့မဟုတ်) မည်သူမည်ဝါဖြစ်သည်ဆိုသည့် အကြောင်းအရာတို့အပေါ် အခြေပြု၍ လူပုဂ္ဂိုလ်တစ်ဦး(သို့မဟုတ်) လူအုပ်စုတစ်စုကို မျှတမှုမရှိစွာ ဝေဖန်သည့် (သို့မဟုတ်) မလိုမုန်းထားမှုကို ဖော်ပြသည့်ဆက်ဆံမှု တစ်မျိုးမျိုးကို ရည်ညွှန်းပြီး အကြမ်းဖက်ရန် လှုံ့ဆော်ခြင်းသည် အမုန်းစကားပင် ဖြစ်သည်။

အမုန်းစကားပြန်ပွားခြင်းသည် လူ့အဖွဲ့အစည်းအတွင်း ခွဲခြားဆက်ဆံမှုနှင့် အကြမ်း ဖက်မှုကို ဖြစ်ပေါ်စေပြီး ဂုဏ်သိက္ခာရှိစွာနေထိုင်ရန်နှင့် ငြိမ်းချမ်းပြီး ညီညွတ်သည့် လူ့အဖွဲ့အစည်း တည်ဆောက်ရန် မျှော်မှန်းချက်တို့ကို ထိခိုက်စေသည့်အပြင် အကျင့် စာရိတ္တကိုလည်း ထိပါးစေသည်။

သို့ဖြစ်၍ ပြည်သူများအနေဖြင့် အမုန်းစကားများကို ရှုတ်ချရန်နှင့်တားဆီးရန် စီမံ ဆောင်ရွက်ရမည်။ အမုန်းစကားဆန့်ကျင်သည့် လုပ်ရားမှုများတွင် အားလုံးပါဝင်ရန်နှင့် ပံ့ပိုးအားပေးရမည်။

လောကပါလတရားမှသည် ကောင်းမွန်သောအုပ်ချုပ်မှုစနစ်ဆီ ...

စွမ်းပြည်

ယနေ့ ကမ္ဘာ့အခြေအနေအရပ်ရပ်ကို လေ့လာကြည့်ပါ။

အချို့သော နိုင်ငံတွေမှာ အချုပ်အခြာအာဏာ အလုံးစုံပျက်သုဉ်းခြင်း ဒါမှမဟုတ် တစ်စိတ်တစ်ပိုင်း ကင်းမဲ့နေခြင်း အခြေအနေမျိုးစုံတွေ့မြင်နေရတယ်။ တစ်ပါးနိုင်ငံ၊ အဖွဲ့အစည်းတစ်ခုခုရဲ့ စစ်ရေးအရ၊ စီးပွားရေးအရ သတ်မှတ်ရေးအရ လွှမ်းမိုးခြင်းခံရပြီး အမှီအခိုမကင်း အစောင့်ရှောက်ခံဘဝနဲ့ နေရတဲ့ နိုင်ငံတွေလည်း ရှိနေတယ်။ အချို့ နိုင်ငံတွေမှာ မိမိ အချုပ်အခြာအာဏာ ကျိုးပဲ့ပသွားအောင်ကို မနည်း ရုန်းကန်နေရတဲ့ အနေအထားတွေလည်း တွေ့နေရတယ်။

ဒီလိုနိုင်ငံတွေရဲ့ လွတ်လပ်ရေးက တကယ့် စစ်မှန်တဲ့ လွတ်လပ်ရေးဖြစ်ပါသလား။ ထိုနိုင်ငံတွေရဲ့ လွတ်လပ်ရေးအနှစ်သာရက ဘာလဲ။ လွတ်လပ်ရေးရဲ့အရသာကို ထိုနိုင်ငံက ပြည်သူပြည်သားတွေ အပြည့်အဝခံစားခံစားနိုင်ကြပါရဲ့လား။

သတိပြုရမယ့် လွတ်လပ်ရေးဆုံးရှုံးနိုင်ခြေ အကြောင်းတရားများ

နယ်ချဲ့လက်အောက် ကျန်သဘောကံဘဝနဲ့ ဆုံးရှုံးခဲ့ရတဲ့ အချုပ်အခြာအာဏာကို ပြန်လည် တိုက်ခိုက်ရယူပြီး ကိုလိုနီနယ်ချဲ့လက်အောက်က ပြန်လည်လွတ်မြောက်တဲ့နေ့၊ မိမိအချုပ်အခြာ အာဏာပြန်တည်တဲ့နေ့ကို လွတ်လပ်ရေးနေ့၊ အမျိုးသားနေ့စသဖြင့် နိုင်ငံအများစုက သတိမှတ်ကြတယ်။

မြန်မာနိုင်ငံကတော့ နယ်ချဲ့အင်္ဂလိပ် လက်အောက်ကလွတ်မြောက်ပြီး လွတ်လပ်ရေး ရခဲ့တာ ၂၀၂၅ ခုနှစ် ဇန်နဝါရီလ ၄ ရက်နေ့ဆိုရင် ၇၇ နှစ်တိုင် ရှိခဲ့ပါပြီ။ သို့သော်လည်း မြန်မာပြည်သူ လူထုကြီးအနေနဲ့တော့ ရရှိပြီး လွတ်လပ်ရေးနဲ့ အချုပ်အခြာအာဏာ ပြန်လည်ဆုံးရှုံးရေး တိုက်ပွဲ ဝင်နေကြရဆဲပါ။ မြန်မာပြည်သူအများစုကြီးက လွတ်လပ်ရေးကို တန်ဖိုးထားပါတယ်။ ဒါကြောင့်လည်း အချုပ်အခြာ ထိပါးခံရမယ့်အခြေအနေ ရောက်တိုင်း အသက်သွေးချွေးစတေးပြီး ကာကွယ် စောင့်ရှောက်ကြတဲ့ သမိုင်းအစဉ်အလာ ရှိခဲ့တာ ဖြစ်ပါတယ်။

အတိတ်သမိုင်းချင်းမတူ၊ သမိုင်းကိုဆက်ခံ ပုံချင်းမတူကြတဲ့ နိုင်ငံတွေမှာ လွတ်လပ်ရေးကို ဘယ်လို ထိန်းသိမ်းစောင့်ရှောက်ကြပါသလဲ။ ကောင်းလို့၊ ကြိုလို့ကျင့်သုံးနေတဲ့ စနစ်တစ်ခု၊ ဒီစနစ်ကို ဘယ်လိုကာကွယ်နေကြပါသလဲ။ ဒါကို နမူနာယူပြီး ကျွန်တော်တို့နိုင်ငံမှာ လွတ်လပ်ရေး ဆုံးရှုံးနိုင်ခြေ အချုပ်အခြာထိပါးနိုင်ခြေရှိတဲ့

အကြောင်းတရားတွေကို ဘယ်သူတွေကဖန်တီးနေကြပါသလဲ။ သတိမမူမဖြစ်ဆိုသလို ပေါ့ပေါ့ဆဆ မနေဘဲ သတိတရားလက်ကိုင်ထားပြီး အလေး အနက်ထားရမယ့် အနေအထားတစ်ခုမှာ ရောက် နေကြောင်း ဂရုပြုကြရပါမယ်။

လွတ်လပ်ခြင်းကို ရလိုမှုအတွက် အရေးကြီးသော လောကပါလတရား

ဥပမာတစ်ခု တင်ပြရရင် မကြာသေးမီရက်ပိုင်း က ကိုရီးယားမှာဖြစ်ပွားတဲ့ ဆန္ဒပြပွဲတွေကို ကြည့် လိုက်ပါ။ ဒီမိုကရေစီကျင့်စဉ်တွေနဲ့ ကျင့်သားရနေ တဲ့ စုစုစည်းစည်း၊ ညီညီညာညာ ဆန္ဒပြနေတဲ့ မြင်ကွင်းတွေကို တစေ့တစောင်း ငေးမောမိပါလိမ့် မယ်။ ဆန္ဒပြ ကိုရီးယားပြည်သူတွေဟာ အခြားသော

ကိုရီးယားပြည်သူတွေဟာ သူတို့ရပိုင်ခွင့်က ဘာ၊ ကျင့်ဝတ်ကဘာဆိုတာ သိနားလည်ကြပါ။ ဒါပေမယ့် ဘေးပယောဂကြောင့် အများပြည်သူကို အနှောင့်အယှက်ဖြစ်မယ်၊ အများပိုင် အဆောက် အအုံတွေ၊ လမ်းတွေပိတ်ပြီး အကြမ်းဖက်လာမယ် ဆိုရင်တော့ ကိုရီးယားအစိုးရကလည်း မနေသာဘဲ တာဝန်နဲ့အညီ နှိမ်နင်းရတော့မှာပါ။ ဘယ်နိုင်ငံမှာ မဆို ဒီလိုပါ။ ညီညွတ်ခြင်း၊ လွတ်လပ်ခြင်း၊ တရား မျှတခြင်းဆိုတာ လွတ်လပ်ခြင်းရဲ့ အနှစ်သာရတစ်ခု ပါ။ လွတ်လပ်ခြင်းရဲ့အနှစ်သာရဆိုတာ စည်းကမ်း ရှိတဲ့သဘာဝ၊ စည်းကမ်းနဲ့အညီ ဒီမိုကရေစီကျင့်စဉ် တွေနဲ့အညီ အုပ်ချုပ်တဲ့အစိုးရတွေနဲ့သာ လိုက်ဖက် တယ်ဆိုတာ တွေ့ရပါလိမ့်မယ်။ ကျွန်တော်တို့

ဆက်ဆံနိုင်တဲ့ သံတမန်ဆက်ဆံရေး၊ တစ်နိုင်ငံလုံး အတိုင်းအတာနဲ့ ဘယ်သူ့ကိုမှမခိုခိုရတဲ့ ရှင်သန် ရပ်တည်နိုင်ခြင်း စသည်ဖြင့် အပြည့်အဝလွတ်လပ် တဲ့၊ အကြွင်းမဲ့အချုပ်အခြာအာဏာပိုင်တဲ့ လွတ်လပ် တဲ့ လူမျိုးတွေအဖြစ် ရပ်တည်နိုင်တာကို ပြသနေ ခြင်းဖြစ်ပါတယ်။

အရေးသုံးပါးအပေါ် ဘက်ပေါင်းစုံကထိုးနှက်မှုတွေ

ဒါပေမယ့် ဒီလက္ခဏာတွေက ထာဝရတည်မြဲ နေဖို့ လိုအပ်ပါတယ်။ နိုင်ငံကို တာဝန်ယူဦးဆောင် နေတဲ့ နိုင်ငံတော်အစိုးရအနေနဲ့ ဒီအရေးကြီးတဲ့ အချက်တွေ ထာဝရတည်တံ့ခိုင်မြဲနေအောင်၊ ပြည်သူတွေ တိုင်းရင်းသားတွေနဲ့အတူ ကြိုးစား လုပ်ဆောင်ပေးနေတယ်။ ပြဿနာက နိုင်ငံတွင်း မှာ ထိုအင်္ဂါရပ်တွေ တစ်စစကျိုးပျက်သွားအောင် ချိုးဖိုက်ချိုးနေတဲ့ ပြည်တွင်းပြည်ပထိုးနှက်ချက် တွေ ရှိနေတယ်ဆိုတဲ့အချက်ပါ။

တချို့သောလက်နက်ကိုင်အဖွဲ့တွေ၊ တချို့ သောသူတွေက နိုင်ငံကို မတည်မငြိမ်ဖြစ်အောင် အကြမ်းဖက်ကြတယ်။ နိုင်ငံရေး၊ စစ်ရေး၊ စီးပွား ရေး၊ လူမှုရေးဘက်ပေါင်းစုံကနေ တိုက်ခိုက်ကြ တယ်။ ပြည်ထောင်စုကြီးပြိုကွဲအောင်၊ တိုင်းရင်းသား တွေအကြား ညီညွတ်မှုမရှိအောင်၊ အချုပ်အခြာ ဆုံးရှုံးအောင်၊ ထာဝရမြန်မာဆိုတဲ့တည်မြဲမှုကနေ ရပ်တန့်သွားအောင် ကြံဆောင်နေကြတယ်။

နိုင်ငံနဲ့လူမျိုးအပြီးတိုင်လုံးဝညီညွတ်ပြီးလုံးဝပျက်စီး အောင်ကို အစွမ်းကုန်ကြံဆောင်နေကြတာ ဖြစ် တယ်။ သူတို့မှာ ပြည်ထောင်စုစိတ်ဓာတ်မရှိတဲ့အခါ ပြည်ထောင်စုကို တန်ဖိုးမထားတတ်ဘူး။ နိုင်ငံတွင်း မှီတင်းနေထိုင်သူအားလုံး၊ ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်းအားလုံး ကပြား သွေးနောဆက်စပ်ကြသူချည်းပဲ၊ ဒီမြေ၊ ဒီရေ၊ ဒီလေ ကို အားလုံးကပ်၊ အားလုံးနဲ့ ဆိုင်ပါတယ်။ ခွဲထွက် ခွင့် မရှိပါဘူး။ တိုင်းရင်းသားလူမျိုး အားလုံး စည်းလုံးခြင်းဆိုတဲ့ ညီညွတ်မှုစိတ်ဓာတ်မရှိတဲ့အခါ အချင်းချင်းတောင် တန်ဖိုးမထားတော့ဘဲ သမိုင်းကို ပြောင်းပြန်လှန် ခွဲထွက်ချင်နေကြတယ်။ လုပ်ရပ် အားလုံးဟာ တစ်ခုမှကောင်းဖို့မရှိ၊ နိုင်ငံအချုပ်အခြာ တိုင်းရင်းသားလူမျိုးများရဲ့ဖြစ်တည်မှု နိုင်ငံသား တို့ရဲ့စွမ်းပကားအားလုံးကို ကျိုးပဲ့ကြေမှုသွားအောင် လုပ်နေသလိုပဲဆိုတာ တွေ့ရမယ်။

နိုင်ငံအကြီးအကဲ၏ ရာကြားချက်များကို ထင်ဟပ်၍

ဒီနေရာမှာ နိုင်ငံသားတွေရဲ့စွမ်းပကား ယိမ်းယိုင်မှုကို အနည်းငယ် တင်ပြလိုပါတယ်။ ငြိမ်းချမ်းရေးနဲ့ ဖွံ့ဖြိုးတိုးတက်မှုဟာ အပြန်အလှန် ဆက်စပ်နေတဲ့အတွက် ငြိမ်းချမ်းမှုမရှိ တည်ငြိမ်မှု ပျက်ပြားခြင်းဟာ စနစ်တကျလုပ်ကိုင်ဆောင်ရွက် နိုင်စွမ်းမှာ အားနည်းချက်တွေကို ဖြစ်ပေါ်စေပြီး ဖွံ့ဖြိုးတိုးတက်မှုအပိုင်းကိုပါ ထိခိုက်စေတယ်ဆိုတဲ့ အချက်ကို မျက်ခြည်ပြတ်လိုမရပါဘူး။ နိုင်ငံသား တွေရဲ့ အရည်အသွေးကို ဆုတ်ယုတ်စေတယ် ဆိုရာ မှာ ညီညွတ်မှု၊ ပူးပေါင်းဆောင်ရွက်မှု၊ ညှိနှိုင်း ဆောင်ရွက်မှု၊ ထင်သာမြင်သာရှိမှု၊ အကတိတရား စတဲ့ ကောင်းမွန်သောအုပ်ချုပ်ရေးစနစ်မှာ အားနည်း ချက်တွေရှိလာတဲ့အတွက်ကြောင့်ပဲ ဖြစ်ပါတယ်။

ဖွံ့ဖြိုးတိုးတက်ရေးအပိုင်းကို ထိခိုက်လာနိုင်တဲ့ အခုလို အကြောင်းတရားတွေကို နောက်ဆုံးပြုလုပ် ခဲ့တဲ့ ပြည်ထောင်စုအစိုးရအဖွဲ့ အစည်းအဝေး တစ်ခုမှာ နိုင်ငံအကြီးအကဲရဲ့ ထောက်ပြချက်တွေ နဲ့ ထင်ဟပ်ပြီး

စာမျက်နှာ ၁၁ သို့

- ❑ တချို့သောလက်နက်ကိုင်အဖွဲ့တွေ၊ တချို့သောသူတွေက နိုင်ငံကို မတည်မငြိမ် ဖြစ်အောင် အကြမ်းဖက်ကြတယ်။ နိုင်ငံရေး၊ စစ်ရေး၊ စီးပွားရေး၊ လူမှုရေး ဘက်ပေါင်းစုံကနေ တိုက်ခိုက်ကြတယ်။ ပြည်ထောင်စုကြီးပြိုကွဲအောင်၊ တိုင်းရင်းသားတွေအကြား ညီညွတ်မှုမရှိအောင်၊ အချုပ်အခြာဆုံးရှုံးအောင်၊ ထာဝရမြန်မာဆိုတဲ့တည်မြဲမှုကနေ ရပ်တန့်သွားအောင် ကြံဆောင်နေကြ
- ❑ တိုင်းရင်းသားလူမျိုးအားလုံး စည်းလုံးခြင်းဆိုတဲ့ ညီညွတ်မှုစိတ်ဓာတ်မရှိတဲ့အခါ အချင်းချင်းတောင် တန်ဖိုးမထားတော့ဘဲ သမိုင်းကိုပြောင်းပြန်လှန် ခွဲထွက် ချင်နေကြတယ်။ လုပ်ရပ်အားလုံးဟာ တစ်ခုမှကောင်းဖို့မရှိ၊ နိုင်ငံအချုပ်အခြာ တိုင်းရင်းသားလူမျိုးများရဲ့ဖြစ်တည်မှု နိုင်ငံသားတို့ရဲ့စွမ်းပကားအားလုံးကို ကျိုးပဲ့ကြေမှုသွားအောင် လုပ်နေသလိုပဲဆိုတာ တွေ့ရ

ပြည်သူတွေ၊ ဝန်ထမ်းတွေသွားလမ်း၊ လာလမ်း မသာအောင် ကားတွေနဲ့ပိတ်၊ တာယာတွေမီးရှို့ပြီး လမ်းမပိတ်ခဲ့ကြပါဘူး။

စားဝတ်နေရေးအတွက် လူပျံ့ရားနေကြရတဲ့ ပြည်သူတွေအပေါ်မှာ အနှောင့်အယှက်မပေး၊ စာနာနားလည်မှုပေးခဲ့ကြတယ်။ ခံယူချက် မကုသ တွေအပေါ် လူဂုဏ်သိက္ခာ ညှိုးနွမ်းဖွယ်အပြုအမူ တွေနဲ့ ရန်မရွာ၊ မသတ်ဖြတ်ခဲ့ကြဘူး။ တစ်ပါးသူ အခွင့်အရေးကို မပိတ်ပင်၊ လူ့ကျင့်ဝတ်နဲ့အညီ လူသားဆန်တာတွေရတယ်။ အလုပ်ရုံ၊ စက်ရုံတွေ ပိတ်နိုင်တာမျိုး၊ လူ့ကျင့်ဝတ်ကို သင်ကြားပေးတဲ့ ကျောင်းတွေကို အတင်းအဓမ္မပိတ်ခိုင်းတာမျိုး ကိုရီးယားမှာ ရှိပုံမရပါဘူး။

ပြည်သူတွေအနေနဲ့ အထက်ပါ အနှစ်သာရမျိုးတွေနဲ့ အညီ ညီညွတ်ညွတ်၊ စည်းစည်းလုံးလုံးရှိကြပါ ရဲ့လား။ မျှမျှတတ တရားမျှနေအညီ နေထိုင်တတ် ပြီလား။ မိမိကိုယ်မိမိ ဆန်းစစ်ကြည့်ကြစေလိုပါ တယ်။

ကိုယ်ကြံမ္မာကိုယ်ဖန်တီးခွင့်ဆိုတာ

နိုင်ငံတစ်နိုင်ငံမှာ အကြမ်းဖက်မှုတွေ ထူပြော နေမယ်၊ စစ်မက်ရေးရာတွေ များပြားလာမယ်၊ တရားဥပဒေစိုးမိုးမှုကင်းမဲ့ပြီး မတည်မငြိမ်ဖြစ် မယ်ဆိုရင် ဒီအင်္ဂါရပ်တွေဟာ အချုပ်အခြာအာဏာ ကင်းမဲ့ခြင်းဆီ ဦးတည်သွားနိုင်ပါတယ်။ ရိုးသား ဖြောင့်မတ်မှု၊ ကိုယ်ချင်းစာတရားခေါင်းပါးမှု၊ မေတ္တာ၊ ကရုဏာ၊ မုဒိတာ၊ ဥပေက္ခာဆိုတဲ့ ဗြဟ္မစိုရ် တရားခေါင်းပါးမှုတို့ကြောင့် အကြမ်းဖက်မှုတွေ ဖြစ်ရတယ်။ လူလူချင်းလိမ်ညာကောက်ကျစ်ပြီး မတရားမှုတွေ ကြီးစိုးတဲ့ဝန်းကျင်မှာ ဘယ်နည်းနဲ့မှ တရားဥပဒေစိုးမိုးမှုမရှိနိုင်သလို တရားမဲ့ပြုကျင့်မှု တွေသာလျှင် ကြီးစိုးနေမှာဖြစ်ပါတယ်။

အကြမ်းဖက်မှုမရှိ၊ တရားဥပဒေစိုးမိုးမှုရှိတဲ့ လူ့အဖွဲ့အစည်းကသာ လူတစ်ဦး၊ တစ်ယောက်ချင်း အတွက်ကော နိုင်ငံအတွက်ပါ မိမိကြံမ္မာ မိမိ ဖန်တီးခွင့်ဆိုတဲ့ခွင့်ကို ပေးပါတယ်။ ကိုယ်ကြံမ္မာ ကိုယ်ဖန်တီးခွင့်ဆိုတာဟာ နိုင်ငံသားတိုင်းအတွက် အလွန်အရေးကြီးတဲ့ မွေးရာပါအခွင့်အရေးတစ်ခုပါ။ မြန်မာနိုင်ငံက မြန်မာလူမျိုးတွေအနေနဲ့တော့ မိမိ အစိုးရနဲ့မိမိနိုင်ငံ၊ သမိုင်းအစဉ်အဆက်တည်ရှိတဲ့ ကိုယ်ပိုင်ယဉ်ကျေးမှုနဲ့ ဘာသာတရား၊ လွတ်လပ်စွာ ယုံကြည်ကိုးကွယ်ခွင့်၊ တိကျတဲ့နယ်နိမိတ်နဲ့ လူဦး ရေ၊ မည်သည့်နိုင်ငံနဲ့မဆို လွတ်လွတ်လပ်လပ်

- ❖ ကိုရီးယားမှာဖြစ်ပွားတဲ့ ဆန္ဒပြပွဲတွေကို ကြည့်လိုက်ပါ။ ဒီမိုကရေစီကျင့်စဉ်တွေနဲ့ ကျင့်သားရနေတဲ့ စုစုစည်းစည်း၊ ညီညီညာညာ ဆန္ဒပြနေတဲ့မြင်ကွင်းတွေကို တစေ တစောင်း ငေးမောမိပါလိမ့်မယ်။ ဆန္ဒပြ ကိုရီးယားပြည်သူတွေဟာ အခြားသော ပြည်သူတွေ၊ ဝန်ထမ်းတွေသွားလမ်း၊ လာလမ်း မသာအောင် ကားတွေနဲ့ပိတ်၊ တာယာတွေ မီးရှို့ပြီး လမ်းမပိတ်ခဲ့ကြပါဘူး
- ❖ ကိုရီးယားပြည်သူတွေဟာ သူတို့ရပိုင်ခွင့်ကဘာ၊ ကျင့်ဝတ်ကဘာဆိုတာ သိနားလည် ကြပါ။ ဒါပေမယ့် ဘေးပယောဂကြောင့် အများပြည်သူကို အနှောင့်အယှက်ဖြစ် မယ်၊ အများပိုင်အဆောက်အအုံတွေ၊ လမ်းတွေပိတ်ပြီး အကြမ်းဖက်လာမယ် ဆိုရင်တော့ ကိုရီးယားအစိုးရကလည်း မနေသာဘဲ တာဝန်နဲ့အညီ နှိမ်နင်းရတော့မှာပါ

(၇၇)နှစ်မြောက် ကချင်ပြည်နယ်နေ့ အထိမ်းအမှတ်အခမ်းအနားများ ခမ်းနားအောင်မြင်စွာ ကျင်းပပြုလုပ်နိုင်ရေး၊ ၂၀၂၅ ခုနှစ် နှစ်ကူးကြိုဆိုပွဲ ကျင်းပပြုလုပ်နိုင်ရေး လုပ်ငန်းညှိနှိုင်းအစည်းအဝေးကျင်းပ

မြစ်ကြီးနား၊ ဒီဇင်ဘာ ၂၆
၂၀၂၅ ခုနှစ် ဇန်နဝါရီ ၁၀ ရက်တွင် ကျရောက်မည့် (၇၇)နှစ်မြောက် ကချင်ပြည်နယ်နေ့ အခမ်းအနားကို ယခင်နှစ်များနှင့်မတူ ပိုမိုခမ်းနားထည်ဝါစွာ၊ ရင်းနှီးထွေးနေ့ပျော်ရွှင်စွာ ကျင်းပနိုင်ရေးအတွက် ကချင်ပြည်နယ်အစိုးရအဖွဲ့နှင့် ပြည်နယ်အဆင့်ဌာနဆိုင်ရာများ၏ လုပ်ငန်းညှိနှိုင်းအစည်းအဝေးကို ဒီဇင်ဘာ ၂၆ ရက် နံနက် ၉ နာရီခွဲက ပြည်နယ်အစိုးရအဖွဲ့ရုံး၊ မလိခခန်းမ၌ ကျင်းပသည်။

ဦးစွာ ပြည်နယ်ဝန်ကြီးချုပ် ဦးခက်ထိန်နန်က လာမည့် ၂၀၂၅ ခုနှစ် (၇၇)နှစ်မြောက် ကချင်ပြည်နယ်နေ့ အခမ်းအနားကို နှစ်စဉ် အစဉ်အလာမပျက်၊ အနှစ်သာရရှိစွာဖြင့် အလေးအနက်ထား ကျင်းပသွားရမည်ဖြစ်ကြောင်း၊ သို့ဖြစ်ပါ၍ ပြည်နယ်နေ့ အထိမ်းအမှတ်အခမ်းအနားများ အောင်မြင်စွာ ကျင်းပနိုင်ရေး ဆပ်ကော်မတီအလိုက် လုပ်ငန်းတာဝန်များကို ကြိုတင်ပြင်ဆင်ဆောင်ရွက်နေပြီ ဖြစ်သည့်အတွက် လိုအပ်သည်များကို ဆွေးနွေးတင်ပြကြစေလိုကြောင်း၊ အထူးသဖြင့် အခမ်းအနားများကျင်းပရာတွင် ခမ်းနားထည်ဝါစွာ၊ ရင်းနှီးထွေးနေ့ပျော်ရွှင်စွာ မိသားစုစုံဖြင့် ကျင်းပရမည် ဖြစ်ကြောင်း ဖွဲ့စည်းသည်။

ထို့နောက် ပြည်နယ်အစိုးရအဖွဲ့ အတွင်းရေးမှူး ဦးတင်မောင်ဆွေက ကချင်ပြည်နယ်နေ့ အထိမ်းအမှတ် အခမ်းအနားများအတွက် ဇန်နဝါရီ ၈ ရက်မှ စတင်၍ ဇန်နဝါရီ ၁၁ ရက်အထိ ကျင်းပမည့် အစီအမံများနှင့် ကြိုတင်ပြင်ဆင်ဆောင်ရွက်ရမည့် ကိစ္စရပ်များ ရှင်းပလင်းတင်ပြပြီး ပြည်နယ်အဆင့်



များနှင့်စပ်လျဉ်း၍ ညှိနှိုင်းဆွေးနွေးကြပြီး ပြည်နယ်ဝန်ကြီးချုပ်က လိုအပ်သည်များကို ပေါင်းစပ်ညှိနှိုင်း၍ ဖြည့်ဆည်းဆောင်ရွက်ပေးသည်။

ယင်းနောက် အစည်းအဝေးအပြီးတွင် ပြည်နယ်ဝန်ကြီးချုပ်သည် မြစ်ကြီးနားမြို့ ရေရာရပ်ကွက် အတွင်းရှိ ရှေးဟောင်းသုတေသနနှင့် အမျိုးသားပြတိုက်ဦးစီးဌာန ပြည်နယ်ယဉ်ကျေးမှုပြတိုက်ဝင်း အတွင်း ယဉ်ကျေးမှုပြတိုက် နှစ်ထပ်အဆောက်အအုံသစ် တည်ဆောက်ပြီးစီးမှုအခြေအနေများနှင့် ပြတိုက်အဆောက်အအုံသစ် မြေညီထပ်တွင် ဖွင့်လှစ်

ပြသသွားမည့် ပြခန်းပြကွက်အစီအမံများ ကြည့်ရှုစစ်ဆေးပြီး ပေါင်းစပ်ညှိနှိုင်းဆောင်ရွက်ပေးသည်။ အဆိုပါ ကချင်ပြည်နယ် ယဉ်ကျေးမှုပြတိုက် အဆောက်အအုံသစ်ကို ၂၀၂၃-၂၀၂၄ ဘဏ္ဍာနှစ် ပြည်ထောင်စုရန်ပုံငွေကျပ် ၉၉၄ ဒသမ ၈၈၀ သန်းဖြင့် ဆောက်လုပ်ရေးဝန်ကြီးဌာန အဆောက်အအုံဦးစီးဌာန အဆောက်အအုံအထူးအဖွဲ့(၈)က တာဝန်ယူ တည်ဆောက်ခဲ့သည့် အလျားပေ ၆၀၊ အနံပေ ၁၂၀၊ အမြင့် ၃၂ ပေရှိ သံကုက္ကနံကရစ် နှစ်ထပ်အဆောက်အအုံဖြစ်ကြောင်း သိရသည်။ ပြည်နယ်(ပြန်/ဆက်)

(၇၇)နှစ်မြောက် ချင်းအမျိုးသားနေ့အခမ်းအနား အောင်မြင်စွာကျင်းပနိုင်ရေး လုပ်ငန်းညှိနှိုင်းစည်းဝေး

ဟားခါး၊ ဒီဇင်ဘာ ၂၆
(၇၇)နှစ်မြောက် ချင်းအမျိုးသားနေ့အခမ်းအနား အောင်မြင်စွာ ကျင်းပနိုင်ရေး လုပ်ငန်းညှိနှိုင်းအစည်းအဝေး (၂/၂၀၂၄) ကို ဒီဇင်ဘာ ၂၆ ရက် နံနက် ၉ နာရီခွဲက ဟားခါးမြို့ ချင်းပြည်နယ်အစိုးရအဖွဲ့ရုံး အစည်းအဝေးခန်းမ၌ ကျင်းပသည်။



ဦးစွာ ချင်းပြည်နယ်ဝန်ကြီးချုပ် ဒေါက်တာ ဝန်ဆွန်းထန်က (၇၇)နှစ်မြောက် ချင်းအမျိုးသားနေ့ကျင်းပရာတွင် ချင်းလူမျိုးများ၏ ယဉ်ကျေးမှုစရိုက်လက္ခဏာများ ပေါ်လွင်စေရန်နှင့် စည်းလုံးညီညွတ်မှုကို တိုးတက်ထွန်းကားစေရေးတို့အတွက် အကောင်းဆုံး

ဆောင်ရွက်ရမည် ဖြစ်ကြောင်း၊ ထို့ကြောင့် ဖွဲ့စည်းထားသည့် ဆပ်ကော်မတီများ၏ တာဝန်ရှိသူ

များအားလုံး အချိတ်အဆက်မမီပေါင်းစပ်ညှိနှိုင်းဆောင်ရွက်ကြရမည်ဖြစ်ကြောင်း ပြောကြားသည်။

ထို့နောက် အနောက်မြောက်တိုင်းစစ်ဌာနချုပ် ဒုတိယတိုင်းမှူး ဗိုလ်မှူးချုပ် မိုးဟိန်း၊ ပြည်နယ်

လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး သိန်းထွန်းအောင်နှင့် သယံဇာတရေးရာဝန်ကြီး ဦးကျော်ငြိမ်း၊ လူမှုရေးရာဝန်ကြီး ဦးဝင်းဇော်ဦး၊ တိုင်းရင်းသားရေးရာဝန်ကြီး ဦးစိန်ထွန်းလှ၊ ပြည်နယ်ဥပဒေချုပ် ဦးဆွန်းခွတ်ကျင့်နှင့် ပြည်နယ်အစိုးရအဖွဲ့အတွင်းရေးမှူး ဦးအောင်ချိုတို့က (၇၇) နှစ်မြောက် ချင်းအမျိုးသားနေ့အခမ်းအနား အောင်မြင်စွာ ကျင်းပနိုင်ရေးအတွက် အားလုံးပိုင်းဝန်းကြီးပမ်း ဆောင်ရွက်ရန်ဖြစ်ကြောင်း ရှင်းလင်းတင်ပြသည်။ ထို့နောက် (၇၇) နှစ်မြောက် ချင်းအမျိုးသားနေ့ အခမ်းအနားအောင်မြင်စွာ ကျင်းပနိုင်ရေး

ဆပ်ကော်မတီ ဥက္ကဋ္ဌများနှင့် အတွင်းရေးမှူးများက ယခင်အစည်းအဝေး ဆုံးဖြတ်ချက်များအပေါ် ဆောင်ရွက်ပြီး၊ ဆောင်ရွက်ဆဲ၊ ဆက်လက်ဆောင်ရွက်မည့် အစီအမံများနှင့် တင်ပြလိုသည့် အချက်များကို ရှင်းလင်းတင်ပြကြသည်။ ရှင်းလင်း တင်ပြချက်များအပေါ် ပြည်နယ်ဝန်ကြီးများ၊ ပြည်နယ် ဥပဒေချုပ်၊ ပြည်နယ်အစိုးရအဖွဲ့ အတွင်းရေးမှူးနှင့် နာယက၊ အနောက်မြောက်တိုင်းစစ်ဌာနချုပ် ဒုတိယတိုင်းမှူးတို့က အကြံပြုဖြည့်စွက်ဆွေးနွေးကြပြီး ပြည်နယ်ဝန်ကြီးချုပ်က လိုအပ်ချက်များ ပေါင်းစပ်ညှိနှိုင်းပေးခဲ့ကြောင်း သိရသည်။ ပြည်နယ်(ပြန်/ဆက်)

ကျော့ဖုံးမှ
ဘာနာဒို ဆေးဗားလီ အဆုံးသတ်သွင်းယူနိုင်ခဲ့သည့်အတွက် မနီစီးတီးအသင်း ဦးဆောင်ဂိုးရရှိခဲ့သည်။
အဲဗာတန်အသင်းက ဦးဆောင်ဂိုး ခွင့်ပြုပေးလိုက်ပြီးနောက် ချော့ဂိုးရရှိရေးကြိုးပမ်းလာခဲ့ရာ ဝဲချန် ၃၆ မိနစ်တွင် ရရှိခဲ့သည်။ အဆိုပါချော့ဂိုးကို အင်ဒီယာပီက သွင်းယူပေးခဲ့သည်။ ထို့နောက်တွင် တစ်ဖက်နှင့်တစ်ဖက်

တိုက်စစ်ဆင်မှုရှိခဲ့သော်လည်း ပထမပိုင်းကို သရေရလဒ်ဖြင့် အဆုံးသတ်ခဲ့သည်။ ဒုတိယပိုင်းတွင် မနီစီးတီးအသင်းက သွင်းယူမှုကို ထိန်းချုပ်ကစားနိုင်ပြီး ဂိုးပေါက်ခြိမ်းခြောက်မှုများ ပြုလုပ်နိုင်ခဲ့သည်။ ပွဲကစားချိန် ၅၃ မိနစ်တွင် မနီစီးတီးအသင်း ပယ်နယ်တီက နံသွင်းခွင့်ရရှိခဲ့ရာ အသင်းအဓိက တိုက်စစ်ကစားသမားဟာလန်း အဆုံးသတ်သွင်းယူမှု

လွဲခဲ့သည့်အတွက် နှစ်နာခွဲရသည်။ မနီစီးတီးအသင်းသည် အဲဗာတန်အသင်းထက် ဂိုးပေါက်ကန်သွင်းမှု၊ ဘောလုံးပိုင်ဆိုင်မှု၊ ဂိုးရရှိရန် နှိုးဆော်သည့် အခွင့်အရေး ဖန်တီးမှုပိုင်းတွင် သိသိသာသာ သာလွန်မှုရှိခဲ့သည်။ အဲဗာတန်အသင်းကလည်း တုံ့ပြန်တိုက်စစ်ဆင်မှုများမှတစ်ဆင့် မနီစီးတီးအသင်းကို အခက်အခဲတွေ့အောင် ကစားနိုင်ခဲ့သည်။

မနီစီးတီးအသင်းသည် အဲဗာတန်အသင်းဘက်သို့ ဂိုးရရှိရန် နှိုးဆော်သည့်အခွင့်အရေး လေးကြိမ်ထက်မနည်း ရရှိခဲ့သော်လည်း လေးကြိမ်စလုံး ဂိုးအဖြစ် ပြောင်းလဲနိုင်စွမ်းမရှိခဲ့ပေ။ မနီစီးတီးအသင်းသည် ယခုပွဲစဉ် သရေကျခဲ့သည့်အတွက် ရှုံးပွဲဆက်တိုက် ရပ်တန့်နိုင်ခဲ့သော်လည်း နိုင်ပွဲနှင့် ဆက်လက်ဝေးကွာခဲ့ရသည်။

အောင်ဇော်

National ICT Awards-2024 (တိုင်းအဆင့်)ပြိုင်ပွဲများ ကျင်းပ

မန္တလေး၊ ဒီဇင်ဘာ ၂၆
ပညာရေးဝန်ကြီးဌာန မန္တလေးတိုင်းပညာရေးမှူးရုံးက ကြီးမှူးကျင်းပသည့် National ICT Awards-2024 (Education Project Skill Competition)(တိုင်းအဆင့်)ပြိုင်ပွဲကို ဒီဇင်ဘာ ၂၆ ရက် နံနက်ပိုင်းက အောင်မြေသာစံမြို့နယ် အမှတ်(၈)အခြေစိုက်ပညာ အထက်တန်းကျောင်း၌ ကျင်းပသည်။

Computer Skill ပြိုင်ပွဲတွင် မူလတန်း ကျောင်းသား ကျောင်းသူ ၁၅ ဦး၊ Education Project Skill ပြိုင်ပွဲတွင် ဆရာ ဆရာမ အဖွဲ့ ၄ ဖွဲ့ တို့က ပါဝင်ယှဉ်ပြိုင်ကြရာ တိုင်းဒေသကြီးပညာရေးမှူး ဦးကျော်မိုးထွန်း၊ ညွှန်ကြားရေးမှူး(ပညာ)ဦးအောင်ဆွေဦး၊ မန္တလေးတိုင်းဒေသကြီး ကွန်မြူတာပညာရှင်အသင်းဥက္ကဋ္ဌ ဦးနေဝင်းအောင်၊ ဒုတိယ ညွှန်ကြားရေးမှူး ဒေါ်ခင်မေလွင်၊ ခရိုင်ပညာရေးမှူး ဒေါ်မြင့်မြင့်သိန်းနှင့် တာဝန်ရှိသူများက လှည့်လည်ကြည့်ရှုအားပေးကြသည်။

မြင့်မော်ထွန်း(ပြန်/ဆက်)

ကျော့ဖုံးမှ
နှစ်ကျော့စနစ်ဖြင့် ပြုလုပ်မည်ဖြစ်သည်။ ပြိုင်ပွဲအပြီးတွင် အမှတ်အများဆုံးနှစ်သင်းမှာ ဖူးဆယ်လီဂ်-၁ ပြိုင်ပွဲသို့ တန်းတက်ခွင့်ရမည်ဖြစ်သည်။

ယှဉ်ပြိုင်ကစား

ဒီဇင်ဘာ ၂၈ ရက်တွင် ပြုလုပ်မည့် ပွဲစဉ် (၁) တွင် TG United

ရဲရင့်လွင်

ဆိုက်ဘာတိုက်ခိုက်မှုကြောင့် ဂျပန်လေကြောင်းလိုင်း နှောင့်နှေးကြန့်ကြာမှုများဖြစ်ပေါ်

တိုကျို ဒီဇင်ဘာ ၂၆
ဂျပန်လေကြောင်းလိုင်း ဆိုက်ဘာတိုက်ခိုက်ခံရသည့်အတွက် ပြည်တွင်းနှင့် ပြည်ပခရီးစဉ်အချို့ နှောင့်နှေးကြန့်ကြာမှုများ ပေါ်ပေါက်ခဲ့ရသည်ဟု ဂျပန်လေကြောင်းလိုင်းက ပြောသည်။

ဒီဇင်ဘာ ၂၆ ရက် နံနက် ၇ နာရီ ၂၄ မိနစ်ခန့်က ပြည်ပစနစ်များဖြင့် ဒေတာဆက်သွယ်ရေးအတွက် အသုံးပြုသည့် ၎င်း၏ကွန်ရက်စနစ်တွင် ရှုပ်ထွေးမှုများ ရုတ်တရက်မြင့်မားလာကြောင်း လေကြောင်းလိုင်းက ပြောသည်။ ခရီးသည်အိတ်များ တင်ဆောင်ခြင်း စီမံခန့်ခွဲမှုအပါအဝင် ၎င်း၏စနစ်များတွင် ချွတ်ယွင်းမှုများဖြစ်ပေါ်ခဲ့သည်ဟု ဂျပန်လေကြောင်းလိုင်းက ပြောသည်။

ဒီဇင်ဘာ ၂၆ ရက် မွန်းလွဲပိုင်းအထိ ပြည်တွင်း လေကြောင်းခရီးစဉ် ၂၄ ခုမှာ မိနစ် ၃၀ မှ ၅၅ မိနစ် အထိ အချိန်နှောင့်နှေးမှုများ ဖြစ်ပေါ်ခဲ့သည်။ အချို့

သော ပြည်ပခရီးစဉ်များတွင်လည်း နှောင့်နှေးမှုများ ပေါ်ပေါက်ခဲ့သည်။ ဒီဇင်ဘာ ၂၆ ရက်တွင် လေယာဉ်လက်မှတ်ရောင်းချမှုများကို ဆိုင်းငံ့ခဲ့သည်။

လေယာဉ်ခရီးစဉ်များကို ဖျက်သိမ်းခဲ့ခြင်းမရှိဟု ဂျပန်လေကြောင်းလိုင်းက ပြောသည်။ စုံစမ်းစစ်ဆေးမှုပြုလုပ်ရန်အတွက် ထိခိုက်ထားသည့် စက်ကိရိယာများကို ပိတ်ထားခဲ့ပြီး စနစ်ပြန်လည်စတင်ရန် လုပ်ဆောင်နေကြောင်း လေကြောင်းလိုင်းက ပြောသည်။

အဆိုပါပြဿနာသည် လေကြောင်းပျံသန်းမှုဆိုင်ရာ လုံခြုံရေးကို ထိခိုက်ခြင်းမရှိကြောင်း လေကြောင်းလိုင်းက ပြောသည်။ ယင်းပြဿနာကြောင့် ခရီးသွားအချို့ အဆင်မပြေဖြစ်ရသည့်အတွက် တောင်းပန်ကြောင်း လေကြောင်းလိုင်းက ထုတ်ပြန်ခဲ့သည်။

အင်နီအိတ်ချီကေ



ဩစတြေးလျနိုင်ငံ ဗစ်တိုးရီးယားပြည်နယ်၌ တောမီးလောင်မှု မီးသတ်သမားများ မငြိမ်းသတ်နိုင်သေး

ခက်ဒန် ဒီဇင်ဘာ ၂၆
ဩစတြေးလျနိုင်ငံ ဗစ်တိုးရီးယားပြည်နယ်၌ ဒီဇင်ဘာ ၂၆ ရက်က တောမီးလောင်မှုကို ငြိမ်းသတ်ရာတွင် မီးသတ်သမားများ အခက်အခဲများနှင့် ကြုံတွေ့နေရပြီး နောက်ထပ်မိန့်ခေါ်မှုများနှင့်လည်း ရင်ဆိုင်နေရကြောင်း ဗစ်တိုးရီးယားပြည်နယ် အရေးပေါ်ကိစ္စရပ်

များ စီမံခန့်ခွဲမှုဆိုင်ရာ ကော်မရှင် နာ ရစ်ချူဂျန်က ပြောသည်။

ဗစ်တိုးရီးယား ပြည်နယ်တစ်ဝန်း မီးသတ်တပ်ဖွဲ့ဝင်များကို တပ်ဖြန့်ချိထားပြီး အပူချိန်မြင့်မားမှုနှင့် လေပြင်းတိုက်ခတ်မှုများကြောင့် နှစ်ပေါင်းများစွာအတွင်း တောမီးလောင်မှုကို အဆိုးရွားဆုံး အခြေအနေအဖြစ်

ကြုံတွေ့နေရသည်။

ဂရန်ဝီယန်အမျိုးသားဥယျာဉ်သည် တောမီးကြောင့် မြေမာတိတ်ပေါင်း ၅၅၀၀၀ ခန့် မီးလောင်ပျက်စီးခဲ့ပြီး သဘာဝပတ်ဝန်းကျင်ပျက်စီးမှု၊ တိရစ္ဆာန်များသေကျေပျက်စီးမှုနှင့် အဆောက်အအုံများ ပျက်စီးမှုများ သိသိသာသာ ဖြစ်ပေါ်ခဲ့သည်။

ယခုအချိန်အထိ လူနေအိမ်များ ပျက်စီးဆုံးရှုံးမှုမရှိသေးဟု ၎င်းက ဆက်ပြောသည်။ ဂရန်ဝီယန်ဥယျာဉ်၏ အခြေအနေမှာ လျင်မြန်စွာ ပြောင်းလဲနေကြောင်း ဗစ်တိုးရီးယားပြည်နယ် ထိန်းချုပ်ရေးစင်တာမှ လူသိက ပြောသည်။

မွန်းလွဲပိုင်းတွင် မျှော်လင့်ထားသည့်အတိုင်း တောမီးလောင်မှု အခြေအနေရှိသော်လည်း လေပြင်းတိုက်ခတ်မှု အပြောင်းအလဲကြောင့် မီးလောင်ပြင်မှာ ပို၍ကျယ်ပြန့်လာကြောင်း ၎င်းက ဆက်ပြောသည်။ ဒီဇင်ဘာ ၂၆ ရက် နံနက်ပိုင်းတွင် အနောက်မြောက်လေပြင်းတိုက်ခတ်မှုနှင့်အတူ တောမီးမှာ အရှေ့တောင်ဘက်ပိုင်းသို့ တိုးသွားသည်ကို တွေ့ရသည်။

လေပြင်းများ တိုက်ခတ်မှုကြောင့် သစ်ပင်များကျိုးကျပြီး အဆိုပါဧရိယာမှ ထွက်ခွာရန် ကြိုးပမ်းနေကြသည့် လူများအား ထိခိုက်စေနိုင်ကြောင်း ၎င်းက ဆက်ပြောသည်။ ဆင်ဟွာ



ဗစ်တိုးရီးယားပြည်နယ် ဂရန်ဝီယန်အမျိုးသားဥယျာဉ်၌ တောမီးလောင်မှုကို ဒီဇင်ဘာ ၂၀ ရက်က တွေ့ရစဉ်။

အာဖဂန်နစ္စတန်နိုင်ငံသည် ၂၀၂၄ ခုနှစ်အတွင်း လက်ရက်ကော်ဇော တန်ချိန် ၃၉၆၀ တင်ပို့

ကာဘူးလ် ဒီဇင်ဘာ ၂၆
အာဖဂန်နစ္စတန်နိုင်ငံသည် ၂၀၂၄ ခုနှစ်အတွင်း လက်ယက်ကော်ဇော တန်ချိန် ၃၉၆၀ တင်ပို့နိုင်ခဲ့

ကြောင်း ကုန်သွယ်ရေးနှင့် စက်မှု လုပ်ငန်းဝန်ကြီးဌာန ပြောရေးဆိုခွင့်ရှိသူ အက်ဒွန်ဇ်ဇာဒါ အဒယ်ဆလမ်ဂျာဝပ်က ဒေသ

တွင်း မီဒီယာသို့ ပြောကြားသည်။

ယခုနှစ်အတွင်း တင်ပို့သည့် ကော်ဇောမှာ အမေရိကန်ဒေါ်လာ ၁၅ ဒသမ ၃ သန်းကျော် တန်ဖိုး

ရှိကြောင်း ဂျာဝပ်၏ပြောကြားချက်ကို ကိုးကားပြီး တိုလိုနယူးစ်က ဒီဇင်ဘာ ၂၆ ရက်တွင် ထုတ်ပြန်ထားသည်။

တန်ဖိုးကြီးသည့် အာဖဂန်ထုတ်ကုန်များကို ပါကစ္စတန်၊ ဩစတြေးလျ၊ အီရန်၊ တူရကီ၊ တာ့ခ်မင်နစ္စတန်၊ ဥဘေဘက်ကစ္စတန်နှင့် ဂျာမနီနိုင်ငံတို့သို့ အဓိကတင်ပို့လျက်ရှိကြောင်း ၎င်းက ပြောကြားသည်။

အာဖဂန်နစ္စတန် နိုင်ငံ၏ အဓိကပို့ကုန်ပစ္စည်းများမှာ လက်ရက်ကော်ဇော၊ လက်မှုပညာ၊ လတ်ဆတ်သည့် သစ်သီးများ၊ သစ်သီးခြောက်များ၊ ကျောက်မီးသွေးနှင့် အဖိုးတန်ကျောက်မျက်များပါဝင်ကြောင်း သိရသည်။ ဆင်ဟွာ



အာဖဂန်လက်ရက်ကော်ဇောများကို တွေ့ရစဉ်။

အစ္စရေးနိုင်ငံ၌ ဆိုးရွားသည့် မိုးခေါင်မှုဖြစ်ပွားမှုကြောင့် ငှက်တရုန်းကိလိုမီတာကျော် ပျက်စီး

ဂျေရုဆလင် ဒီဇင်ဘာ ၂၆

အစ္စရေးနိုင်ငံ၌ မကြာသေးမီက ဆိုးရွားသည့် မိုးခေါင်မှုဖြစ်ပွားသဖြင့် နိုဝင်ဘာလအတွင်း ဂျေရုဆလင် ၄၀ စတုရန်းကီလိုမီတာကျော် ပျက်စီးခဲ့ရကြောင်း စိုက်ပျိုးရေးဆိုင်ရာ သဘာဝဘေးအန္တရာယ်အတွက် အစ္စရေးနိုင်ငံပိုင် အာမခံရန်ပုံငွေ (ကေအေအင်န်အေတီ) က ဒီဇင်ဘာ ၂၅ ရက်ထုတ်ပြန်ချက်တွင် ပြောကြားသည်။ နိုင်ငံမြောက်ပိုင်း ချိုင့်ဝှမ်းဒေသများနှင့် တောင်ပိုင်းဒေသအချို့တို့တွင် ပျက်စီးဆုံးရှုံးမှုများဆုံးဖြစ်ကြောင်း ထုတ်ပြန်ချက်အရ သိရသည်။

နိုင်ငံ၏ ဒေသအများစုတွင် ဂျီသီးနံများသည် ဆည်ရေများ မရရှိသေးသောကြောင့် အပင်များကြီးထွားမှုအတွက် မိုးရေကို အဓိကအားထားနေရကြောင်း သိရသည်။ သီးနှံစတင်စိုက်ပျိုးသည့် နိုဝင်ဘာလအတွင်းမှစတင်ကာ နိုင်ငံမြောက်ပိုင်းနှင့်တောင်ပိုင်းသီးနှံ စိုက်ပျိုးသည့် ဒေသများတွင် မိုးအနည်းငယ်သာ ရွာသွန်းခဲ့ကြောင်း သိရသည်။

ပြီးခဲ့သည့်နှစ်က ကေအေအင်န်အေတီသည် ဆိုးရွားသည့် မိုးခေါင်မှုနှင့် ရေကြီးမှုကဲ့သို့သော သဘာဝဘေးအန္တရာယ်များကြောင့် ဂျီစိုက်ပျိုးသူများအား အမေရိကန်ဒေါ်လာ ၈ ဒသမ ၂ သန်းခန့် နှစ်စဉ် စံချိန်တင်ပမာဏ လျော်ကြေးပေးခဲ့ရကြောင်း ထုတ်ပြန်ချက်တွင် ဖော်ပြသည်။ ဆင်ဟွာ

ဂါဇာကမ်းမြောင်ဒေသ၌ အစ္စရေးလေကြောင်းတိုက်ခိုက်မှုကြောင့် ပါလက်စတိုင်းသေဆုံးသူ ၄၅၃၆ ဦးရှိပြီဖြစ်

ဂါဇာ ဒီဇင်ဘာ ၂၆

ဂါဇာကမ်းမြောင်ဒေသတစ်ဝန်း ဒီဇင်ဘာ ၂၅ ရက်က အစ္စရေးလေကြောင်းတိုက်ခိုက်မှုကြောင့် ပါလက်စတိုင်း ၂၂ ဦးထက်မနည်းသေဆုံးကြောင်း ပါလက်စတိုင်း သတင်းရင်းမြစ်များက ပြောကြားသည်။

ဂါဇာမြို့မြောက်ပိုင်းရှိ အယ်-အူဟာကတန်စာသင်ကျောင်းအတွင်း၌ ရွှေ့ပြောင်းနေထိုင်သူများ နေထိုင်သည့်ရွက်ဖျင်တံကို ပစ်မှတ်ထားကာ လေကြောင်းဖြင့်တိုက်ခိုက်ခဲ့ကြောင်း ဂါဇာရှိ အရပ်ဘက်ကာကွယ်ရေးအဖွဲ့မှ ပြောရေးဆိုခွင့်ရှိသူ မာမူဘာဆယ်က ပြောကြားသည်။

အစ္စရေးက တိုက်ခိုက်မှုပြုလုပ်ပြီးနောက် အရပ်ဘက်ကာကွယ်ရေးအဖွဲ့မှ ဝန်ထမ်းများက သေဆုံးသူခုနစ်ဦးထက်မနည်းနှင့် ဒဏ်ရာရရှိသူ ၂၅ ဦးအား ပြန်လည်တွေ့ရှိခဲ့ကြောင်း၊ ယင်းနောက် ဒဏ်ရာရရှိသူများအား ဒေသတွင်းဆေးရုံသို့ ပို့ဆောင်ပေးခဲ့ကြောင်းနှင့် ရွက်ဖျင်တံမှာ မီးလောင်သွားခဲ့ကြောင်း ဘာဆယ်က ပြောကြားသည်။

ဂါဇာကမ်းမြောင်ဒေသ၌ ၂၀၂၃ ခုနှစ် အောက်တိုဘာ ၇ ရက်မှစတင်ကာ အစ္စရေးတို့၏ တိုက်ခိုက်မှုကြောင့် ပါလက်စတိုင်းသေဆုံးသူ ၄၅၃၆ ဦးရှိပြီး အခြားဒဏ်ရာရရှိသူ ၁၀၈၅၀၃ ဦးရှိပြီဖြစ်ကြောင်း ဂါဇာကျန်းမာရေးအာဏာပိုင်များက ဒီဇင်ဘာ ၂၅ ရက်က ထုတ်ပြန်ထားသည်။ ဆင်ဟွာ

ကျောစွဲမှ

၂၀၂၄ ခုနှစ် ဒီဇင်ဘာ ၂၄ ရက် နံနက် ၁၀ နာရီ ၁၅ မိနစ်တွင် ရန်ကုန်တိုင်းဒေသကြီး စမ်းချောင်းမြို့နယ် ဟုမ်းလမ်းဘူတာရပ်ကွက် နေ ရပ်ကွက်အုပ်ချုပ်ရေးမှူးဖြစ်သူ ဦးစန်းငွေ(၆၆)နှစ်၊ (ဘ) ဦးလှရွှေ သည် ဟုမ်းလမ်းဘူတာရပ်ကွက် ပန်းလှိုင်လမ်းရှိ ရပ်ကွက်အုပ်ချုပ် ရေးမှူးရုံး၌ရှိနေစဉ် အကြမ်းဖက် သမားများက သေနတ်ဖြင့် ပစ်ခတ် ထွက်ပြေးသွားခဲ့သဖြင့် ဦးစန်းငွေတွင် ကျည်ထိမှန်ဒဏ်ရာ များရရှိခဲ့သည့် ဖြစ်စဉ်ဖြစ်ပွား ခဲ့သည်။

အဆိုပါဖြစ်စဉ်နှင့် ပတ်သက် ၍ လုံခြုံရေးတပ်ဖွဲ့ဝင်များက တရားခံများအား ဖော်ထုတ် ဖမ်းဆီးရမိရေး ဆောင်ရွက်ခဲ့ရာ အကြမ်းဖက်မှုကို မလိုလားသော ပြည်သူများ၏ ပူးပေါင်းပါဝင် သတင်းပေးမှုများကြောင့် ဒီဇင်ဘာ ၂၄ ရက် ည ၉ နာရီ ၁၅ မိနစ်တွင် လုပ်ကြံပစ်ခတ်မှု ကျူးလွန်သူများ ဖြစ်ကြသည့်တရားခံဇော်ဇော်ဇိုလ် (ခ) ထွန်းထွန်းအောင် (၂၉) နှစ်၊ (ဘ)ဦးသန်းစောနှင့် မေမြတ်သဉ္စာ ကျော်(ခ)ငယ်ငယ်(၂၃) နှစ်၊ (ဘ) ဦးမြင့်တိုးအား ၎င်းတို့နေထိုင်ရာ အင်းစိန်မြို့နယ် အောင်ဆန်း ရပ်ကွက် အောက်မဟ်လာခုံလမ်း အမှတ်(၇၅)နေအိမ်၌ ဖြစ်မှု ကျူးလွန်ရာတွင် အသုံးပြုခဲ့သည့် CZ 2075 RAMI P အမျိုးအစား အနက်ရောင် ပစ္စုတိသေနတ် တစ်လက်၊ ၎င်းကျည် ငါးတောင့်၊ လုပ်ကြံပစ်ခတ်စဉ်အတွင်း အသုံးပြု စီးနင်းခဲ့သည့် ယာဉ်အမှတ် YGN- 8 GG-6136 Fielder အဖြူရောင် အငှားယာဉ်တို့နှင့်အတူ ဖမ်းဆီး ရမိခဲ့သည်။

ဖမ်းဆီးရမိ

ဖမ်းဆီးရမိတရားခံ ဇော်ဇော် ဇိုလ် (ခ) ထွန်းထွန်းအောင်နှင့် မေမြတ်သဉ္စာကျော်(ခ)ငယ်ငယ် တို့၏ထွက်ဆိုချက်အရ လုပ်ကြံ ပစ်ခတ်မှုအတွင်း ပါဝင်သူ ထန်းတပင်မြို့နယ် ရေတွင်းကုန်း - ဝါးတရာ လမ်း၊ "စိုင်းသူအောင်"အဆောင်နေ

စမ်းချောင်းမြို့မရဲစခန်း(၁)၅၀၂/၂၀၂၄၊ အကြမ်းဖက်မှုတိုက်ဖျက်ရေးဥပဒေပုဒ်မ ၅၀(က)၊ ၅၄ ၂၄-၁၂-၂၀၂၄ ရက်နေ့ နံနက် ၁၀ နာရီ ၁၅ မိနစ်တွင် စမ်းချောင်းမြို့နယ် ဟုမ်းလမ်းဘူတာရပ်ကွက် ပန်းလှိုင်လမ်းဟုမ်းလမ်းဘူတာရပ်ကွက် အုပ်ချုပ်ရေးမှူး ဦးစန်းငွေအား သေနတ်ဖြင့် လုပ်ကြံပစ်ခတ်မှု



ကျော်စင်ဦး (ခ) ကျောင်းဆရာ (၃၁) နှစ်၊ (ဘ) ဦးမြင့်ဦးအား ယင်းနေ့ည ၁၀ နာရီခွဲတွင် Glock အမျိုးအစား ပစ္စုတိသေနတ် တစ်လက်၊ ၎င်းကျည် ၁၄ တောင့်၊ လက်ပစ်စိုး တစ်လုံးတို့နှင့်အတူ ထပ်မံဖမ်းဆီးရမိခဲ့သည်။ ဆက်လက်၍ တရားခံမေမြတ် သဉ္စာကျော် (ခ) ငယ်ငယ်၏ ထွက်ဆိုချက်အရ ဒီဇင်ဘာ ၂၅ ရက် နံနက် ၁၀ နာရီ ၁၅ မိနစ်တွင် လှိုင်သာယာ (အရှေ့ပိုင်း)မြို့နယ် အမှတ်(၃)ရပ်ကွက် မင်းရဲကျော်စွာ (၅)လမ်း အိမ်အမှတ် (၁) နေ စိုင်းနောင်ထက်(ခ)အကြီး(၂၇) နှစ်၊ (ဘ) ဦးဇော်ဝင်း၏ နေအိမ် အား ဝင်ရောက်ရှာဖွေရာ စိုင်းနောင် ထက်(ခ)အကြီးအား ၎င်းနေထိုင် သည့် အဆောက်အအုံ ပထမထပ် ၏ထပ်ခိုးပေါ်တွင် အနက်ရောင် စက္ကူဘူးအတွင်းထည့်၍ ကက်သိမ်း ထားသည့် SIG SAUER အမျိုး အစားအနက်ရောင်ပစ္စုတိသေနတ် တစ်လက်၊ ၎င်းကျည်အိမ် ၃၉ mm ကျည် ၃၃ တောင့်၊ မီးခိုးပုံးနှစ်လုံးတို့နှင့်အတူ ထပ်မံ တွေ့ရှိဖမ်းဆီးရမိခဲ့သည်။

ဖမ်းဆီးရမိသူ တရားခံ ကျော်စင်ဦး (ခ) ကျောင်းဆရာ၊ ဇော်ဇော်ဇိုလ်(ခ)ထွန်းထွန်းအောင် နှင့်မေမြတ်သဉ္စာကျော်(ခ)ငယ်ငယ် တို့ သုံးဦး၏ထွက်ဆိုချက်များအရ ၎င်းတို့ သုံးဦးသည် Free Land Attack Force (FLA) အမည်ခံ အကြမ်းဖက်အဖွဲ့မှ အဖွဲ့ဝင်များ ဖြစ်ကြပြီး ၎င်းအဖွဲ့တွင် အဖွဲ့ဝင် ၁၅ ဦးခန့်ရှိကာ အဖွဲ့ခေါင်းဆောင် မှာ ဖမ်းဆီးရန်ကျန် တရားခံ နေမျိုးနွယ်(စိစစ်ဆဲ)ဖြစ်ပြီး ထိုင်း နိုင်ငံ မဲဆောက်မြို့တွင် နေထိုင်သူ ဖြစ်ကြောင်း၊ အကြမ်းဖက်လုပ်ကြံ သတ်ဖြတ်မှုများအား အဖွဲ့ ခေါင်းဆောင်ဖြစ်သူ နေမျိုးနွယ်၏ စေခိုင်းချက်ဖြင့် ဆောင်ရွက်ရခြင်း ဖြစ်ကြောင်း။

စမ်းချောင်းမြို့နယ် ဟုမ်းလမ်း ဘူတာရပ်ကွက် အုပ်ချုပ်ရေးမှူး ဖြစ်သူ ဦးစန်းငွေအား သေနတ် ဖြင့် လုပ်ကြံပစ်ခတ်ရန်အတွက် ဒီဇင်ဘာ ၂၇ ရက်တွင် FLA အဖွဲ့ ခေါင်းဆောင် နေမျိုးနွယ်မှ တရားခံ ကျော်စင်ဦး (ခ) ကျောင်းဆရာပါ သုံးဦးတို့အား Telegram မှ စေခိုင်းခဲ့ခြင်း ဖြစ်ကြောင်း။

အုပ်နှံသိမ်းဆည်း ဒီဇင်ဘာ ၂၄ ရက် နံနက် ၁၀ နာရီ ၁၅ မိနစ်တွင် ငှားရမ်းထား သည့် ယာဉ်အမှတ် YGN-8 GG- 6136 Fielder အဖြူရောင်အငှား ယာဉ်အား ဇော်ဇော်ဇိုလ် (ခ) ထွန်းထွန်းအောင်မှ မောင်းနှင်၍ ကျော်စင်ဦး (ခ) ကျောင်းဆရာနှင့် မေမြတ်သဉ္စာကျော်(ခ)ငယ်ငယ် တို့မှ ပစ္စုတိသေနတ်တစ်လက်စီ ဖြင့် အုပ်ချုပ်ရေးမှူး ဦးစန်းငွေအား ရုံးရှေ့ ငါးပေအကွာဝန်းမှ လုပ်ကြံ ပစ်ခတ်ခဲ့ကြခြင်း ဖြစ်ကြောင်း၊ လုပ်ကြံပစ်ခတ်ပြီးနောက် တရားခံ ကျော်စင်ဦး (ခ) ကျောင်းဆရာနှင့် ဇော်ဇော်ဇိုလ် (ခ) ထွန်းထွန်းအောင် တို့မှ ပစ္စုတိသေနတ်တစ်လက်စီ ယူဆောင်သွားခဲ့ကြပြီး မေမြတ် သဉ္စာကျော် (ခ) ငယ်ငယ်မှ ၎င်း ကိုင်ဆောင်သည့် SIG SAUER အမျိုးအစား အနက်ရောင်ပစ္စုတိ သေနတ်တစ်လက်၊ ၎င်းကျည်အိမ် ၃၉ mm ကျည် ၃၃ တောင့်တို့ အား စိုင်းနောင်ထက် (ခ) အကြီး၊ ၏နေအိမ်တွင် သွားရောက်အုပ်နှံ သိမ်းဆည်းထားခဲ့ခြင်းဖြစ်ကြောင်း ထွက်ဆိုခဲ့သည်။

Force (FLA) အဖွဲ့ဝင်ဖြစ်သူ အောင်မျိုးအေး (ခ) ဆာကုရာ (စိစစ်ဆဲ)တို့ သုံးဦးသည် ၂၀၂၃ ခုနှစ် မေလအတွင်း အင်းစိန်ပန်းခြံ လျှပ်စစ်ရုံးရှေ့ ခြံစည်းရိုးဘေးတွင် ချိန်ကိုင်မိုင်း သုံးလုံး၊ ဇွန်လအတွင်း တာမွေမြို့နယ် စည်ပင်သာယာ အုပ်ချုပ်ရေးမှူးရုံးရှေ့ ခြံစည်းရိုး တွင် ချိန်ကိုင်မိုင်းတစ်လုံး၊ ဩဂုတ်လအတွင်း မရမ်းကုန်း မြို့နယ် သမိုင်းလမ်း မင်းဓမ္မလမ်း မီးပွိုင့်အနီးရှိ CCTV ပုံတူ ဖိုမိုင်း တစ်လုံးတို့အား အကြမ်းဖက် မိုင်းထောင် ဖောက်ခွဲခဲ့ခြင်း သုံးကြိမ် ကျူးလွန်ခဲ့ကြကြောင်း ဖော်ထုတ်သိရှိရသည်။

ကြိုးပမ်းဆောင်ရွက် ဖြစ်စဉ်တွင် အကြမ်းဖက် လုပ်ကြံပစ်ခတ်မှုနှင့် မိုင်းထောင် ဖောက်ခွဲတိုက်ခိုက်မှုများ ကျူးလွန် ခဲ့သူ Free Land Attack Force (FLA) အမည်ခံ အကြမ်းဖက် အဖွဲ့ဝင်များ ဖြစ်ကြသော ကျော်စင်ဦး (ခ) ကျောင်းဆရာပါ လေးဦးတို့အား ပြစ်မှုများကျူးလွန် စဉ် အသုံးပြုခဲ့သည့် ပစ္စုတိ သေနတ် သုံးလက်၊ ကျည်မျှင်စုံ ၅၂ တောင့်၊ လက်ပစ်စိုးတစ်လုံး၊ မီးခိုးပုံးနှစ်လုံးတို့နှင့်အတူ ဖမ်းဆီး ရမိခဲ့ပြီး ဥပဒေအရ ၎င်းတို့ ကျူးလွန်ခဲ့သော ပြစ်မှုများအတွင်း ထိရောက်စွာ အရေးယူနိုင်ရေး ဆက်လက်ဆောင်ရွက်သွားမည် ဖြစ်ကာ အကြမ်းဖက်မှုပြုလုပ် ခဲ့သူများအား ပြည်သူတစ်ရပ်လုံး က ပိုင်းဝန်းကာကွယ်တိုက်ဖျက် ကြရန်နှင့် ဖမ်းဆီးရန်ကျန်တရားခံ များအား အမြန်ဆုံးဆက်လက် ဖမ်းဆီးရမိရေးအတွက် ၎င်းတို့ ပုန်းခိုရာနေရာများ၊ လုပ်ရား သွားလာနေထိုင်မှု သတင်းများ ရရှိပါက သက်ဆိုင်ရာသို့ လျှို့ဝှက် စွာ သတင်းပေးတိုင်ကြားနိုင်ပါ ကြောင်းနှင့် မြို့၊ ရွာများ အမြန်ဆုံး အေးချမ်း တည်ငြိမ်ရေးအတွက် ပြည်သူတစ်ရပ်လုံး ပူးပေါင်း ပါဝင် ကြိုးပမ်းဆောင်ရွက်နိုင်ပါ ရန် မေတ္တာရပ်ခံအပ်ပါကြောင်း အသိပေး သတင်းထုတ်ပြန်ထား သည်။ သတင်းစဉ်

မကွေးတိုင်းဒေသကြီး မြိုင်မြို့နယ် ဝက်ပုတ်ကျေးရွာကို လုံခြုံရေးတပ်ဖွဲ့ဝင်များက ဝင်ရောက်မီးရှို့ခဲ့သဖြင့် နေအိမ် ၂၀ ကျော် မီးလောင်ပျက်စီးခဲ့ကြောင်း သတင်းအမှားများ မဟုတ်မမှန် ရေးသားဖြန့်ဝေလျက်ရှိ

နေပြည်တော် ဒီဇင်ဘာ ၂၆ မကွေးတိုင်းဒေသကြီး မြိုင်မြို့နယ် ဝက်ပုတ်ကျေးရွာကို ဒီဇင်ဘာ ၂၅ ရက်တွင် လုံခြုံရေးတပ်ဖွဲ့ဝင်များက ဝင်ရောက်မီးရှို့ခဲ့သဖြင့် နေအိမ် ၂၀ ကျော် မီးလောင် ပျက်စီးခဲ့ကြောင်း တရားမဝင် ပြည်ပကုမ္ပဏီသမားများက မဟုတ် မမှန် ရေးသားဖြန့်ဝေနေသည်ကို တွေ့ရှိရသည်။ အဆိုပါသတင်းနှင့် ပတ်သက်



၍ သက်ဆိုင်ရာ နယ်မြေလုံခြုံရေး တာဝန်ရှိသူတစ်ဦး၏ ပြောကြား ချက်အရ အဆိုပါမြို့နယ်နှင့်

ကျေးရွာများကို လုံခြုံရေးတပ်ဖွဲ့ဝင် များက မီးရှို့ဖျက်ဆီးခဲ့သည် ဆိုသည့် သတင်းမှာ မှန်ကန်မှုမရှိ ကြောင်း၊ အကြမ်းဖက်သမားများ အနေဖြင့် အဆိုပါမြို့နယ်နှင့် ကျေးရွာများတွင် ပြည်သူများ ကြောက်ရွံ့ ထိတ်လန့်လာပြီး တည်ငြိမ်အေးချမ်းမှု မရှိစေရန် အတွက် လုံခြုံရေးတပ်ဖွဲ့ဝင်များ နှင့် ပြည်သူများသွားလာနေထိုင် သည့် မြို့၊ ရွာများအတွင်းသို့

လက်နက်ကြီးများဖြင့် ပစ်ခတ် တိုက်ခိုက်ခြင်း၊ နေအိမ်များအား မီးရှို့ဖျက်ဆီးခြင်းများ မကြာခဏ လုပ်ဆောင်နေသည်ကို အကြမ်း ဖက်အားပေး ပြည်ပကုမ္ပဏီသမား များက လုံခြုံရေးတပ်ဖွဲ့ဝင်များက လုပ်ဆောင်သည်ဟု ပြည်သူများ အထင်အမြင်လွှဲမှားစေရန် မဟုတ် မမှန် လုပ်ကြံရေးသားဖြန့်ဝေနေ ခြင်းသာဖြစ်ကြောင်း သတင်း ရရှိသည်။ သတင်းစဉ်

ဘီးလင်းမြို့နယ် ကရင်ချောင်ကျေးရွာ၌ ကျေးရွာဖွံ့ဖြိုးတိုးတက်ရေးလုပ်ငန်းများ ရှာဖွေပြည်ပြီးစီး

ဘီးလင်း ဒီဇင်ဘာ ၂၆ မွန်ပြည်နယ် ဘီးလင်းမြို့နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာနမှ ၂၀၂၄-၂၀၂၅ ဘဏ္ဍာနှစ်တွင် ကျေးရွာဖွံ့ဖြိုးတိုးတက် ရေးစီမံကိန်းဖြင့် မရမ်းကုန်းကျေးရွာအုပ်စု ကရင်ချောင်ကျေးရွာတွင် ကျေးရွာဖွံ့ဖြိုးတိုးတက်ရေးစီမံကိန်းရန်ပုံငွေကွပ်ကဲ ၁၅ သန်းဖြင့် ရွာတွင်း ဂဝံလမ်းခင်းခြင်း (၁၇၆၅ မေ x ၁၂ ပေ x ၁၂ လက်မ) နှင့် ရေမြောင်းတူးခြင်း လုပ်ငန်းကို ကျေးရွာသူ ကျေးရွာသားများကိုယ်တိုင် အကောင်အထည် ဖော်ဆောင်ရွက်ခဲ့ရာ ယခုအခါ လုပ်ငန်းများ ရာခိုင်နှုန်းပြည့် ဆောင်ရွက်ပြီးစီးဖြစ်ကြောင်းနှင့် အဆိုပါလုပ်ငန်းများ ဆောင်ရွက် ပြီးစီးမှုကြောင့် ကျေးလက်ဒေသနေပြည်သူများ၏ ဒေသထွက်ကုန်များ ဈေးကွက်သို့ လွယ်ကူစွာ သယ်ပို့ပေးနိုင်မည်ဖြစ်ကြောင်း သိရသည်။ မောင်မွှေး

မြစ်ကြီးနားမြို့နှင့် ကွမ်းခြံကုန်းမြို့နယ်တို့ရှိ သံဃာတော်များ၊ သာသနာ့နယ်ဝင်သီလရှင်များနှင့် ဒေသခံပြည်သူများအား ကျန်းမာရေးစောင့်ရှောက်မှုဆောင်ရွက်

နေပြည်တော် ဒီဇင်ဘာ ၂၆
ကချင်ပြည်နယ် မြစ်ကြီးနားမြို့ မဟာစည်သာသနာ့ရိပ်သာကျောင်းတိုက်ရှိ သံဃာတော်များနှင့် သာသနာ့နယ်ဝင်သီလရှင်များအား ယနေ့နံနက်ပိုင်းတွင် မြောက်ပိုင်းတိုင်းစစ်ဌာနချုပ် နယ်လှည့်ဆေးကုသရေးအဖွဲ့က ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးသည်။

ထိုသို့ဆောင်ရွက်ပေးရာတွင် ဆေးကုသရေးအဖွဲ့က သံဃာတော် ၃၅ ပါးနှင့် သာသနာ့နယ်ဝင်သီလရှင် လေးပါးတို့အား ခွဲစိတ်ကုသမှုဆိုင်ရာရောဂါ၊ အရိုး/အကြောရောဂါ၊ အာရုံကြောအားနည်းရောဂါ၊ အထွေထွေရောဂါတို့နှင့်ပတ်သက်၍ လိုအပ်သည့် ကျန်းမာရေးစစ်ဆေးကုသပေးခြင်း၊ ECG စက်ဖြင့်နှလုံးစမ်းသပ်စစ်ဆေးပေးခြင်း၊ ဓာတ်မှန်ရိုက်ကူး၍ရောဂါရှာဖွေပေးခြင်းများ ဆောင်ရွက်ပေးခြင်းနှင့် ဆေးရုံတက်ရောက်ကုသရန် လိုအပ်သည့် သံဃာတော်များအား နယ်မြေခံတပ်မတော်ဆေးရုံသို့ တက်ရောက်ကုသနိုင်ရေး စီစဉ်ဆောင်ရွက်ပေးသည်။



အလားတူ ရန်ကုန်တိုင်းစစ်ဌာနချုပ် နယ်လှည့်ဆေးကုသရေးအဖွဲ့က ရန်ကုန်တိုင်းဒေသကြီးကွမ်းခြံကုန်းမြို့နယ် တော်ခရမ်းလေးကျေးရွာရှိ သံဃာတော်သုံးပါးနှင့် ဒေသခံပြည်သူ ၁၇၃ ဦးတို့အား ခွဲစိတ်ကုသမှုဆိုင်ရာရောဂါ၊ ကလေးရောဂါ၊ အရိုး/အကြောရောဂါ၊ သွားနှင့်ခံတွင်းရောဂါ၊ မျက်စိရောဂါ၊ နား/နှာခေါင်း/လည်ချောင်းဆိုင်ရာရောဂါ၊ သားဖွားမီးယပ်ရောဂါ၊ အထွေထွေရောဂါတို့နှင့်လိုအပ်သည့် ကျန်းမာရေးစစ်ဆေးကုသခြင်းများ ဆောင်ရွက်ပေးခဲ့ကြောင်း သတင်းရရှိသည်။ သတင်းစဉ်

မိခင်မှ ကလေးသို့ အိပ်ချ်အိုင်ဗီပိုး ကူးစက်မှု ကာကွယ်ခြင်း ဆင့်ပွား သင်တန်းဖွင့်လှစ်

ပုသိမ် ဒီဇင်ဘာ ၂၆
ဧရာဝတီတိုင်းဒေသကြီး ပုသိမ်မြို့၌ TOT on Case Based Registration (PMTCT Tracker) သင်တန်းဖွင့်ပွဲအခမ်းအနားကို ယနေ့နံနက်ပိုင်းက တိုင်းဒေသကြီး ပြည်သူ့ကျန်းမာရေးဦးစီးဌာန အစည်းအဝေးခန်းမ၌ ပြုလုပ်သည်။

သင်တန်းဖွင့်ပွဲတွင် တိုင်းဒေသကြီး ပြည်သူ့ကျန်းမာရေးဦးစီးဌာန ညွှန်ကြားရေးမှူး ဒေါက်တာ ရီရီဝင်းက အမှာစကားပြောကြားပြီး အခမ်းအနားသို့ တိုင်းဒေသကြီး ပြည်သူ့ကျန်းမာရေးဦးစီးဌာနမှ တာဝန်ရှိသူများ၊ မြို့နယ် ၁၃ မြို့နယ်မှ မိတ်ကြားထားသော သင်တန်းသား သင်တန်းသူများ တက်ရောက်ကာ သင်တန်းကို နှစ်ရက်ကြာ ဖွင့်လှစ်သင်ကြားမည်ဖြစ်ကြောင်း သိရသည်။ ခရိုင် (ပြန်/ဆက်)

ရွှေသွေးဂျာနယ်ထွက်ရှိ

နေပြည်တော် ဒီဇင်ဘာ ၂၆
ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်ရုံးက အပတ်စဉ်နေ့နေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။

၂၈-၁၂-၂၀၂၄ ရက်(စနေနေ့) တွင် ထွက်ရှိမည့် ရွှေသွေးဂျာနယ် အတွဲ (၂၅၆) အမှတ် (၅၂) တွင် စည်သူတို့သူငယ်ချင်းများ သိချင်သော သက်တံအကြောင်းကို အသွေးကပြောပြထားပုံအား သရုပ်ဖော်ထားသည့် “ရောင်စုံတံတားလေး” မျက်နှာဖုံးကာတွန်း၊ သရုပ်ဆောင်တည်ခြင်း၏ အကျိုးတရားနှင့် အစွမ်းများအကြောင်း ဗဟုသုတရှိစေရန် ရေးသားထားသည့် “သရုပ်ဆောင်အစွမ်း အံ့မခန်း” သုတဆောင်းပါးကဏ္ဍ၊ လိပ်ပြာမယ်လေးရွှေရုပ်မှာ သူ၏လုပ်သည့် အတောင်ပံများအပေါ် မာနကြီးပြီး ဘဝမြင်မိသည့်အတွက် ဖမ်းဆီးခံရပုံအကြောင်း သရုပ်ဖော်ထားသည့် “မာနကြီးတဲ့

လိပ်ပြာမယ်” နှစ်မျက်နှာကာတွန်း၊ ဟိန်းစည်သည် စာပေရော အားကစားပါ ထူးချွန်သူဖြစ်ပြီး သူ၏ဥဏ်ကောင်းပုံနှင့် တွေးခေါ်ခြင်းမြင်တတ်ပုံအကြောင်း ရေးသားထားသည့် “စာပေတံကုရ်တင်စွ” ဝတ္ထုကဏ္ဍ၊ သူတော်ကောင်းယောင် ဟန်ဆောင်နေသော ကြောင်ဖြူသည် နောက်ဆုံးတွင် တောခွေး၏ကိုက်ဖြတ်စားသောက်ခြင်းကို ခံလိုက်ရသည့်အကြောင်း ရေးသားထားသည့် “သူတော်ကောင်း ယောင်ဆောင်သူ” ပုံပြင်ကဏ္ဍ၊ တပည့်မေသီဟနီက ဆရာဖြစ်သူကို သတိတရဖြင့် လာရောက်ကန်တော့သည့်အကြောင်း သရုပ်ဖော်ထားသည့် “ပီတိအပြုံး” နှစ်မျက်နှာကာတွန်း၊ အဝမလွန်ဘဲ အာဟာရဖြစ်အောင် နေထိုင်စားသောက်မှု မှန်ကန်စေရေးအတွက် ဦးဦးဖိုးရှုပ်က ကလေးများကို ဆုံးမထားသည့်အကြောင်း သရုပ်ဖော်ထားသည့် “ပြီးရဲအဝလွန်သူ” နှစ်မျက်နှာကာတွန်း၊ တိုက်ခန်း



တံခါးသော အခန်းထဲတွင် မွေကျန်ခဲ့ပြီး သော့ခတ်မိသွားသည်ကို အပြန်အလှန်ပြောဆိုထားသည့်အကြောင်း ရေးသားထားသည့် “ရွှေသွေးစကားပိုင်း” အင်္ဂလိပ်စာကဏ္ဍအပါအဝင် အင်္ဂလိပ်စာကဏ္ဍ၊ ဉာဏ်စမ်းကဏ္ဍစုံလင်လည်ဖြင့် ထွက်ရှိပြီဖြစ်ရာ တစ်စောင်လျှင် ငွေကျပ် ၄၀၀ ဖြင့် စာပေဗိမာန် စာအုပ်အရောင်းဆိုင်များတွင် ဝယ်ယူရရှိနိုင်ကြောင်း သိရသည်။ သတင်းစဉ်

လူထုအခြေပြုဟိုတုနန်းမ၌ အခြေခံအင်္ဂလိပ်စာသင်တန်း ဖွင့်လှစ်

သထုံ ဒီဇင်ဘာ ၂၆
မွန်ပြည်နယ် သထုံခရိုင် ပြည်သူ့စာကြည့်တိုက်ရှိ လူထုအခြေပြုဟိုတုနန်းမ၌ ဒီဇင်ဘာ ၂၇ ရက်က ကျောင်းသား ကျောင်းသူများ ကျောင်းပိတ်ရက်၌ အချိန်ကိုအကျိုးရှိစွာ အသုံးပြုနိုင်ရေး အခြေခံအင်္ဂလိပ်စာသင်တန်းကို ပြုလုပ်သည်။

သင်တန်းဖွင့်ပွဲတွင် ပြန်ကြားရေးနှင့်ပြည်သူ့ဆက်ဆံရေးဦးစီးဌာန သထုံခရိုင်ရုံးမှ လက်ထောက်ညွှန်ကြားရေးမှူး ဒေါ်လှလှဌေးက လူငယ်များ ဘက်စုံဖွံ့ဖြိုးတိုးတက်ကာ အနာဂတ်၌ နိုင်ငံသားကောင်းများ ဖြစ်လာစေရေးရည်ရွယ်ကာ သင်တန်းကိုဖွင့်လှစ်ပေးခြင်းဖြစ်ကြောင်း အမှာစကားပြောကြားသည်။

ယင်းနောက် သင်တန်းပို့ချမည့် အငြိမ်းစားကျောင်းဆရာကြီးဦးအောင်ဆန်းက ကျောင်းသား ကျောင်းသူများ ကျောင်းပိတ်ရက်ကာလတွင် ပညာရေးအထောက်အကူဖြစ်ပြီး ဉာဏ်ရည်ဖွံ့ဖြိုးတိုးတက်ရန်နှင့် အင်္ဂလိပ်စာသင်ကြားတတ်မြောက်ထားခြင်း၏ အကျိုးကျေးဇူးများကို ရှင်းလင်းပြောကြားပြီး သင်တန်းကို ဆက်လက်ပို့ချပေးရာ ကျောင်းသားကျောင်းသူများက စိတ်ပါဝင်စားစွာဖြင့် လေ့လာသင်ယူကြသည်။

အဆိုပါသင်တန်းသို့ ကျောင်းသား ကျောင်းသူ ၂၀ တက်ရောက်ကြပြီး အင်္ဂလိပ်စာအခြေခံအသုံးအနှုန်းများ၊ အဓိပ္ပာယ်များ၊ အခြေခံအင်္ဂလိပ်စကားပြောခြင်းနှင့် ကလေးကဏ္ဍများကို သုံးရက်ကြာ အခမဲ့သင်ကြားပေးမည်ဖြစ်ကြောင်း သိရသည်။ ခရိုင် (ပြန်/ဆက်)

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၇ - ၁၂ - ၂၀၂၄ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ကျွန်းတုံ
92 Ron	၃၀၁၀	၃၁၂၈	၃၀၁၀	၃၀၂၅	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀	၃၀၁၀
95 Ron	၃၁၂၀	၃၂၃၈	၃၁၂၀	၃၁၃၅	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀	၃၁၂၀
HSD (500 ppm)	၂၆၃၀	၂၇၄၈	၂၆၃၀	၂၆၄၅	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀	၂၆၃၀
HSD (50 ppm)	၃၁၆၀	၃၁၇၈	၃၁၆၀	၃၁၇၅	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀
HSD (10 ppm)	၃၁၆၀	၃၁၇၈	၃၁၆၀	၃၁၇၅	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀	၃၁၆၀

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၈၃၉	၂၉၂၉
95 Ron	၂၉၄၆	၃၀၃၈
HSD (500 ppm)	၂၄၇၈	၂၅၅၇
HSD (50 ppm)	၃၀၈၃	၃၁၇၄
HSD (10 ppm)	၃၀၈၃	၃၁၇၄



၂၆ - ၁၂ - ၂၀၂၄ ရက်နေ့

ဓာတ်သတ္တု(ရွှေ) ရည်ညွှန်းဈေး (Market Rate)

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေ ၁ ကျပ်သား (၁၆.၃၂၉၃၂၅ ဂရမ်) ၏ ဈေးနှုန်းမှာ ၅,၂၆၀,၀၀၀ ကျပ် ဖြစ်သည်။

(ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ)

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

၂၀၂၅ ခုနှစ် တက္ကသိုလ်ဝင်စာမေးပွဲ အထောက်အကူပြုသင်ခန်းစာ သမိုင်းဘာသာရပ် သိကောင်းစရာ

ဒေါက်တာသင်းသင်းအေး၊ ပါမောက္ခ၊ (ဌာနမှူး) သမိုင်းဌာန၊ ရန်ကုန်တက္ကသိုလ်

၂၀၂၅ ခုနှစ် တက္ကသိုလ်ဝင်စာမေးပွဲ သမိုင်းဘာသာရပ်ဖြေဆိုကြမည့် ကျောင်းသား ကျောင်းသူတွေ အထောက်အကူဖြစ်စေဖို့ မြန်မာ့သမိုင်းနဲ့ ကမ္ဘာ့သမိုင်းသင်ခန်းစာတွေမှာ သိကောင်းစရာတွေကို တင်ပြပေးသွားမှာဖြစ်ပါတယ်။ ကျောင်းသား ကျောင်းသူတွေအနေနဲ့ စာမေးပွဲအတွက် အထောက်အကူဖြစ်စေမယ့် သမိုင်းအချက်အလက်တွေကို အကောင်းဆုံးပြင်ဆင်နိုင်မယ်လို့ ယုံကြည်ပါတယ်။

ပထမဦးစွာ မြန်မာ့သမိုင်းသင်ခန်းစာတွေမှာ သိကောင်းစရာတွေကို တင်ပြပါမယ်။ မြန်မာ့သမိုင်းသင်ခန်းစာမှာ ကိုလိုနီခေတ်မှာ နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီအစိုးရလက်ထက်အထိ ခေတ်အဆက်ဆက်ကျင့်သုံးခဲ့တဲ့ အုပ်ချုပ်ရေးစနစ်၊ စီးပွားရေးစနစ်နဲ့ စီးပွားရေးပုံစံပြောင်းလဲမှုတွေ၊ လူမှုရေးပြောင်းလဲမှုတွေကို လေ့လာသင်ကြားရမှာဖြစ်ပါတယ်။ ကိုလိုနီခေတ်အုပ်ချုပ်ရေးစနစ်တွေကို လေ့လာတဲ့အခါ ပထမအင်္ဂလိပ် - မြန်မာစစ် (၁၈၂၄-၁၈၂၆) အပြီး အင်္ဂလိပ်တို့ ကျင့်သုံးခဲ့တဲ့ အုပ်ချုပ်ရေးစနစ်၊ ဒုတိယအင်္ဂလိပ် - မြန်မာစစ် (၁၈၅၂-၁၈၅၃) အပြီး အင်္ဂလိပ်တို့ ကျင့်သုံးခဲ့တဲ့ အုပ်ချုပ်ရေးစနစ်နဲ့ တတိယ အင်္ဂလိပ် - မြန်မာစစ် (၁၈၈၅) အပြီး အင်္ဂလိပ်တို့ ကျင့်သုံးခဲ့တဲ့ အုပ်ချုပ်ရေးစနစ်တို့ကို လေ့လာကြရမှာဖြစ်ပါတယ်။ စီးပွားရေးနှင့်လည်း အင်္ဂလိပ်တို့ရဲ့ ကျူးကျော်စစ်ပွဲကို သုံးကြိမ် ရင်ဆိုင်ခဲ့ရပါတယ်။ ပထမအင်္ဂလိပ် - မြန်မာစစ်ပွဲအပြီးမှာ တနင်္သာရီနဲ့ ရခိုင်ကို အင်္ဂလိပ်တို့က သိမ်းယူခဲ့ပြီး ကုမ္ပဏီကတစ်ဆင့်အုပ်ချုပ်တဲ့ အုပ်ချုပ်ရေးစနစ်ကို ကျင့်သုံးခဲ့ပါတယ်။ ဒုတိယ အင်္ဂလိပ် - မြန်မာစစ်အပြီးမှာ ပဲခူးနယ်ကို ထပ်မံသိမ်းယူခဲ့တဲ့အတွက် အောက်မြန်မာနိုင်ငံတစ်ခုလုံးဟာ အင်္ဂလိပ်တို့ လက်အောက်သို့ ကျရောက်ခဲ့ရပါတယ်။ အင်္ဂလိပ်တို့က တနင်္သာရီရခိုင်နဲ့ အောက်မြန်မာပြည် (ပဲခူးနယ်)တို့ကိုပေါင်းပြီး ဗြိတိသျှဘားမားလို့ ခေါ်တွင်ခဲ့ပါတယ်။ ဗြိတိသျှဘားမားကို အုပ်ချုပ်ဖို့ ကုမ္ပဏီအုပ်ချုပ်ရေးကနေ အင်္ဂလိပ်အစိုးရအုပ်ချုပ်တဲ့ မဟာဝန်ရှင်တော်မင်းကြီးအုပ်ချုပ်ရေးစနစ်ကို ပြောင်းလဲကျင့်သုံးခဲ့ပါတယ်။

မဟာဝန်ရှင်တော်မင်းကြီး အုပ်ချုပ်ရေးဟာ အိန္ဒိယဘုရင်ခံချုပ်ကို တာဝန်ခံပြီး အုပ်ချုပ်ရတဲ့ စနစ်ဖြစ်ပါတယ်။ မဟာဝန်ရှင်တော်မင်းကြီးဟာ အုပ်ချုပ်ရေးအာဏာ၊ တရားစီရင်ရေးအာဏာ၊ အခွန်ကောက်ခံရေးအာဏာ စတဲ့ အာဏာသုံးရပ်ကို တစ်ဦးတည်း ကျင့်သုံးနိုင်ပါတယ်။ ဒါပေမယ့် သူ့မှာ ဥပဒေပြုပိုင်ခွင့်အာဏာ မရှိတဲ့အတွက် လိုအပ်တဲ့ အင်္ဂလိပ်အစိုးရ၊ စည်းမျဉ်းဥပဒေတွေကို အိန္ဒိယဘုရင်ခံချုပ်က ပြဋ္ဌာန်းပေးရပါတယ်။ မဟာဝန်ရှင်တော်မင်းကြီး အုပ်ချုပ်ရေးဟာ အရာရှိအဆင့်ဆင့်ကို လုပ်ပိုင်ခွင့်အာဏာနဲ့ တာဝန်တွေ တိကျစွာ သတ်မှတ်ပေးထားတဲ့ အုပ်ချုပ်ရေးစနစ်ဖြစ်ပြီး ၁၈၆၁ ခုနှစ်မှ ၁၈၉၇ ခုနှစ်အထိ ၁၀ နှစ်ကြာမြင့်ပါတယ်။ ၁၈၉၇ ခုနှစ်မှာ မြန်မာနိုင်ငံကို ဗြိတိသျှပိုင် အိန္ဒိယအင်ပါယာရဲ့ ပြည်နယ်တစ်ခုအဖြစ် ထည့်သွင်းခဲ့ပြီးနောက် မဟာဝန်ရှင်တော်မင်းကြီး အုပ်ချုပ်ရေးအဆင့်ကနေ ဒုတိယဘုရင်ခံအုပ်ချုပ်ရေးအဆင့်သို့ တိုးမြှင့်အုပ်ချုပ်ခဲ့တာ။

ဒုတိယဘုရင်ခံအုပ်ချုပ်ရေးစနစ်မှာ ဘုရင်ခံဟာ မြန်မာနိုင်ငံအတွက် ဥပဒေပြုကောင်စီ ဖွဲ့စည်းခွင့်ရပါတယ်။ အဲဒီအချိန်က မြန်မာနိုင်ငံဟာ အိန္ဒိယနိုင်ငံရဲ့ အစိတ်အပိုင်းတစ်ခုဖြစ်တဲ့အတွက် အိန္ဒိယမှာ အုပ်ချုပ်ရေးဆိုင်ရာ အပြောင်းအလဲဖြစ်တိုင်း မြန်မာနိုင်ငံအပေါ် သက်ရောက်မှုရှိတယ်ဆိုတာ သိထားရမယ်။ အင်္ဂလိပ်အစိုးရဟာ ၁၉၀၂ ခုနှစ်မှာ အိန္ဒိယနိုင်ငံအတွက် ဒိုင်အာနီအုပ်ချုပ်ရေးစနစ်ကို အကောင်အထည်ဖော်ဖို့ ဥပဒေပြဋ္ဌာန်းပေးခဲ့ပါတယ်။ ဒါပေမယ့် မြန်မာနိုင်ငံကို ချန်လှပ်ထားခဲ့တာ။ ဒါကြောင့် မြန်မာနိုင်ငံကိုလည်း အုပ်ချုပ်ရေးစနစ်တိုးမြှင့်ပေးဖို့ မြန်မာပြည်သူတွေက အပြင်းအထန် တောင်းဆိုကြတဲ့အတွက် အင်္ဂလိပ်အစိုးရက ၁၉၁၂ မြန်မာနိုင်ငံ ကျေးလက်ကိုယ်ပိုင်အုပ်ချုပ်ရေး အက်ဥပဒေအရ ဒိုင်အာနီအုပ်ချုပ်ရေးပေးခဲ့ပါတယ်။ ဒိုင်အာနီအုပ်ချုပ်ရေးဟာ ၁၉၂၃ ခုနှစ်မှ ၁၉၃၇ ခုနှစ်အထိ ကြာမြင့်ခဲ့ပါတယ်။ ဒီသင်ခန်းစာမှာ ဒိုင်အာနီအုပ်ချုပ်ရေး ပေါ်ပေါက်လာပုံနဲ့ ဒိုင်အာနီအုပ်ချုပ်ရေးစနစ်ကို သေချာသိထားသင့်ပါတယ်။

အင်္ဂလိပ်တို့ဟာ ဒိုင်အာနီအုပ်ချုပ်ရေးချမှတ်စဉ်ကတည်းက ၁၀ နှစ် ကာလလုံးရင် မြန်မာပြည်ရဲ့ အုပ်ချုပ်ရေးစနစ်ကို ပြုပြင်ပြောင်းလဲပေးမယ်လို့ ကတိပေးခဲ့ပါတယ်။ ဒါကြောင့် အုပ်ချုပ်ရေးစနစ် ပြုပြင်ပြောင်းလဲမှုတွေ ပြုလုပ်ရေးနဲ့ ပတ်သက်ပြီး စုံစမ်းဖို့ ၁၉၂၃ ခုနှစ် နိုဝင်ဘာလ ၂၆ ရက်နေ့မှာ ဆာဌာနီဆိုင်မွန် ခေါင်းဆောင်တဲ့ ကော်မရှင်ကို ဖွဲ့စည်းခဲ့ပါတယ်။ အဲဒီကော်မရှင်ရဲ့ အစီရင်ခံစာနဲ့ အကြံပေးချက်တွေအရ ၁၉၃၁ ခုနှစ်မှာ လန်ဒန်မှာ သီးခြားစုံညီအစည်းအဝေးကျင်းပခဲ့ပါတယ်။ အစည်းအဝေးမှာ ခွဲရေးကို လိုလားသူတွေနဲ့ တွဲရေးကို

လိုလားသူတွေဆိုပြီး အုပ်စုတွေ ကွဲပြားလာတဲ့အတွက် ခွဲရေးတွေရော ပြဿနာကို ဆုံးဖြတ်ဖို့ အထူးရှားကောက်ပွဲ ကျင်းပပေးခဲ့တာ။ ရှေးကောက်ပွဲမှာ တွဲရေးကို ထောက်ခံတဲ့ဘက်က အနိုင်ရရှိခဲ့တာ။ ဒါပေမယ့် ဒီပြဿနာကို မြန်မာတို့ အပြီးအပြတ်ဆုံးဖြတ်နိုင်ခြင်း မရှိနိုင်ဟုဆိုပြီး အင်္ဂလိပ်ပါလီမန်အထက်လွှတ်တော်က အဖွဲ့ဝင် ၁၆ ဦးပါဝင်တဲ့ တွဲဖက်ကော်မတီကို တာဝန်ပေးခဲ့တာ။ ကော်မတီအစီရင်ခံစာနဲ့ အကြံပေးချက်တွေအရ အင်္ဂလိပ်အစိုးရဟာ ၁၉၃၇ မြန်မာနိုင်ငံတော်စီရင်ခံစာအုပ်ချုပ်မှုအက်ဥပဒေကို ပြဋ္ဌာန်းခဲ့ပြီး ဥပဒေ အုပ်ချုပ်ရေးကို အကောင်အထည်ဖော်ခဲ့တာ။

ဥပဒေ အုပ်ချုပ်ရေးဟာ ၁၉၃၇ ခုနှစ်ကနေ ၁၉၄၁ ခုနှစ်အထိ ကြာမြင့်ခဲ့ပါတယ်။ ဥပဒေ အုပ်ချုပ်ရေးကို လေ့လာတဲ့အခါ ဆိုင်မွန်ကော်မရှင် ပေါ်ပေါက်လာပုံ၊ လန်ဒန်မှာ ကျင်းပတဲ့ သီးခြားစုံညီအစည်းအဝေး၊ ၁၉၃၇ မြန်မာနိုင်ငံတော်စီရင်ခံစာအုပ်ချုပ်မှု အက်ဥပဒေပေါ်ပေါက်လာပုံ၊ ဥပဒေ အုပ်ချုပ်ရေးမှာ ဘုရင်ခံစီရင်ခံစာအုပ်ချုပ်ခွင့်ရတဲ့ ဌာနတွေနဲ့ ပြည်သူ့ကိုယ်စားလှယ်အမတ်တွေ အုပ်ချုပ်ခွင့်ရတဲ့ဌာနတွေ၊ ဥပဒေ အုပ်ချုပ်ရေးရဲ့ ဖွဲ့စည်းပုံအကြောင်းတွေကို သီးခြားလေ့လာထားသင့်တာ။

ကိုလိုနီခေတ်အုပ်ချုပ်ရေးစနစ် ပြောင်းလဲလာမှုတွေကို လေ့လာပြီးတော့ကိုမူ ကိုလိုနီခေတ်စီးပွားရေးစနစ်နဲ့ လူမှုရေးပြောင်းလဲမှုတွေကို လေ့လာကြရမှာဖြစ်ပါတယ်။ ကိုလိုနီခေတ်ရဲ့ အဓိကစီးပွားရေးလုပ်ငန်းတွေကတော့ ဆန်စပါးစိုက်ပျိုးရေးလုပ်ငန်း၊ သစ်လုပ်ငန်း၊ ရေနံလုပ်ငန်း၊ သတ္တုနှင့် သယ်ယူပို့ဆောင်ရေးဖြစ်ကြတာ။

ကိုလိုနီခေတ်မှာ စီးပွားရေးလုပ်ငန်းကြီးတွေကို ကိုလိုနီအစိုးရနဲ့ နိုင်ငံခြားသားအရင်းရှင်တို့က ပိုင်ဆိုင်ကြတာ။ မြန်မာ့ဆန်စပါး ရောင်းဝယ်ရေးမှာ ဘူလင်ကျားပူးလ် အမည်နဲ့ ကုမ္ပဏီလေးခုက လည်းကောင်း၊ မြန်မာ့သစ်ထုတ်လုပ်ရေးလုပ်ငန်းကို ဘုံဘေဘားမားကူးသန်းရောင်းဝယ်ရေးကုမ္ပဏီကလည်းကောင်း၊ မြန်မာ့ရေနံလုပ်ငန်းကို ဘီအိုစီကုမ္ပဏီကလည်းကောင်း၊ ပြည်တွင်းရေကြောင်းသွားလာရေးနဲ့ သယ်ယူပို့ဆောင်ရေးလုပ်ငန်းကို ဧရာဝတီဖလိုတီလာကုမ္ပဏီကလည်းကောင်း၊ လက်ဝါးကြီးအုပ်ချုပ်ပိုင်ထားခဲ့တာဆိုတာလည်း သိထားရပါမယ်။ ကိုလိုနီခေတ်မှာ အရင်းရှင်စီးပွားရေးစနစ်နဲ့အတူ နိုင်ငံခြားသားအရင်းရှင်တွေ၊ အလုပ်သမားတွေ မြန်မာနိုင်ငံကို ရောက်ရှိလာတဲ့အတွက် မြန်မာ့လူမှုအဖွဲ့အစည်းဟာ ပဒေသရာဇ်စနစ်ကို အခြေခံတဲ့ လူနေမှုစနစ်ကနေ အရင်းရှင်စီးပွားရေးစနစ်ကို အခြေခံတဲ့လူနေမှုစနစ်သို့ တဖြည်းဖြည်း ပြောင်းလဲလာခဲ့တာ။

ကိုလိုနီခေတ်မှာ အင်္ဂလိပ်အစိုးရဟာ လယ်ယာလုပ်ငန်းတွေ တိုးချဲ့လာခြင်းနဲ့အတူ ပြောင်းလဲသွားတဲ့ တောင်သူလယ်သမားတွေရဲ့ ဘဝအခြေအနေတွေကိုလည်း သိထားရမယ်။ ကိုလိုနီခေတ်မှာ လယ်ယာလုပ်ငန်းသမားက စက်မှုလုပ်ငန်းများတိုးချဲ့လာတဲ့အတွက် ပြည်ပမှ အလုပ်သမားတွေကို ခေါ်ယူခဲ့တာ။ အလုပ်သမားတွေအနက် စက်မှုလုပ်ငန်းတွေမှာ လုပ်ကိုင်တဲ့အလုပ်သမားတွေရဲ့ ဘဝအခြေက ပိုပြီး ဆိုးရွားတာ။ အရေးသဖြင့် ရေနံမြေအလုပ်သမားတွေဟာ အရင်းရှင်တွေရဲ့ လက်ဝါးကြီးအုပ်ချုပ်မှုထုတ်သည့်ဒဏ်ကို ဆိုးရွားစွာခံကြရတာ။ ၁၉၃၀ပြည့်နှစ်မှာကြုံတွေ့ရသော ကမ္ဘာ့စီးပွားပျက်ကပ်ကြောင့် အလုပ်သမားတွေရဲ့ဘဝဟာပိုဆိုးရွားလာခဲ့တာ ဆိုတာကိုလည်း လေ့လာထားရမယ်။

အင်္ဂလိပ်အစိုးရဟာ ကိုလိုနီအုပ်ချုပ်ရေးကို အထောက်အပံ့ဖြစ်စေတဲ့ ပညာရေးစနစ်ကို အကောင်အထည်ဖော်ခဲ့ပြီး စက်မှုလက်မှု သင်တန်းကျောင်းတွေအပါအဝင် အသက်မွေးဝမ်းကျောင်းပညာရပ်ဆိုင်ရာ ကျောင်းတွေကိုလည်း ဖွင့်လှစ်ပေးခဲ့တာ။ ၁၉၂၀ ပြည့်နှစ်မှာ မြန်မာနိုင်ငံရဲ့ ပထမဆုံးတက္ကသိုလ်အဖြစ် ရန်ကုန်တက္ကသိုလ် ပေါ်ပေါက်လာတာဆိုတာလည်း သိထားရမယ်။ ကိုလိုနီခေတ်မှာ ကျန်းမာရေးဌာနဖွဲ့စည်းပုံကို ပြင်ဆင်ဖွဲ့စည်းခဲ့ပြီး အုပ်ချုပ်ရေးလုပ်ငန်းတွေနဲ့ ကျန်းမာရေးစောင့်ရှောက်မှုလုပ်ငန်းတွေကို ဆောင်ရွက်ခဲ့တာ။ ဒါပေမယ့် ကျေးလက်တောရွာနေပြည်သူတွေဟာ မြန်မာ့ဆေးဝါးတွေနဲ့ တိုင်းရင်းဆေးဆရာတွေကိုသာ မှီခိုအားထားနေကြရပြီး မြို့နေလူထုကတော့ အနေအကုန်တိုင်း ဆေးပညာနဲ့ ထိတွေ့မှုများလာတာ။ ဆေးရုံတွေကို အားကိုးလာကြတာ။ ဒါကြောင့် ရန်ကုန်၊ မန္တလေးနဲ့ အခြားရေရှည်မြို့ကြီးတွေမှာ ဆေးရုံများဖွင့်လှစ်နိုင်ခဲ့တာ။ လွတ်လပ်ပြီးခေတ် မြန်မာနိုင်ငံ၏ အုပ်ချုပ်ရေးပြောင်းလဲမှု (၁၉၄၈-၁၉၆၂) ကို လေ့လာရာမှာ ၁၉၄၈ ခုနှစ်မှ ၁၉၅၈ ခုနှစ် ကာလအပိုင်းအခြားဟာ ဖဆပလအစိုးရအုပ်ချုပ်တဲ့ကာလ၊ ၁၉၅၈ ခုနှစ်မှ ၁၉၆၀ ပြည့်နှစ်ကာလဟာ

အိမ်စောင့်အစိုးရအုပ်ချုပ်တဲ့ကာလ၊ ၁၉၆၀ ပြည့်နှစ်ကနေ ၁၉၆၂ ခုနှစ်အထိကာလဟာ ပြည်ထောင်စု (ပထမ) အစိုးရတာဝန်ယူခဲ့တဲ့ကာလ ဖြစ်တယ်ဆိုတာသိထားရမယ်။

၁၉၄၈ ခုနှစ်မှ ၁၉၅၈ ခုနှစ် ကာလအတွင်း ဖဆပလအစိုးရဟာ ၁၉၄၇ ဖွဲ့စည်းအုပ်ချုပ်ပုံ အခြေခံဥပဒေအရ အုပ်ချုပ်တာ။ ပထမဦးဆုံးအစိုးရအဖွဲ့ကို ဝန်ကြီးဌာန ၁၉ ခုနဲ့ ဖွဲ့စည်းခဲ့တာ။ ဖဆပလခေတ်မှာ ပြည်သူ့လွှတ်တော်နဲ့လူမျိုးစုလွှတ်တော်ဆိုပြီး လွှတ်တော် နှစ်ရပ်ရှိတာ။ လွှတ်တော် နှစ်ရပ်ပေါင်းကို ပြည်ထောင်စုပါလီမန်လို့ ခေါ်တာ။ ပြည်ထောင်စုပါလီမန်မှာ ဥပဒေပြုအာဏာ၊ အုပ်ချုပ်ရေးအာဏာနဲ့ တရားစီရင်ရေးအာဏာတွေရှိတာ။ ၁၉၄၇ ဖွဲ့စည်းအုပ်ချုပ်ပုံ အခြေခံဥပဒေအရ ပြည်ထောင်စုပုံစံပေါ်လွင်စေဖို့ ပြည်နယ်တွေကို ဖွဲ့စည်းထားရှိတာ။ ဝန်ကြီးဌာနအလိုက် ဝန်ကြီးဌာနမှူးတွေ ဖွဲ့စည်းထားရှိပြီး ဝန်ကြီးချုပ်၊ ဒုတိယဝန်ကြီးချုပ်၊ ဝန်ကြီး၊ အတွင်းဝန်၊ တိုင်းမင်းကြီး၊ ခရိုင်ဝန်၊ အရေးပိုင်၊ နယ်ပိုင်ဝန်ထောက်၊ မြို့ပိုင်နဲ့ လက်ထောက်မြို့ပိုင်တို့ဟာ စီမံခန့်ခွဲရေးဆိုင်ရာ တာဝန်တွေကို အဆင့်ဆင့် ဆောင်ရွက်ကြရတာ။

ဖဆပလအစိုးရဟာ ၁၉၅၂ ခုနှစ်မှာ ပြည်တော်သာစီမံကိန်းကို ရေးဆွဲအကောင်အထည်ဖော်ခဲ့ပြီး ၁၉၅၃ ဒီမိုကရေစီ ဒေသန္တရအုပ်ချုပ်ရေးအက်ဥပဒေကို ပြဋ္ဌာန်းခဲ့တာ။ ဒီမိုကရေစီ ဒေသန္တရအုပ်ချုပ်ရေး စီမံကိန်းဟာ ကျေးရွာကို အခြေပြတဲ့ အုပ်ချုပ်ရေးစနစ်ဖြစ်တယ်ဆိုတာကိုလည်း သိထားရမယ်။ မြန်မာ့သမိုင်းမှာ ၁၉၅၈-၁၉၆၀ ကာလဟာ အိမ်စောင့်အစိုးရတာဝန်ယူတဲ့ ကာလဖြစ်ပါတယ်။ ဒီအပိုင်းမှာ အိမ်စောင့်အစိုးရပေါ်ပေါက်လာပုံ၊ အိမ်စောင့်အစိုးရအဖွဲ့ရဲ့ လုပ်ငန်းစဉ် ပေးရပ်၊ အိမ်စောင့်အစိုးရရဲ့ အုပ်ချုပ်ရေးစနစ် ဒါမဟုတ် ဆောင်ရွက်ချက်တွေကို လေ့လာသင့်တာ။ မြန်မာ့သမိုင်းမှာ ၁၉၆၀ ပြည့်နှစ်ကနေ ၁၉၆၂ ခုနှစ်အထိ ကာလဟာ ပြည်ထောင်စု (ပထမ) အစိုးရတာဝန်ယူခဲ့တဲ့ ကာလဖြစ်ပါတယ်။ ပထမအစိုးရရဲ့ အုပ်ချုပ်ရေးပုံစံကတော့ ယခင် ဖဆပလအစိုးရရဲ့ အုပ်ချုပ်ရေးပုံစံကိုပဲ အခြေခံထားတယ်ဆိုတာ သိထားရမယ်။ ပြည်ထောင်စု (ပထမ) အစိုးရလက်ထက်အတွင်း နိုင်ငံရေးမတည်ငြိမ်မှုတွေ ဖြစ်ပေါ်လာတဲ့အတွက် တော်လှန်ရေးကောင်စီ ပေါ်ပေါက်လာစေတာ။ မြန်မာ့သမိုင်းသင်ခန်းစာမှာဖဆပလ၊ အိမ်စောင့်အစိုးရ၊ ပထမအစိုးရတွေလက်ထက် စီးပွားရေး၊ လူမှုရေး ပြောင်းလဲလာတဲ့ အခြေအနေတွေကိုလည်း သီးခြားကဏ္ဍအလိုက် လေ့လာသင့်တာ။

မြန်မာ့သမိုင်းမှာ ၁၉၆၂ ခုနှစ်မှ ၁၉၇၄ ခုနှစ်အထိ ကာလကို တော်လှန်ရေးကောင်စီခေတ်လို့ခေါ်တာ။ ဒီသင်ခန်းစာမှာတော်လှန်ရေးကောင်စီ ပေါ်ပေါက်လာပုံ၊ တော်လှန်ရေးကောင်စီခေတ်မှာ ပြောင်းလဲကျင့်သုံးခဲ့တဲ့ အုပ်ချုပ်ရေးစနစ်၊ တရားစီရင်ရေးစနစ်တွေ အကြောင်းကို လေ့လာထားဖို့ လိုတာ။ တော်လှန်ရေးကောင်စီဟာ မြန်မာ့ဆိုရှယ်လစ်လမ်းစဉ်ပါတီရဲ့ ဖွဲ့စည်းပုံအခြေခံဥပဒေကို ၁၉၆၂ ခုနှစ် ဇူလိုင်လ ၄ ရက်နေ့မှာ ပြဋ္ဌာန်းပြီး မြန်မာ့ဆိုရှယ်လစ်လမ်းစဉ် အမြဲတေပါတီကို စတင်တည်ထောင်ခဲ့တာဆိုတာလည်း သိထားရမယ်။ တော်လှန်ရေးကောင်စီက ဝါဒသဘောထားကြေညာချက်ထုတ်ပြန်ပြီး ပြည်ထောင်စုမြန်မာနိုင်ငံမှာ အရင်းရှင်စီးပွားရေးစနစ်ကို ဖျက်သိမ်းပြီး ဆိုရှယ်လစ်စီးပွားရေးစနစ်ကို တည်ဆောက်မှာဖြစ်ကြောင်း ကြေညာခဲ့တာ။ ပြည်သူပိုင်ကဏ္ဍကို ကျယ်ပြန့်လာအောင် ဆောင်ရွက်ခဲ့တာ။ ကုန်သွယ်ရေးလုပ်ငန်း၊ သမဝါယမလုပ်ငန်းနဲ့ လယ်ယာစိုက်ပျိုးရေးလုပ်ငန်းတွေကိုလည်း ဆိုရှယ်လစ်စီးပွားရေးမူဝါဒနဲ့အညီ ပြုပြင်ပြောင်းလဲရေးတွေ ဆောင်ရွက်ခဲ့တာ။ တော်လှန်ရေးကောင်စီဟာ ဆိုရှယ်လစ်စနစ်နှင့်ကိုက်ညီပြီး အသက်မွေးဝမ်းကျောင်းမှကို အထောက်အကူပြုတဲ့ ပညာရေးမူဝါဒအသစ်တွေ ချမှတ်ခဲ့တာ။ ပညာရေးပြုပြင်ပြောင်းလဲမှုတွေကို ဆောင်ရွက်ခဲ့တာ။ စာတတ်မြောက်ရေးလုပ်ငန်းကို လူထုလှုပ်ရှားမှုအသွင်နဲ့ ဆောင်ရွက်ခဲ့တဲ့အတွက် ၁၉၇၁ ခုနှစ်မှာ ဗိုလ်ချုပ်မှူးကြီး ဦးစောကိုလည်း ရရှိခဲ့တာ။

တော်လှန်ရေးကောင်စီဟာ ရောဂါကာကွယ်တိုက်ဖျက်ရေးလုပ်ငန်းတွေကို စီမံကိန်းချမှတ်ဆောင်ရွက်ခဲ့တာ။ ဆေးပညာနဲ့နော့ဖလှယ်ပွဲတွေ ကျင်းပပေးတာ။ တိုင်းရင်းဆေးပညာ ပြန့်ပွားလာရေးအတွက် ဆောင်ရွက်ပေးတာ။ ကျေးလက်ကျန်းမာရေးဌာနတွေကို တိုးချဲ့ဖွင့်လှစ်ပေးခဲ့တာ။ အားကစားကို တစ်မျိုးသားလုံး လူထုလှုပ်ရှားမှုအသွင်နဲ့ဆောင်ရွက်ဖို့ မူဝါဒချမှတ်အကောင်အထည်ဖော်ပေးခဲ့တာဆိုတဲ့ တော်လှန်ရေးကောင်စီခေတ်ရဲ့ လူမှုရေးပြုပြင်ပြောင်းလဲမှုတွေကို သိထားဖို့လိုတာ။

စာမျက်နှာ ၁၆ မှ

၁၉၇၄ ခုနှစ်မှ ၁၉၈၈ ခုနှစ်အထိ ကာလဟာ မြန်မာ့ဆိုရှယ်လစ်လမ်းစဉ်ပါတီခေတ် ဖြစ်တယ်။ မြန်မာ့ဆိုရှယ်လစ်လမ်းစဉ်ပါတီဟာ ၁၉၇၄ ဖွဲ့စည်းပုံအခြေခံဥပဒေရေးဆွဲခဲ့တယ်။ ၁၉၇၄ ဖွဲ့စည်းပုံအခြေခံဥပဒေအရ နိုင်ငံတော်အမည်မှာ ပြည်ထောင်စုဆိုရှယ်လစ်သမ္မတမြန်မာနိုင်ငံတော်ဖြစ်တယ်။ ဒီသင်ခန်းစာမှာ ၁၉၇၄ ဖွဲ့စည်းပုံ အခြေခံဥပဒေအရ ပြောင်းလဲလာသော အုပ်ချုပ်ရေးစနစ်၊ ကျင့်သုံးခဲ့သော ဆိုရှယ်လစ်စီးပွားရေးပုံစံနဲ့ မြန်မာ့ဆိုရှယ်လစ်လူ့အဖွဲ့အစည်း၏ ပြောင်းလဲမှုတွေကို လေ့လာထားဖို့လိုတယ်။

ဒါ့အပြင် နိုင်ငံတော်ငြိမ်ဝပ်ပိပြားမှု တည်ဆောက်ရေးအဖွဲ့အစိုးရနဲ့ နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီအစိုးရတွေ လက်ထက် အုပ်ချုပ်ရေးစနစ်ပြောင်းလဲလာပုံ၊ စီးပွားရေးစနစ်ကို ဆိုရှယ်လစ်စီးပွားရေးစနစ်မှ ဖျော့ကွက်စီးပွားရေးစနစ်သို့ ပြောင်းလဲလာပုံ၊ ပညာရေးကဏ္ဍ ဖွံ့ဖြိုးတိုးတက်စေရေးအတွက် အမျိုးသားပညာရပ်မြင့်မားရေး နှစ် ၂၀ စီမံကိန်းကို ချမှတ်ခဲ့ပုံ၊ ကျောင်းနေအရွယ် ကလေးငယ်တိုင်း ပညာသင်ကြားနိုင်ရေး (Education for All) အတွက် အခြေခံပညာကျောင်းတွေကို ကျေးရွာတွေနဲ့ နယ်စပ်ဒေသတွေမှာ တိုးမြှင့်ဖွင့်လှစ်ခဲ့ပုံ စတာတွေကိုလည်း သိထားရမယ်။

ဆက်လက်ပြီး ကမ္ဘာ့သမိုင်းနဲ့ပတ်သက်ပြီး သိကောင်းစရာတွေကို တင်ပြသွားပါမယ်။ ကမ္ဘာ့သမိုင်းသင်ခန်းစာမှာ အခန်းပေါင်း ၁၀ ခုပါရှိတယ်။ ဒုတိယကမ္ဘာစစ်ပြီးနောက် ပြောင်းလဲလာသော ကမ္ဘာ့အနေအထား၊ ကမ္ဘာ့စီးပွားရေး၊ ပြောင်းလဲလာသော နည်းပညာတွေနဲ့ စီးပွားရေးပုံသဏ္ဌာန်တွေကြောင့် ဖြစ်ပေါ်လာသော ကမ္ဘာ့ပြဿနာတွေ၊ တရုတ်နိုင်ငံနဲ့ စင်ကာပူနိုင်ငံတို့ရဲ့ ဖွံ့ဖြိုးတိုးတက်မှုအတွက် ရင်ဆိုင်ရတဲ့စိန်ခေါ်မှုတွေကို လေ့လာရမှာဖြစ်တယ်။ ပထမဦးစွာ ဒုတိယကမ္ဘာစစ်ပြီးကာလ ပြောင်းလဲလာသော ကမ္ဘာ့အနေအထား သင်ခန်းစာကို တင်ပြသွားပါမယ်။ ကမ္ဘာ့အနေအထားသင်ခန်းစာမှာ ကမ္ဘာ့ကုလသမဂ္ဂအဖွဲ့နဲ့ ဒေသဆိုင်ရာအဖွဲ့အစည်းတွေဆိုပြီး ပါရှိတယ်။ ကမ္ဘာ့ကုလသမဂ္ဂအဖွဲ့အကြောင်းကို လေ့လာတဲ့အခါမှာ ကမ္ဘာ့ကုလသမဂ္ဂအဖွဲ့ကြီးဖွဲ့စည်းပုံနဲ့ လုပ်ငန်းတာဝန်တွေ၊ လုပ်ငန်းဆိုင်ရာ အမျိုးအစားအလိုက် အကျင့်စီတွေ၊ ကုလသမဂ္ဂရဲ့ အဓိကလုပ်ငန်းကြီး ငါးရပ်နဲ့ ယင်းတို့ရဲ့ဆောင်ရွက်ချက်တွေကို ကဏ္ဍအလိုက်လေ့လာသင့်တယ်။ သေဆုံးခဲ့ရတဲ့ အဖွဲ့အစည်းတွေအကြောင်းကို လေ့လာတဲ့အခါမှာ နေတိုး၊ အီးယူ၊ အာဆီယံ၊ အေပက်၊ ဘင်္ဂလဲပိတက်နဲ့ ဂျီအမ်အက်စ် စတဲ့ ဒေသဆိုင်ရာ အဖွဲ့အစည်းတွေပေါ်ပေါက်လာပုံနဲ့ အဲဒီအဖွဲ့အစည်း တွေရဲ့ ဆောင်ရွက်ချက်တွေကိုသိဖို့ သေသေချာချာ ပိုင်းခြားလေ့လာထားသင့်တယ်။

ကမ္ဘာ့နိုင်ငံရေးနဲ့ ကမ္ဘာ့စီးပွားရေးဟာ အပြန်အလှန်ဆက်စပ်အကျိုးပြုနေတယ်။ ဒုတိယကမ္ဘာစစ်ပြီးနောက် နိုင်ငံတကာအဖွဲ့အစည်းတွေနဲ့အတူ ကမ္ဘာ့စီးပွားရေးအဖွဲ့အစည်းတွေလည်း ပေါ်ပေါက်လာတယ်။ ဒုတိယကမ္ဘာစစ်အပြီး ပေါ်ပေါက်လာတဲ့ ကမ္ဘာ့စီးပွားရေးအဖွဲ့အစည်းတွေထဲက ကမ္ဘာ့ဘဏ်၊ အပြည်ပြည်ဆိုင်ရာ ငွေကြေးရန်ပုံငွေအဖွဲ့၊ ကမ္ဘာ့ကုန်သွယ်ရေးအဖွဲ့၊ ကုလသမဂ္ဂ ကုန်သွယ်ရေးနဲ့ ဖွံ့ဖြိုးမှု ညီလာခံ (အနီပတ်ကီ)၊ အာရှဖွံ့ဖြိုးရေးဘဏ်၊ ဘရစ်စ်နဲ့ဂျီ၇ဟိုင်း ပူးပေါင်းဆောင်ရွက်ရေးအဖွဲ့တွေဟာ အရေးပါတဲ့အတွက် ကဏ္ဍအလိုက် ပိုင်းခြားလေ့လာသင့်တယ်။

ဒုတိယကမ္ဘာစစ်ပြီးနောက် တိုးတက်လာသောနည်းပညာတွေ၊ နည်းပညာကို အခြေပြု၍ ပြောင်းလဲလာသော ရင်းနှီးမြှုပ်နှံမှုပုံစံတွေ၊ ကုန်ထုတ်လုပ်မှုနဲ့ ဝန်ဆောင်မှုလုပ်ငန်းတွေ တိုးတက်ပြောင်းလဲလာပုံ၊ နိုင်ငံတကာ ကုန်သွယ်ရေးရဲ့ အရေးပါပုံ စတဲ့အကြောင်းတွေကိုလည်း သိထားရမယ်။ တိုးတက်လာသောနည်းပညာဟာ လူသားတို့အပေါ် ဘယ်လိုအကျိုးသက်ရောက်မှုတွေရှိတယ်ဆိုတာကို သိနားလည်ရမယ်။ ကမ္ဘာ့ရာသီဥတုဟာ ၁၉ ရာစုနှောင်းပိုင်း စက်မှုတော်လှန်ရေး ပေါ်ပေါက်လာပြီးနောက် သိသာစွာပြောင်းလဲမှုတွေ ဖြစ်ပေါ်လာတယ်။

ကမ္ဘာ့ရာသီဥတု ဖောက်ပြန်ပြောင်းလဲမှုဟာ သဘာဝအလျောက် သော်လည်းကောင်း၊ လူသားတို့ ပြုမူဆောင်ရွက်ချက်ကြောင့် သော်လည်းကောင်းဖြစ်ပါတယ်။ ကမ္ဘာ့ရာသီဥတုဖောက်ပြန်ပြောင်းလဲမှုဟာ သဘာဝပတ်ဝန်းကျင် ယိုယွင်းပျက်စီးမှုတွေနဲ့ ရင်ဆိုင်လာရပြီး ကမ္ဘာ့လူသားတွေရဲ့ ကျန်းမာရေးအပေါ် စိန်ခေါ်မှုတွေ ဖြစ်စေတယ်။ ဒါကြောင့် ရာသီဥတုဖောက်ပြန်မှု ထိန်းချုပ်ရေးဆောင်ရွက်ချက်တွေ၊ သဘာဝပတ်ဝန်းကျင် ထိန်းသိမ်းရေး ဆောင်ရွက်ချက်တွေ၊ ရာသီဥတုဆိုင်ရာပြဿနာတွေကြောင့် လူသားတို့ရဲ့ ကျန်းမာရေးဆိုင်ရာစိန်ခေါ်မှုတွေကို သိရှိထားဖို့လိုတယ်။

ကမ္ဘာ့သမိုင်းကို လေ့လာရာမှာ စီးပွားရေးဖွံ့ဖြိုးတိုးတက်လာသော ကမ္ဘာ့နိုင်ငံတွေအနက် တရုတ်နိုင်ငံနဲ့ စင်ကာပူနိုင်ငံတို့ရဲ့ ဖွံ့ဖြိုးတိုးတက်မှုအတွက် ရင်ဆိုင်ရတဲ့ စိန်ခေါ်မှုတွေဟာ အရေးပါတဲ့အတွက် တစ်နိုင်ငံချင်း လေ့လာသင့်တယ်။

တရုတ်နိုင်ငံအကြောင်းကို လေ့လာတဲ့အခါ တရုတ်နိုင်ငံထူထောင်ခြင်းခေတ်အဆက်ဆက်နိုင်ငံခေါင်းဆောင်တွေက ချမှတ်ဆောင်ရွက်ခဲ့သော မူဝါဒတွေနဲ့ နိုင်ငံဖွံ့ဖြိုးတိုးတက်ရေး ဆောင်ရွက်ချက်တွေ၊ တိန်ဇျောင့်စိန်ရဲ့ ပြုပြင်ပြောင်းလဲမှုတွေ၊ ပြည်တွင်း ပြည်ပ စိန်ခေါ်မှုတွေကို လေ့လာသိရှိဖို့ လိုအပ်တယ်။ ပြည်တွင်း ပြည်ပစိန်ခေါ်မှုတွေကို လေ့လာတဲ့အခါ တရုတ်နိုင်ငံ ကမ္ဘာ့ကုန်သွယ်ရေးအဖွဲ့သို့ ဝင်ရောက်ခြင်း၊ အဂတိလိုက်စားမှုတိုက်ဖျက်ရေး၊ လူဦးရေဆိုင်ရာ စိန်ခေါ်မှုတွေအပြင် တရုတ်နိုင်ငံက အကောင်အထည်ဖော် ဆောင်ရွက်နေတဲ့ ရပ်ဝန်းနဲ့လမ်းအစီအစဉ် ဘီအာအိုင် (BRI-Belt and Road Initiative) ကိုလည်း သိဖို့လိုအပ်တယ်။ အရေးပါတဲ့အတွက် ကဏ္ဍအလိုက် ပိုင်းခြားလေ့လာသင့်တယ်။

စင်ကာပူနိုင်ငံအကြောင်းကို လေ့လာတဲ့အခါ စင်ကာပူနိုင်ငံထူထောင်ခြင်း၊ စင်ကာပူနိုင်ငံရဲ့ နိုင်ငံရေး၊ စီးပွားရေး၊ လူမှုရေးဖွံ့ဖြိုးတိုးတက်မှုတွေကို ဖော်ဆောင်ရာမှာ အဓိက ဦးဆောင်ခဲ့သော ဝီအေပီပါတီနဲ့ နိုင်ငံခေါင်းဆောင်တွေရဲ့ အခန်းကဏ္ဍ၊ နည်းပညာဖွံ့ဖြိုးတိုးတက်လာခြင်းဟာ စင်ကာပူနိုင်ငံရဲ့ စီးပွားရေးနဲ့ လူမှုရေးတို့အပေါ် စိန်ခေါ်မှုတွေ ဖြစ်ပေါ်စေကြောင်းကိုလည်း သိထားဖို့ လိုအပ်တယ်။

၂၀၂၄ ခုနှစ် တက္ကသိုလ်ဝင်စာမေးပွဲသမိုင်းဘာသာရပ် မေးခွန်းဟာ ၂၀၂၄ ခုနှစ် မေးခွန်းနဲ့ ပုံစံအတူတူဖြစ်ပါတယ်။ မေးခွန်းမှာ ဓမ္မဓိဋ္ဌာန် မေးခွန်းတွေ၊ သင်ခန်းစာတစ်ခုစီမှာ အဓိက မှတ်သားသင့်သော အချက်တွေကို နားလည်သိရှိမှု ရှိ မှု စစ်ဆေးတဲ့ မှတ်စုတိုမေးခွန်းတွေ၊ သမိုင်းအကြောင်းအရာတစ်ခုစီရဲ့ အခြေခံအကြောင်းရင်းတွေနဲ့ အကျိုးသက်ရောက်မှုတွေ မည်သို့ဆက်စပ်နေသည်ကို လေ့လာဆန်းစစ်ပြီး ဖေ့ဖ်ဘွတ်သုံးသပ်ရသော မေးခွန်းရှည်တွေပါဝင်တယ်။

မေးခွန်းမှာ အပိုင်း (က)၊ အပိုင်း (ခ)၊ အပိုင်း (ဂ) ဆိုပြီး အပိုင်းသုံးပိုင်း ပါဝင်မှာဖြစ်တယ်။ မေးခွန်းအပိုင်း သုံးပိုင်းလုံးကို ဖြေဆိုရမှာဖြစ်တယ်။ မေးခွန်းရဲ့ အပိုင်းတစ်ပိုင်းစီတိုင်းဟာ သင်ရိုးတစ်ခုလုံး လွှမ်းမိုးအောင် မေးထားတဲ့ မေးခွန်းတွေဖြစ်တယ်။ မေးခွန်းလွှာဟာ စာမျက်နှာ ၈၈ ပေါင်း လေးမျက်နှာပါရှိမှာဖြစ်တယ်။

မေးခွန်း အပိုင်း (က) ကတော့ ဓမ္မဓိဋ္ဌာန်မေးခွန်းဖြစ်ပြီး နံပါတ် ၁ (က) နှင့် ၁ (ခ) ဆိုပြီးပါရှိမှာ ဖြစ်ပါတယ်။ နံပါတ် ၁ (က) မေးခွန်းဟာ အောက်ပါကွက်လပ်များ၌ ပြည့်စွက်ရမည့် အဖြေများကို အဖြေစာအုပ်တွင် ရေးပါဟူ၍ ဖြစ်ပါတယ်။ ပုဒ်ခွဲ နံပါတ် (၁) မှ (၁၅) အထိ စုစုပေါင်း (၁၅) ပုဒ် ပါဝင်တယ်။ မြန်မာ့သမိုင်းမှ (၈) ပုဒ်၊ ကမ္ဘာ့သမိုင်းမှ (၇) ပုဒ် ပါရှိမှာ ဖြစ်ပါတယ်။ တစ်ပုဒ်၏ ရမှတ်ကတော့ (၁) မှတ်ဖြစ်ပြီး စုစုပေါင်းရမှတ် (၁၅) မှတ် ဖြစ်ပါတယ်။

မေးခွန်းအပိုင်း (က) ၏ နံပါတ် ၁ (ခ) မှာ အောက်ဖော်ပြပါ မေးခွန်းတစ်ခုစီအတွက် ပေးထားသောအဖြေ (က)၊ (ခ)၊ (ဂ) တို့အနက်မှ အဖြေမှန်တစ်ခုကို အဖြေစာအုပ်တွင်ရေးပါဟူ၍ ဖြစ်ပါတယ်။ ပုဒ်ခွဲ (၁) မှ (၁၅) အထိပါဝင်ပြီး မြန်မာ့သမိုင်းမှ (၇) ပုဒ်၊ ကမ္ဘာ့သမိုင်းမှ (၈) ပုဒ်၊ စုစုပေါင်း (၁၅) ပုဒ် ပါရှိမှာ ဖြစ်ပါတယ်။ တစ်ပုဒ်၏ ရမှတ်ဟာ (၁) မှတ်ဖြစ်ပြီး စုစုပေါင်းရမှတ် (၁၅) မှတ် ဖြစ်ပါတယ်။

မေးခွန်းအပိုင်း (ခ) မှာ အောက်ပါတို့အနက်မှခြောက်ပုဒ်ကို မှတ်စုတိုရေးပါ ဖြစ်ပါတယ်။ မေးခွန်းနံပါတ် (က)မှ (စ)အထိရှိပြီး မြန်မာ့သမိုင်း (၄) ပုဒ်နှင့် ကမ္ဘာ့သမိုင်း (၄) ပုဒ်တို့ ပါဝင်တယ်။ အဲဒီ (၈) ပုဒ်ထဲက နှစ်သက်ရာ (၆) ပုဒ်ကို ဖြေဆိုရမှာ ဖြစ်တယ်။ တစ်ပုဒ်ရမှတ်ဟာ (၅) မှတ် ဖြစ်ပြီး စုစုပေါင်းရမှတ် (၃၀) မှတ် ဖြစ်ပါတယ်။

မေးခွန်းအပိုင်း (ဂ) သည် အောက်ပါမေးခွန်းတို့ကို ဖြေဆိုပါ ဖြစ်တယ်။ အပိုင်း (ဂ)ရဲ့ နံပါတ် (၁) မေးခွန်းကတော့ မြန်မာ့သမိုင်းမေးခွန်း ဖြစ်ပြီး မေးခွန်း (၂) ပုဒ်အနက် ကြိုက်နှစ်သက်ရာ (၁) ပုဒ်ကို ဖြေဆိုရမှာ ဖြစ်တယ်။ အဲဒီမေးခွန်းအတွက် ရမှတ်မှာ (၂၀) မှတ်ဖြစ်တယ်။ အပိုင်း (ဂ)ရဲ့ နံပါတ် (၂) မေးခွန်းကတော့ ကမ္ဘာ့သမိုင်းမေးခွန်းဖြစ်ပြီး မေးခွန်း (၂) ပုဒ်အနက် ကြိုက်နှစ်သက်ရာ (၁) ပုဒ်ကို ဖြေဆိုရမှာဖြစ်တယ်။ အဲဒီမေးခွန်းအတွက် ရမှတ်မှာ (၂၀) မှတ်ဖြစ်တယ်။ ဒါကြောင့် အပိုင်း (ဂ) ရဲ့ စုစုပေါင်းရမှတ်မှာ (၄၀) မှတ် ဖြစ်တယ်။

၂၀၂၄ ခုနှစ် တက္ကသိုလ်ဝင်စာမေးပွဲတွင် သမိုင်းဘာသာရပ် မေးခွန်းဟာ ပြဋ္ဌာန်းစာအုပ်တစ်ခုလုံးကို လွှမ်းမိုးမေးထားတာဖြစ်တဲ့ အတွက် ကျောင်းသား ကျောင်းသူတွေအနေနဲ့ သင်ခန်းစာ တစ်စိတ်တစ်ပိုင်းကိုသာ လေ့လာ၊ ကျက်မှတ်ခြင်းမျိုးမပြုလုပ်ဘဲ ပြဋ္ဌာန်းစာအုပ်ပါ သင်ခန်းစာတွေကို စုံလင်စွာလေ့လာဖို့ အလွန်အရေးကြီးပါတယ်။

သမိုင်းကိုလေ့လာတဲ့အခါ သင်ခန်းစာတိုင်းမှာပါတဲ့ အကြောင်းအရာအချက်အလက်တွေနဲ့ သင်ခန်းစာတစ်ခုစီတစ်ခု သမိုင်းစဉ်ဆက်စပ်မှုကို နားလည်ဖို့အထူးလိုအပ်ပါတယ်။ စာမေးပွဲဖြေဆိုရာမှာလည်း မေးခွန်းကို သေချာဖတ်ရှုပြီး မေးထားတဲ့မေးခွန်းနဲ့ သက်ဆိုင်တဲ့ အကြောင်းအရာတွေကိုသာ ဖြေဆိုရမှာဖြစ်ပါတယ်။ သင်ခန်းစာတွေကို အစအဆုံး ကောင်းမွန်စွာ ပြင်ဆင်ထားခြင်းဖြင့် မေးခွန်းတွေကို အဆက်အခံမရှိဘဲ ဖြေဆိုနိုင်လိမ့်မယ်လို့ ယုံကြည်ပါတယ်။ ကျောင်းသား ကျောင်းသူတွေအားလုံး ၂၀၂၄ ခုနှစ် တက္ကသိုလ်ဝင်စာမေးပွဲကို ကောင်းမွန်အောင်မြင်စွာ ဖြေဆိုနိုင်ကြပါစေ။

ကျိုက်ထိုမြို့နယ် ဘုရားကြီးကျေးရွာ၌ ကွန်ကရစ်လမ်းခင်းခြင်းလုပ်ငန်း စစ်ဆေး

ကျိုက်ထို ဒီဇင်ဘာ ၂၆

မွန်ပြည်နယ် ကျိုက်ထိုမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက ၂၀၂၄-၂၀၂၅ ဘဏ္ဍာနှစ်တွင် ကျေးရွာဖွံ့ဖြိုးရေးလုပ်ငန်းစီမံကိန်း ရန်ပုံငွေဖြင့် ဘုရားကြီးကျေးရွာ၌ အရည်ပေ ၃၈၀၊ အကျယ် ၁၂၀၊ ဒုခြောက်လက်မရှိ ကျေးရွာတွင်း ကွန်ကရစ်လမ်းခင်းခြင်းလုပ်ငန်း ဆောင်ရွက်နေမှုအခြေအနေများကို ဒီဇင်ဘာ ၂၃ ရက်တွင် တာဝန်ရှိသူများက ကွင်းဆင်းစစ်ဆေးသည်။

ထိုသို့ ကွင်းဆင်းစစ်ဆေးရာတွင် မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ဦးစီးမှူးနှင့် အင်ဂျင်နီယာဝန်ထမ်းများက ကျေးရွာဖွံ့ဖြိုးတိုးတက်ရေးလုပ်ငန်း စီမံကိန်းကော်မတီဝင်များနှင့်အတူ လုပ်ငန်းဆောင်ရွက်နေမှုအခြေအနေများကို ကြည့်ရှု စစ်ဆေးပြီး မြို့နယ်ဦးစီးမှူးက ကျေးရွာရပ်စပ်ရပ်များ၊ ကျေးရွာသူ ကျေးရွာသားများနှင့်တွေ့ဆုံကာ လုပ်ငန်းများသတ်မှတ်ကာလအတွင်း အရည်အသွေးပြည့်မီပြီး အချိန်မီပြီးစီးရေး အလေးထားဆောင်ရွက်ရန် ဆွေးနွေးမှာကြားခဲ့ကြောင်း သိရသည်။

ကျိုက်ထို(ကျေးလက်)

မအူပင်မြို့နယ် ရွာသစ်စုကျေးရွာ၌ ကျေးလက်ကုန်ထုတ်လမ်းဖောက်လုပ်နေမှု ကွင်းဆင်းစစ်ဆေး

မအူပင် ဒီဇင်ဘာ ၂၆

ဧရာဝတီတိုင်းဒေသကြီး မအူပင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ရွာသစ်စုကျေးရွာ၌ ကျေးလက်ကုန်ထုတ်လမ်းဖောက်လုပ်နေမှုအခြေအနေများကို ယနေ့နံနက်ပိုင်းက ကွင်းဆင်းစစ်ဆေးသည်။

ကွင်းဆင်းစစ်ဆေးမှုကို မအူပင်ခရိုင် ကျေးလက်ဒေသဖွံ့ဖြိုးတိုးတက်ရေးဦးစီးဌာန ဦးစီးမှူး ဦးအောင်ကျော်ဦး၊ ဒုတိယညွှန်ကြားရေးမှူး (နည်းပညာ)ဦးဆောင်၍ မအူပင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနဦးစီးမှူးနှင့် တာဝန်ရှိသူများသည် ကျေးလက်ကုန်ထုတ်လမ်းဖောက်လုပ်နေမှုအခြေအနေကို ကွင်းဆင်းကြည့်ရှု စစ်ဆေးပြီး လုပ်ငန်းများအချိန်မီပြီးစီးရေးနှင့် အရည်အသွေးပြည့်မီစွာ ဆောင်ရွက်သွားရန် ခရိုင်ဦးစီးမှူးက မှာကြားသည်။

အဆိုပါ ရွာသစ်စုကျေးရွာ ကျေးလက်ကုန်ထုတ်လမ်း မြေရာ ကျောက်စရစ်ခင်းခြင်းလုပ်ငန်းကို ၂၀၂၄-၂၀၂၅ ဘဏ္ဍာနှစ် ပြည်ထောင်စုခွင့်ပြုရန်ပုံငွေကွပ်ကဲ ၁၄ ဒသမ ၇ သန်းဖြင့် ဌာနမှ အင်ဂျင်နီယာများစုဖွဲ့၍



ဒီဇင်ဘာလကုန်တွင် အပြီးဆောင်ရွက်မည့်ဖြစ်ပြီး လမ်းဖောက်လုပ်ပြီးစီးပါက ကျေးရွာသားရွာရှိ အိမ်ခြေ ၄၁၄ အိမ်၊ လူဦးရေ ၁၇၁၆ ဦး၊ စိုက်ပျိုးမြေဧက ၅၈၀ ကို အကျိုးပြုပေးနိုင်မည်ဖြစ်သည်။

အောင်မြင်မြတ် (ပြန်/ဆက်)

ဇီဝမျိုးစုံ ကြွယ်စေဖို့ သဘာဝတောတွေ ထိန်းသိမ်းစို့

မကွေးတိုင်းဒေသကြီး စီးပွားရေးရာဝန်ကြီး ဦးအောင်ချိန် အိမ်တွင်းစက်မှုလက်မှုလုပ်ငန်းများ မှတ်ပုံတင်စိစစ်ဆုံးဖြတ်ရေးကော်မတီအစည်းအဝေး တက်ရောက်

မကွေး၊ ဒီဇင်ဘာ ၂၆
မကွေးတိုင်းဒေသကြီးအသေးစားစက်မှုလက်မှု လုပ်ငန်းဦးစီးဌာနက ကြီးပွားကျင်းပသည့် အိမ်တွင်းစက်မှုလက်မှုလုပ်ငန်းများ မှတ်ပုံတင် စိစစ်ဆုံးဖြတ်ရေးကော်မတီ (၃/၂၀၂၄-၂၀၂၅) အစည်းအဝေးကို ယနေ့နံနက်ပိုင်းက အဆိုပါ ရုံးအစည်းအဝေးခန်းမ၌ ကျင်းပသည်။

ဦးစွာ မကွေးတိုင်းဒေသကြီး စီးပွားရေးရာ ဝန်ကြီး ဦးအောင်ချိန်က လုပ်ငန်းမှတ်ပုံတင် ခွင့်ပြုချာထားပေးနိုင်ရေးအတွက် လျှောက်ထား လာမှုအခြေအနေအား တာဝန်ရှိသူများအနေ ဖြင့် လုပ်ထုံးလုပ်နည်း၊ သတ်မှတ်စည်းကမ်း၊ ချက်များနှင့်အညီ စိစစ်၍ ပိုင်းဝန်ပူးပေါင်း ဆောင်ရွက်ကြစေလိုကြောင်း ပြောကြားသည်။

ထို့နောက် တိုင်းဒေသကြီး အသေးစား စက်မှုလက်မှုလုပ်ငန်းဦးစီးဌာန ညွှန်ကြားရေး မှူး ခေါ်စုစုခိုင်က (၃/၂၀၂၄-၂၀၂၅) အစည်း အဝေးတွင် အိမ်တွင်းစက်မှုလက်မှု လုပ်ငန်းရှင် များမှ လုပ်ငန်းမှတ်ပုံတင် ခွင့်ပြုချာထားပေးနိုင် ရေးအတွက် လျှောက်ထားလာမှု အခြေအနေ အား ပါဝါပွိုင့်ဖြင့် ရှင်းလင်းဆွေးနွေးပြောကြား



ပြီး တက်ရောက်လာသည့် တိုင်းဒေသကြီး အဆင့် လုပ်ငန်းမှတ်ပုံတင်စိစစ်ဆုံးဖြတ်ရေး ကော်မတီဝင်များက အစည်းအဝေးတွင် တင်ပြ လျှောက်ထားလာသော အိမ်တွင်းစက်မှုလက်မှု လုပ်ငန်းရှင် ၁၂၉ ဦး၏ အချက်အလက်များ ကို သတ်မှတ်စည်းကမ်းချက်များနှင့်အညီ အထောက်အထားအချက်အလက် ပြည့်စုံ မှန်ကန်မှုရှိမရှိစိစစ်၍ လုပ်ငန်းမှတ်ပုံတင်ခွင့်ပြု

ချာထားပေးနိုင်ရေး အတည်ပြုဆုံးဖြတ် ဆောင်ရွက်ပေးခဲ့ပြီး တိုင်းဒေသကြီး စီးပွား ရေးရာဝန်ကြီးက လိုအပ်သည့်များကို ပေါင်းစပ် ညှိနှိုင်း ဆောင်ရွက်ပေးခဲ့ကာ အခမ်းအနား အပြီးတွင် စီးပွားရေးရာဝန်ကြီးက ခင်းကျင်း ပြသထားသည့် MSME ထုတ်ကုန် ပြခန်းများ အား လှည့်လည်ကြည့်ရှုခဲ့ကြောင်း သိရ သည်။(အမည်ပုံ) ခရိုင်(ပြန်/ဆက်)

မကွေးမြို့နယ်အတွင်းရှိ ဓာတ်ငွေ့ရည်အရောင်းဆိုင်များ မီးဘေးလုံခြုံရေး စစ်ဆေး

မကွေး၊ ဒီဇင်ဘာ ၂၆
မကွေးမြို့နယ်အတွင်းရှိ ဓာတ်ငွေ့ရည် သိုလှောင်အရောင်းဆိုင်များအား မီးဘေးလုံခြုံရေးစစ်ဆေးခြင်းကို မြို့နယ်မီးသတ်ဦးစီးဌာနက ယမန်နေ့ က ဆောင်ရွက်ခဲ့သည်။(အောက်ပုံ)

ထိုသို့ ဆောင်ရွက်ရာတွင် မကွေးမြို့နယ် မီးသတ်ဦးစီးဌာနမှ မြို့နယ်မီးသတ်ဦးစီးမှူး ဦးစိုးသူ ဦးဆောင်၍ မီးသတ်တပ်ဖွဲ့ဝင်များက LPG Gas သိုလှောင်အရောင်းဆိုင်များအား မီးဘေးလုံခြုံရေးပစ္စည်းများ တပ်ဆင်ထားရှိရန်၊ သိုလှောင်ရောင်းချရာတွင် သတ်မှတ်စည်းကမ်းချက် များအတိုင်း လိုက်နာဆောင်ရွက်ကြရန်၊ မီးငြိမ်းသတ်ရေးပစ္စည်းများ အသုံးပြုတတ်စေရေး သရုပ်ပြလေ့ကျင့်ခြင်းများ ဆောင်ရွက်ကြရန် စစ်ဆေးအကြံပြုခဲ့ကြောင်း သိရသည်။ ကိုဇော်(ပြန်/ဆက်)



ပဲခူးမြို့၌ မီးခိုးမြူငွေ့အန္တရာယ် အသိပညာပေးဟောပြော

ပဲခူး၊ ဒီဇင်ဘာ ၂၆
ပဲခူးခရိုင်ပတ်ဝန်းကျင်ထိန်းသိမ်း ရေးဦးစီးဌာနက ပဲခူးမြို့အမှတ်(၅) အခြေစိုက် အထက်တန်း ကျောင်း(ခွဲ)၌ ယနေ့နံနက်ပိုင်းက မီးခိုးမြူငွေ့အန္တရာယ်အကြောင်း ဆိုင်ရာ အသိပညာပေးဟောပြော ပွဲ ကျင်းပသည်။(ပဲပုံ)

ဦးစွာ ပဲခူးခရိုင်ပတ်ဝန်းကျင် ထိန်းသိမ်းရေးဦးစီးဌာနမှ လက် ထောက်ညွှန်ကြားရေးမှူး ဦးနေ သူအောင်က ပွင့်လင်းရာသီသို့ ရောက်ရှိလာပြီဖြစ်သဖြင့် တောင် ယာခုတ်ထွင် မီးရှို့ခြင်းနှင့် သီးနှံ အကြွင်းအကျန်များ မီးရှို့ခြင်း အပါအဝင် မီးခိုးထွက်စေသော

လုပ်ဆောင်ချက်များကြောင့် မီးခိုး မြူငွေ့ညစ်ညမ်းမှု အန္တရာယ်ကို တကယ့် တားဆီးရန်အတွက် အသိပညာပေး ပြောရခြင်းဖြစ် ကြောင်းနှင့် မီးခိုးမြူငွေ့ညစ်ညမ်း မှုကြောင့် ဖြစ်ပေါ်စေသော လူမှု စီးပွားထိခိုက်စေမှုများ၊ လူကျန်းမာ ရေးနှင့် ပတ်ဝန်းကျင်အပေါ် ထိခိုက်နိုင်မှုများ၊ လေအရည် အသွေးတိုင်းတာရေး ဆောင်ရွက် ချက်များကို ရှင်းလင်းပြောကြား သည်။

ထို့နောက် PM 2.5 အကြောင်း သိကောင်းစရာ အသိပညာပေး ဟောပြောပွဲသို့ ကျောင်းသား ကျောင်းသူ စုစုပေါင်း ၁၃၀ တက်ရောက်ခဲ့ကြောင်း သိရသည်။ ခရိုင်(ပြန်/ဆက်)

တရားမဝင်သစ်မျိုးစုံ၊ စားသောက်ကုန်ပစ္စည်းများ၊ လုပ်ငန်းသုံးပစ္စည်းများနှင့် လိုင်စင်မဲ့မော်တော်ယာဉ်များ ဖမ်းဆီးရမိ

နေပြည်တော် ဒီဇင်ဘာ ၂၆
တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ကြီးကြပ် ကွပ်ကဲမှုဖြင့် တရားမဝင်ကုန်သွယ်မှုများကို ဥပဒေနှင့်အညီ ထိရောက် စွာ တားဆီးအရေးယူနိုင်ရေး ဆောင်ရွက်လျက်ရှိသည်။

ဒီဇင်ဘာ ၂၄ ရက်တွင် မကွေးတိုင်းဒေသကြီး တရားမဝင်ကုန်သွယ်မှု တိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ မကွေးမြို့နယ်နှင့် ပခုက္ကူမြို့နယ်တို့၌ လိုင်စင်မဲ့မော်တော်ယာဉ်သုံးစီး (ခန့်မှန်းတန်ဖိုးငွေကျပ် ၂၇၀၀၀၀၀၀) ကို ပို့ကုန်သွင်းကုန်ဥပဒေအရလည်းကောင်း၊ တောင်တွင်းကြီးမြို့နယ် အိုးပေါက်ကျေးရွာ၌ တရားမဝင် အခြားသစ် ၀ ဒသမ ၂၉၂ တန် (ခန့်မှန်းတန်ဖိုးငွေကျပ် ၄၄၅၅၀၀) ကို သစ်တောဥပဒေအရ လည်းကောင်း စုစုပေါင်း ခန့်မှန်းတန်ဖိုးငွေကျပ် ၂၇၀၄၄၅၅၀ ကို ဖမ်းဆီးအရေးယူ ဆောင်ရွက်လျက်ရှိသည်။

ထို့အတူ ရှမ်းပြည်နယ် တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ ကျိုင်းတုံမြို့နယ် ပန်တောင့်ရွာအနီး၌ တာလေမြို့မှ ကျိုင်းတုံမြို့သို့ မောင်းနှင်လာသည့် မော်တော်ယာဉ်တစ်စီးပေါ်မှ တရားမဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် စားသောက်ကုန်ပစ္စည်းသုံးမျိုး (ခန့်မှန်းတန်ဖိုးငွေကျပ် ၂၀၀၀၀၀၀၀) နှင့် အဆိုပါပစ္စည်းများ တင်ဆောင်လာသည့် Nissan Diesel Truck တစ်စီး (ခန့်မှန်းတန်ဖိုးငွေကျပ် ၈၀၀၀၀၀၀) စုစုပေါင်း ခန့်မှန်းတန်ဖိုး ငွေကျပ် ၁၀၀၀၀၀၀၀ ကို ဖမ်းဆီးရမိခဲ့ပြီး အကောက်ခွန်လုပ်ထုံး လုပ်နည်းများနှင့်အညီ အရေးယူဆောင်ရွက်လျက်ရှိသည်။

ထို့ပြင် ဒီဇင်ဘာ ၂၅ ရက်တွင် ကရင်ပြည်နယ် တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ စာသပြင်ပူးပေါင်း စစ်ဆေးရေးကိတ်၌ မြဝတီမြို့မှ မော်လမြိုင်မြို့သို့ သွားရောက်မည့် မော်တော်ယာဉ်တစ်စီးပေါ်မှ တရားမဝင်စာရွက်စာတမ်းအထောက် အထား တင်ပြနိုင်ခြင်းမရှိသည့် စားသောက်ကုန်ပစ္စည်း နှစ်မျိုး (ခန့်မှန်း



တန်ဖိုးငွေကျပ် ၇၉၇၂၀၀၀)နှင့် အဆိုပါပစ္စည်းများ တင်ဆောင်လာသည့် KIA Bus တစ်စီး (ခန့်မှန်းတန်ဖိုးငွေကျပ် ၂၅၀၀၀၀၀၀) စုစုပေါင်း ခန့်မှန်းတန်ဖိုးငွေကျပ် ၃၂၇၂၀၀၀ ကို ဖမ်းဆီးရမိခဲ့ပြီး အကောက်ခွန် လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

အလားတူ ပဲခူးတိုင်းဒေသကြီး တရားမဝင်ကုန်သွယ်မှုတိုက်ဖျက် ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ ပြည်မြို့ မူလ(၃)လမ်း ရွှေတံခါးရပ်ကွက် ၌ မြဝတီမြို့မှ ပြည်မြို့သို့ မောင်းနှင်လာသည့် မော်တော်ယာဉ်တစ်စီး ပေါ်မှ တရားမဝင်စာရွက်စာတမ်းအထောက်အထား တင်ပြနိုင်ခြင်း မရှိသည့် စားသောက်ကုန်ပစ္စည်း ၁၀ မျိုး (ခန့်မှန်းတန်ဖိုးငွေကျပ် ၁၂၆၄၀၀၀၀)နှင့် အဆိုပါပစ္စည်းများ တင်ဆောင်လာသည့် Yutong Bus တစ်စီး (ခန့်မှန်းတန်ဖိုးငွေကျပ် ၃၀၀၀၀၀၀၀)ကို အကောက်ခွန် လုပ်ထုံးလုပ်နည်းများအရလည်းကောင်း၊ ပဲခူးခရိုင် ဝေါမြို့နယ်၌ လိုင်စင်မဲ့မော်တော်ယာဉ်နှစ်စီး (ခန့်မှန်းတန်ဖိုးငွေကျပ် ၁၀၀၀၀၀၀၀) ကို ပို့ကုန်သွင်းကုန်ဥပဒေအရလည်းကောင်း၊ ပဲခူးခရိုင်တွင်း၌ တရားမဝင် အခြားသစ် ၇ ဒသမ ၂၇၇ တန် (ခန့်မှန်းတန်ဖိုးငွေကျပ် ၉၈၉၇၈၀)ကို သစ်တောဥပဒေအရလည်းကောင်း စုစုပေါင်း ခန့်မှန်း

တန်ဖိုးငွေကျပ် ၅၃၆၂၇၅၈၀ ကို ဖမ်းဆီးအရေးယူဆောင်ရွက်လျက် ရှိသည်။

ထို့အတူ နေပြည်တော် တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ လယ်ဝေးခရိုင်နှင့် ဥတ္တရခရိုင်တို့အတွင်း၌ တရားမဝင် ကျွန်းသစ် ၁ ဒသမ ၁၆၇ တန်၊ အခြားသစ် ၆ ဒသမ ၃၄၂ တန် စုစုပေါင်း ခန့်မှန်းတန်ဖိုးငွေကျပ် ၇၃၃၈၅၀ ကို ဖမ်းဆီးရမိခဲ့ပြီး သစ်တောဥပဒေ နှင့်အညီ အရေးယူဆောင်ရွက်လျက်ရှိသည်။

ထို့ပြင် အကောက်ခွန်ဦးစီးဌာန၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများဆောင်ရွက်ခဲ့ရာ မရမ်းချောင့် အမြဲတမ်း စစ်ဆေးရေးစခန်း၌ သာမညမှ ရန်ကုန်မြို့သို့ မောင်းနှင်လာသော မော်တော်ယာဉ်တစ်စီးနှင့် ဘားအံမြို့မှ ရန်ကုန်မြို့သို့ မောင်းနှင်လာ သော မော်တော်ယာဉ်တစ်စီးတို့ပေါ်မှ တရားမဝင်စာရွက်စာတမ်း အထောက်အထားတင်ပြနိုင်ခြင်းမရှိသည့် စားသောက်ကုန်ပစ္စည်း သုံးမျိုး၊ လုပ်ငန်းသုံးပစ္စည်း တစ်မျိုး (ခန့်မှန်းတန်ဖိုးငွေကျပ် ၃၁၆၅၀၀၀) နှင့် အဆိုပါပစ္စည်းများ တင်ဆောင်လာသည့် စက်မှုဇုန်ထုတ် Shwe Htu Truck တစ်စီး၊ Chenglong Tractor Head တစ်စီးနှင့် နောက်တွဲ ယာဉ်တစ်တွဲ (ခန့်မှန်းတန်ဖိုးငွေကျပ် ၁၂၀၀၀၀၀၀၀) စုစုပေါင်း ခန့်မှန်းတန်ဖိုးငွေကျပ် ၁၅၁၅၀၀၀၀၀ ကို ဖမ်းဆီးရမိခဲ့ပြီး အကောက်ခွန် လုပ်ထုံးလုပ်နည်းများနှင့်အညီ အရေးယူဆောင်ရွက်လျက်ရှိသည်။

၂၀၂၄ ခုနှစ် ဒီဇင်ဘာ ၂၄ ရက်နှင့် ၂၅ ရက်တို့တွင် ဖမ်းဆီးရမိမှု စုစုပေါင်းမှာ အမှုတွဲ ၂၂ မှု၊ (ခန့်မှန်းတန်ဖိုးငွေကျပ် ၃၆၆၀၂၇၀၇) ကို ဖမ်းဆီးရမိခဲ့သည်။ တရားမဝင်တင်သွင်းလာသည့် ကုန်စည်များ အနေဖြင့် အရည်အသွေးပြည့်မီမရှိနိုင်ခြင်းနှင့် ပြည်သူများအတွက် ဘေးအန္တရာယ်ကျရောက်မှုများ ဖြစ်ပေါ်စေနိုင်သည်။ သို့ဖြစ်ပါ၍ တရားမဝင်ကုန်စည်တင်သွင်းမှုများအား သက်ဆိုင်ရာ တာဝန်ရှိသူများ က ယခုထက် ပိုမိုတားဆီးစစ်ဆေးကြပ်မတ်ဆောင်ရွက်သွားမည် ဖြစ်ကြောင်း တရားမဝင်ကုန်သွယ်မှုတိုက်ဖျက်ရေး ဦးဆောင် ကော်မတီမှ သိရသည်။ သတင်းစဉ်

မှော်ဘီမြို့နယ်၌ မီးခိုးမြူငွေလျှော့ချရေးဆိုင်ရာ အသိပညာပေး

မှော်ဘီ ဒီဇင်ဘာ ၂၆ ရန်ကုန်တိုင်းဒေသကြီး ရန်ကုန် မြောက်ပိုင်းခရိုင် ပတ်ဝန်းကျင် ထိန်းသိမ်းရေးဦးစီးဌာနမှ ကြီးမှူး ဤမှော်ဘီခရိုင်အထွေထွေအုပ်ချုပ်ရေးဦးစီးဌာန၊ မြို့နယ်အထွေထွေ အုပ်ချုပ်ရေးဦးစီးဌာန၊ ပြန်ကြားရေးနှင့်ပြည်သူ့ဆက်ဆံရေးဦးစီးဌာန၊ မြို့နယ်စိုက်ပျိုးရေးဦးစီးဌာန၊ မြို့နယ်မီးသတ်ဦးစီးဌာနတို့ ပူးပေါင်းပြုလုပ်သော ရာသီဥတု ပြောင်းလဲမှု၊ သဘာဝဘေး အန္တရာယ်နှင့် မီးခိုးမြူငွေလျှော့ချရေးဆိုင်ရာ တိုင်းဒေသကြီး အဆင့် အသိပညာပေး ဟောပြောပွဲကို ယနေ့နံနက်ပိုင်းက မှော်ဘီ



ရွှေမြို့သာဘုန်းတော်ကြီးကျောင်း ၌ ကျင်းပသည်။ (အပေါ်ပုံ) အခမ်းအနားတွင် မှော်ဘီ ခရိုင်ဒုတိယ အုပ်ချုပ်ရေးမှူး ဦးကြည်နိုင်က အမှာစကားပြော

ကြားပြီး စိုက်ပျိုးရေးဦးစီးဌာန ဦးစီးအရာရှိ ဦးမြတ်ကျော်၊ မီးသတ်ဦးစီးဌာန စခန်းမှူး ဦးသန်းထိုက်၊ ရန်ကုန်မြောက်ပိုင်းခရိုင် ပတ်ဝန်းကျင်ထိန်းသိမ်းရေးဦးစီး

ဌာနမှ လက်ထောက်ညွှန်ကြားရေးမှူး ဦးမြင့်ဇော်ဦးတို့က ရာသီဥတုပြောင်းလဲမှု လျော့နည်းစေရေး အစီအစဉ်များ၊ သဘာဝဘေးအန္တရာယ်ကြိုတင်ကာကွယ်ရေး၊ မီးခိုးမြူငွေနှင့် လေထုညစ်ညမ်းမှု ဖြစ်ပေါ်ရသည့် အကြောင်းရင်းများ၊ ဆိုးကျိုးများနှင့် ဖြစ်ပေါ်လာစေနိုင်သောရောဂါများ၊ လူသားများနှင့် ပတ်ဝန်းကျင်အပေါ် အကျိုးသက်ရောက်မှုနှင့် ပတ်ဝန်းကျင်ထိန်းသိမ်းရေးဦးစီးဌာနက ဆောင်ရွက်နေသည့် လုပ်ငန်းအစီအစဉ်များစသည်တို့ကို ဆွေးနွေးဟောပြောခဲ့ကြသည်။

ဝင်းဇော်(မှော်ဘီ)



ရန်ကုန်အနောက်ပိုင်းတက္ကသိုလ်၌ မောင်မယ်သစ်လွင်ကြိုဆိုပွဲကျင်းပ

ရန်ကုန် ဒီဇင်ဘာ ၂၆

ရန်ကုန်အနောက်ပိုင်းတက္ကသိုလ်၏ ၂၀၂၄-၂၀၂၅ ပညာသင်နှစ် မောင်မယ်သစ်လွင်ကြိုဆိုပွဲ အခမ်းအနားကို ယနေ့နံနက်ပိုင်းက ရန်ကုန်တိုင်းဒေသကြီး ထန်းတပင်မြို့နယ်ရှိ ရန်ကုန်အနောက်ပိုင်းတက္ကသိုလ် ပင်မဆောင်ခန်းမ၌ ကျင်းပသည်။

မောင်မယ်သစ်လွင်ကြိုဆိုပွဲ အခမ်းအနားတွင် ရန်ကုန်အနောက်ပိုင်းတက္ကသိုလ် ပါမောက္ခချုပ် ဆရာကြီး ဒေါက်တာသန်းဇော်ဦးက အမှာစကားပြောကြားပြီး ဒုတိယပါမောက္ခချုပ် ဆရာမကြီး ဒေါက်တာ ထိပ်တင်ဟန်နှင့် ဒုတိယပါမောက္ခချုပ် ဆရာမကြီး ဒေါက်တာခင်နွဲ့အေးတို့က ကြိုဆိုနှုတ်ခွန်းဆက်စကားများ ပြောကြားကြသည်။

ထို့နောက် ရန်ကုန်အနောက်ပိုင်းတက္ကသိုလ်ရှိ ဌာနအသီးသီးမှ ဌာနမှူး၊ သင်တန်းရေးရာဌာန အရာထမ်းများနှင့် ကျောင်းသား ကျောင်းသူများအား မိတ်ဆက်ပေးခြင်းအစီအစဉ်ကို စတင်ခဲ့ကြပြီး ဝိဇ္ဇာဘာသာရပ်များကိုယ်စား သမိုင်းဌာနပါမောက္ခ (ဌာနမှူး) ဒေါက်တာနွယ်နီအေးနှင့် သိပ္ပံဘာသာရပ်များကိုယ်စား ဓာတုဗေဒဌာန ပါမောက္ခ (ဌာနမှူး) ဒေါက်တာမြင့်မြင့်တို့က ကြိုဆိုနှုတ်ခွန်းဆက်စကားများ ပြောကြားခဲ့ကြသည်။

အခမ်းအနားတွင် ကျောင်းသား ကျောင်းသူများက “လမ်းစုံတူညီ အနောက်ပိုင်းတက္ကသိုလ်ဆီ” တေးသီချင်းနှင့် “ကြိုလွင်သတင်းဖြာ ရန်ကုန်အနောက်ပိုင်း တက္ကသိုလ်မဟာ” တေးသီချင်းတို့ဖြင့် သီဆိုဖျော်ဖြေခဲ့ကြကြောင်း သိရသည်။ ဇင်မင်းထိုက်(ထန်းတပင်)

အစိုးရစက်မှုလက်မှုသိပ္ပံ (တောင်ငူ)၌ လူငယ်စကားပိုင်းကျင်းပ

တောင်ငူ ဒီဇင်ဘာ ၂၆ ပဲခူးတိုင်းဒေသကြီး တောင်ငူမြို့ အစိုးရစက်မှုလက်မှုသိပ္ပံ (တောင်ငူ) ကျောင်းဝေးခန်းမ၌ ယနေ့နံနက်ပိုင်းက ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အစိုးရစက်မှုလက်မှုသိပ္ပံ (တောင်ငူ) တို့ပူးပေါင်း၍ လူငယ်စကားပိုင်း

ကျင်းပသည်။ (အောက်ပုံ) ထိုသို့ကျင်းပရာတွင် အစိုးရစက်မှုလက်မှုသိပ္ပံ (တောင်ငူ) မှ ကျောင်းအုပ်ဆရာမကြီး ဒေါက်တာ ကျော့ကျော့ရီက အမှာစကားပြောကြားပြီး ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ လက်ထောက်ညွှန်ကြားရေးမှူး

ဒေါ်ဆွေဆွေမိုးက လူငယ်စကားပိုင်းကျင်းပခြင်း၏ ရည်ရွယ်ချက်ကို ရှင်းလင်းပြောကြားသည်။ ဆက်လက်၍ လူငယ်စကားပိုင်းကိုကျင်းပရာ လက်ထောက်ညွှန်ကြားရေးမှူး ဒေါ်ဆွေဆွေမိုးက စေ့စပ်ညှိနှိုင်းသူအဖြစ် ဆောင်ရွက်ပြီး မြို့ပြအင်ဂျင်နီယာ (တတိယနှစ်) ကျောင်းသား မောင်ရန်ကျော်လင်းက လူငယ်နှင့် စည်းကမ်း၊ စက်မှုအင်ဂျင်နီယာ (တတိယနှစ်) ကျောင်းသား မောင်ကောင်းမြတ်ထွန်းက လူငယ်နှင့် ဝိရိယ၊ မြို့ပြအင်ဂျင်နီယာ (ဒုတိယနှစ်) ကျောင်းသား မောင်ပြည့်လျှံအောင်က လူငယ်နှင့် ရည်မှန်းချက်၊ လျှပ်စစ်စွမ်းအားအင်ဂျင်နီယာ (ဒုတိယနှစ်) ကျောင်းသား မောင်နေမျိုး

သူရိန်က လူငယ်နှင့် မူးယစ်ဆေး၊ လျှပ်စစ်စွမ်းအား အင်ဂျင်နီယာ (ဒုတိယ) နှစ်ကျောင်းသူ မအေးစုမွန်က လူငယ်နှင့်နည်းပညာ၊ စက်မှုအင်ဂျင်နီယာ (ဒုတိယနှစ်) ကျောင်းသူ မမူးမြတ်သွယ်ချစ်က လူငယ်နှင့် အားကစား ခေါင်းစဉ်တို့ဖြင့် ဆွေးနွေးကြသည်။ ထို့နောက် ကျောင်းသား ကျောင်းသူများက သီရိလုံသည်များကို မေးမြန်းကြရာ ပါဝင်ဆွေးနွေးသူများက ပြန်လည်ဖြေကြားခဲ့ကြပြီး ဆွေးနွေးပွဲတွင် ဦးဆောင် ပါဝင်ဆွေးနွေးခဲ့ကြသည့် ကျောင်းသား ကျောင်းသူ မြောက်ဦးအေး ဂုဏ်ပြုမှတ်တမ်းနှင့် လက်ဆောင်ပစ္စည်းများ ပေးအပ်ခဲ့ကြောင်း သိရသည်။

ဇော်ကိုကို (တောင်ငူ)



ပတ်ဝန်းကျင်ထိန်းသိမ်းရေး သန့်လျင်အသိပညာပေး

ရန်ကုန် ဒီဇင်ဘာ ၂၆

သန့်လျင်ခရိုင် ပတ်ဝန်းကျင်ထိန်းသိမ်းရေးဦးစီးဌာန၏ အသိပညာပေးဟောပြောပွဲများကို ယနေ့နံနက်တွင် သန့်လျင်မြို့နယ်ဘုရားကုန်းကျေးရွာအုပ်စု မူလွန်(ကျိုက်အင်း) ၌ ကျင်းပရာ ခရိုင်လက်ထောက်ညွှန်ကြားရေးမှူး ဦးမိုးဇော်အောင်က မီးခိုးမြူငွေညစ်ညမ်းမှုအန္တရာယ်တားဆီးကာကွယ်ရေးခေါင်းစဉ်ဖြင့် လည်းကောင်း၊ ဦးစီးအရာရှိ ဒေါ်ဥမ္မာလင်းက လေထုထဲတွင်ပါဝင်သော အန္တရာယ်ရှိသည့် PM 2.5 အကြောင်းသိကောင်းစရာများကို ကျောင်းသား ကျောင်းသူများသို့ အသိပညာပေးဟောပြောကြသည်။

ဆက်လက်၍ ခရိုင်လက်ထောက်ညွှန်ကြားရေးမှူး ဦးမိုးဇော်အောင်က ကွမ်းခြံကုန်းအခြေခံပညာအလယ်တန်းကျောင်းခန်းမ၌ မီးခိုးမြူငွေ

ညစ်ညမ်းမှုတားဆီးကာကွယ်ရေးခေါင်းစဉ်ဖြင့်လည်းကောင်း၊ ဒုတိယဦးစီးမှူး ဒေါ်ဆုသာကျော်က ပလတ်စတစ်ညစ်ညမ်းမှု ဆိုးကျိုးများအား တိုက်ဖျက်ကြပုံစံခေါင်းစဉ်များဖြင့် အသိပညာပေး ဟောပြောခဲ့ကြောင်း သိရသည်။

သန်းဝင်း(သန့်လျင်)



လယ်ယာမြေလုပ်ပိုင်ခွင့်ပြုလက်မှတ် ပုံစံ (၇) ရရှိသူ၏အခွင့်အရေးများ

- (က) လယ်ယာမြေကို လက်ရှိထားပိုင်ခွင့်၊ လယ်ယာမြေလုပ်ပိုင်ခွင့်၊ ရာသီသီးနှံကို ပြောင်းလဲစိုက်ပျိုးနိုင်ခွင့်၊ ယင်းသို့လုပ်ပိုင်ခွင့်မှ ပေါ်ထွက်လာသည့် အကျိုးအမြတ်ကို ခံစားပိုင်ခွင့်၊
- (ခ) လယ်ယာမြေကို အားလုံးဖြစ်စေ၊ တစ်စိတ်တစ်ပိုင်းဖြစ်စေ၊ လုပ်ပိုင်ခွင့်အား သတ်မှတ်ထားသော စည်းကမ်းချက်များနှင့်အညီ ရောင်းချခွင့်၊ ပေါင်နှံခွင့်၊ ငှားရမ်းခွင့်၊ လဲလှယ်ခွင့်နှင့် ပေးကမ်းခွင့်၊
- (ဂ) လယ်ယာမြေလုပ်ပိုင်ခွင့်ကို အမွေဆက်ခံခြင်းနှင့် စပ်လျဉ်း၍ အငြင်းပွားမှုပေါ်ပေါက်လာပါက တည်ဆဲဥပဒေနှင့်အညီ သက်ဆိုင်ရာတရားရုံး၏ အဆုံးအဖြတ်ခံယူနိုင်ခွင့်၊
- (ဃ) သတ်မှတ်သည့် စည်းကမ်းချက်များကို ဖောက်ဖျက်ခြင်း

- မရှိသူလေး လယ်ယာမြေလုပ်ပိုင်ခွင့်၊
- (င) လယ်ယာမြေတွင် စိုက်ပျိုးရေးလုပ်ငန်း၊ ဖွံ့ဖြိုးတိုးတက်ရေးအတွက် အစိုးရ သို့မဟုတ် အစိုးရအသိအမှတ်ပြုထားသည့် အဖွဲ့အစည်း၊ အသင်းအဖွဲ့များ၏ ရင်းနှီးမြှုပ်နှံမှုဖြင့်လည်းကောင်း၊ ပုဂ္ဂလိက ရင်းနှီးမြှုပ်နှံသူများနှင့်လည်းကောင်း အကျိုးတူလုပ်ကိုင်ခွင့်၊
- (စ) လယ်ယာမြေတွင် နိုင်ငံခြားသား သို့မဟုတ် နိုင်ငံခြားသား ပါဝင်သော အဖွဲ့အစည်းနှင့် ပူးပေါင်း၍ ပြည်ထောင်စုသမ္မတမြန်မာနိုင်ငံတော် နိုင်ငံခြားရင်းနှီးမြှုပ်နှံမှု ဥပဒေနှင့်အညီ အကျိုးတူလုပ်ကိုင်ခွင့်။

(လယ်ယာမြေဥပဒေ ပုဒ်မ ၉)

ဗဟိုလယ်ယာမြေစီမံခန့်ခွဲမှုအဖွဲ့

တောင်ငူမြို့ မြို့မဈေးကြီး၌ မီးဘေးကြိုတင်ကာကွယ်ရေး လက်တွေ့သရုပ်ပြသ

တောင်ငူ ဒီဇင်ဘာ ၂၆

တောင်ငူမြို့ မြို့မဈေးကြီး၌ မြို့နယ်မီးသတ်ဦးစီးဌာန၊ မြို့နယ်စည်ပင်သာယာရေးနှင့် ဈေးသူဈေးသားများပေါင်း၍ မီးဘေးကြိုတင်ကာကွယ်ရေး အသိပညာပေးဟောပြောခြင်းနှင့် လက်တွေ့သရုပ်ပြလေ့ကျင့်မှုကို ဒီဇင်ဘာ ၂၆ ရက်က ဆောင်ရွက်သည်။

ထိုသို့ဆောင်ရွက်ရာတွင် မြို့နယ်မီးသတ်ဦးစီးမှူးက ဈေးသူဈေးသားများအား ပွင့်လင်းရာသီရောက်ရှိလာပြီဖြစ်၍ မီးဘေးအန္တရာယ်မဖြစ်ပေါ်စေရေး၊ မီးဘေးအန္တရာယ်ကြိုတင်ကာကွယ်ရေးနည်းလမ်းများကို ဟောပြောဆွေးနွေးပြီး ခရိုင်မီးသတ်ဦးစီးမှူး၊ ဦးသက်ဝင်းက ကြီးကြပ်၍ သန္ဓေ၊ အရန်တပ်ဖွဲ့ဝင် ၂၀ တို့က မီးသတ်ဆေးဘူးဖြင့် မီးငြိမ်းသတ်နည်းနှင့် မီးသတ်ပိုက်ဖြင့် မီးငြိမ်းသတ်နည်းတို့ကို လက်တွေ့သရုပ်ပြသသည်။

အဆိုပါ မီးဘေးကြိုတင်ကာကွယ်ရေး လက်တွေ့သရုပ်ပြသရာသို့ ခရိုင်စီမံအုပ်ချုပ်ရေးအဖွဲ့၊ ဆွေဥက္ကဋ္ဌ ဦးညီညီလွင်စိုးနှင့် အဖွဲ့ဝင်များ၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးညာဏ်လင်းအောင်နှင့် အဖွဲ့ဝင်များ လာရောက်ကြည့်ရှုအားပေးခဲ့ကြောင်း သိရသည်။

ဇော်ကိုကို (တောင်ငူ)



နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၉) ရပ်

၁။ နိုင်ငံရေး

- (က) စစ်မှန်၍ စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရှိကွာဖို့လုံခြုံရေးကို အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေး ကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အား

ကို မဏ္ဍိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍဖြင့်တင်ရေး။

- (ဂ) ပြည်တွင်းစားသုံးဆီ ဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်တင်တိုးတက်စေရေး၊ ကုန်ထုတ်လုပ်မှု အထောက်အကူပြု ပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှိညှိကျန်းမာကြံ့ခိုင်ရေးအတွက် ပြည်သူအားလုံး အကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များ အနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလငါးတန်နှင့် ပြည့်စုံသောလူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ မိမိတို့ တစ်ဦးတစ်ယောက်ချင်းစီ၏ စာပေဖတ်ရှုလေ့လာခြင်းမှ ရရှိလာသည့် အသိဉာဏ်အလင်းသည် ဘဝတိုးတက်မှုအတွက် များစွာ အထောက်အပံ့ဖြစ်စေနိုင်မည်ဖြစ်ပြီး မိမိ၏ မိသားစုနှင့် မိမိတို့တာဝန်ထမ်းဆောင်ရသည့် ပတ်ဝန်းကျင်ကိုပါ အလင်းရောင်နှင့် လမ်းကြောင်းမှန်ကို ဖော်ဆောင်ပေးနိုင်ရမည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ ဩဂုတ်လ ၂၆ ရက်နေ့တွင် မန္တလေးပညာရေး ဒီဂရီကောလိပ်ရှိ နည်းပြဆရာ၊ ဆရာမများ၊ ကျောင်းသား၊ ကျောင်းသူများအား တွေ့ဆုံအမှာစကားပြောကြားမှုမှ ကောက်နုတ်ချက်)

ရန်ကုန်တိုင်းဒေသကြီးရှိ မြို့နယ်များအတွင်း မိုင်းထောင်ဖောက်ခွဲမှုများနှင့် စမ်းချောင်းမြို့နယ် ဟုမ်းလမ်းဘူတာရပ်ကွက်အုပ်ချုပ်ရေးမှူးအား လုပ်ကြံပစ်ခတ်သူ Free Land Attack Force (FLA) အမည်ခံ အကြမ်းဖက်အဖွဲ့ဝင်များအား လက်နက်၊ ခဲယမ်းများနှင့်အတူ ဖမ်းဆီးရမိ

နေပြည်တော် ဒီဇင်ဘာ ၂၆
နိုင်ငံတော်အစိုးရက အကြမ်းဖက်အုပ်စု အဖြစ် ကြေညာထားသော CRPH၊ NUG နှင့် ယင်းတို့၏လက်အောက်ခံ PDF အမည်ခံ အကြမ်းဖက်အဖွဲ့များ၊ ယင်းတို့နှင့် ဆက်သွယ်နေသော အဖွဲ့အစည်းများနှင့် လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ဖျက်ပြားစေရန် နှင့် ပြည်သူလူထုကို အကြောက်တရားများ ဖြစ်ပေါ်စေရန်၊ အစိုးရယန္တရားများ ဖျက်ပြားစေရန် ရည်ရွယ်လျက် နိုင်ငံဝန်ထမ်းများအပါအဝင် အပြစ်မဲ့ပြည်သူများအား အဓိကပစ်မှတ်ထား၍ လုပ်ကြံသတ်ဖြတ်ခြင်း၊ အများပြည်သူနှင့် သက်ဆိုင်သောနေရာများအား ဖောက်ခွဲဖျက်ဆီးခြင်း၊ အများပြည်သူပိုင်ပစ္စည်းများအား ဓားပြတိုက်လုယက်ခြင်းစသည့် အကြမ်းဖက်လုပ်ငန်းများကို နည်းမျိုးစုံဖြင့် ပြုလုပ်လျက်ရှိသည်။



မင်းဆီးရမိသည့် (ဝိမုယာ) တရားခံ မေမြတ်သွာကျော်(ခ)ယင်ယ၊ စိုင်းနောင်ထက်(ခ)အာကြီးတို့အား တွေ့ရစဉ်။

ယနေ့ သတင်းအညွှန်း

ဂါဇာကမ်းမြောင်းဒေသ၌ အစွဲရေလေကြောင်း တိုက်ခိုက်မှုကြောင့် ပါလက်စတိုင်း သေဆုံးသူ ၄၇၂၁ ဦး ရှိပြီဖြစ်

နိုင်ငံတကာသတင်း စာ ၁၃

မကွေးတိုင်းဒေသကြီး မြိုင်မြို့နယ် ဝက်ပုတ်ကျေးရွာကို လုံခြုံရေးတပ်ဖွဲ့ဝင်များက ဝင်ရောက်မီးရှို့ခဲ့သဖြင့် နေအိမ် ၂၀ ကျော် မီးလောင်ပျက်စီးခဲ့ကြောင်း သတင်းအမှားများ မဟုတ်မမှန် ရေးသားဖြန့်ဝေလျက်ရှိ

ပြည်တွင်းသတင်း စာ ၁၄

အဲဗာတန်ကို သရေကျမှုကြောင့် ရှုံးပွဲဆက်မှုကို ချေဖျက်နိုင်ခဲ့သော်လည်း နိုင်ပွဲနှင့် ဆက်လက်ဝေးကွာခဲ့သည့် မန်စီးတီး



မန်စီးတီးတိုက်စစ်ကစားသမား ဟာလန်း၏ ပယ်နယ်တိုက်နံသွင်းမှုကို အဲဗာတန်ရိုးသမား ပစ်ဖို့ဒီကာကွယ်ဟန်တားစဉ်။

ပရီမီယာလိဂ်ပွဲစဉ် (၁၈) မှာ ဒီဇင်ဘာ ၂၆ ရက် ည ၇ နာရီက ယှဉ်ပြိုင်ကစားခဲ့သည့် မန်စီးတီးနှင့် အဲဗာတန်အသင်းပွဲစဉ်တွင် မန်စီးတီးအသင်းက ခြေစွမ်းအသာဖြင့် တစ်ဖက်သတ် ဖိအားပေး ကစားနိုင်ခဲ့သော်လည်း တစ်ဖက်တစ်စုံဖြင့် သရေကျခဲ့သည်။
ရှုံးပွဲဆက်နေသည့် မန်စီးတီးအသင်းနှင့် နိုင်ပွဲပျောက်ဆုံးနေသည့် အဲဗာတန်အသင်းတို့ တွေ့ဆုံမှုဖြစ်သည့်အတွက် ပွဲစသည်နှင့်တစ်ပြိုင်နက် အကြိတ်အနယ်ရှိသည့် ပွဲကောင်းတစ်ပွဲဖြစ်ခဲ့သည်။ ပွဲကစားချိန် ၁၄ မိနစ်တွင် ဒီကူ၏ ဖန်တီးမှုကို စာမျက်နှာ ၁၂ ကော်လံ ၁ ဩ

MFF ဖူဆယ်လိဂ်-၂ ပြိုင်ပွဲ ဒီဇင်ဘာ ၂၈ ရက် စတင်မည်ဖြစ်ပြီး ၁၂ သင်း ပါဝင်ယှဉ်ပြိုင်မည်

ရန်ကုန် ဒီဇင်ဘာ ၂၆
၂၀၂၄-၂၀၂၅ ရာသီ MFF ဖူဆယ်လိဂ်-၂ ပြိုင်ပွဲကို ဒီဇင်ဘာ ၂၈ ရက်မှစ၍ ရန်ကုန်မြို့၊ သုဝဏ္ဏဘောလုံးကွင်းရှိ MFF ဖူဆယ်အားကစားရုံ၌ ကျင်းပမည်ဖြစ်ပြီး အသင်းစုစုပေါင်း ၁၂ သင်း ပါဝင်ယှဉ်ပြိုင်မည်ဖြစ်သည်။
ယင်းပြိုင်ပွဲကို တစ်ပတ်လျှင် စနေနှင့် ဗုဒ္ဓဟူးနေ့တွင် ပြုလုပ်မည်ဖြစ်သည်။ ပြိုင်ပွဲတွင် TG United အသင်း၊ 7 Brother အသင်း၊ 7 Dragon အသင်း၊ Pacific Sun Far အသင်း၊ JZ Yangon အသင်း၊ Gold Dream အသင်း၊ Black Cross အသင်း၊ Maryar အသင်း၊ KKY အသင်း၊ ရွှေပြည်သာယူနိုက်တက်အသင်း၊ လက်ဝဲသုန္ဒရအသင်းနှင့် YCDC Marga Youth အသင်း ပါဝင်ယှဉ်ပြိုင်မည်ဖြစ်သည်။ ပထမအကျောပွဲစဉ်များကို ဒီဇင်ဘာ ၂၈ ရက်မှ ဖေဖော်ဝါရီ ၈ ရက်အထိ ကျင်းပမည်ဖြစ်ပြီး စာမျက်နှာ ၁၂ ကော်လံ ၁ ဩ